
गौरीशंकर शर्मा, भारती साहित्य मन्दिर, दिल्‍ली, द्वारा प्रकाशित एवं 

कक 
दा शाबष्द 
नियमित रूप से देनिक डायरी लिखने का शौक सुझे बचपन से रहा है। 

दिल्‍ली विश्वविद्यालय में श्रपनो शिक्षा समाप्त करने के बाद जब मुझे विदेश 
में उच्च शिक्षा प्राप्त करने का अ्रवसर मिला तो मेने मार्ग में पड़ने वाले देशों 
का परिभ्रमण किया और शअपने ग्रनुभव और क्लिरर डायरी में लिखता गया। 
सौभाग्य से पी-एच० डी० के लिए एक फंलोशिप मिली तो दूसरी बार में 
पुनः विदेश-यात्रा पर गया तो मेरे सन में यह विचार उठा कि देश-विदेश के 
सांस्कृतिक, शिक्षा सम्बन्धी, श्राथिक और सामाजिक स्थितियों के बारे में एक 
यात्रा-पुस्तक लिखूँ ताकि दूसरे लोग भी उनसे भली भाँति परिचित हो सकें । 

अपने विवाह के कुड माह परचात्‌ ही सुझे दूसरी बार विदेश जाने 
का मौका मिल गया था और इस बार अ्रपनी सुशील गहिणी को साथ ले जाने 
का इच्छुक था; किन्तु वे माँ बनने वाली थों श्रतः उन्हें साथ न ले जा सका । 
मेने अपने यात्रा-अ्रनुभवों को पत्रों के रूप में श्रपनी पत्नी के पास भेजा था 
ताकि वे मेरी यात्रा के विषय में जान सकें। वे पत्र मेने बड़ी रोचक श्रोर 
ज्ञानवर्धक वाली में लिखे थे, जिन्हें मेने इस पुस्तक में संकलित कर दिया है । 

इस पुस्तक में मने देश-विदेशों के सांस्कृतिक और सामाजिक जीवन की 
चर्चा ही नहीं को वरन्‌ उन पर श्रयने विचार भी प्रकट किए हैं, साथ-ही-साथ 
श्रपन विदेश प्रवास काल में श्रध्यपन और रहन-सहन पर भी कुछ प्रकाश डाला 
है। जो स्वाभाविक था । 

मुझे पूरी श्राशा हे कि हमारी नई पीढ़ी का तरुण-वर्ग इससे प्रेरणा ग्रहण 
करके सदंव ज्ञान की खोज के लिए लालायित रहेगा। तभी में श्रपना परिश्रम 
सफल समझ्षंगा । 

श्रन्त में में श्रपने उन साथियों और अपनी पत्नी को धन्यवाद देता हूँ, 
जिन्होंने यह पत्र पढ़े और अपने अनुभवों को पुस्तकाकार लिखने के लिए सर्देव 
उत्साहित किया। में विशेषतया अपने साथी ओर हिन्दी के तरुण लेखक एवं 
कवि श्री कन्हैयालाल चंचरीक का हृदय से आभारी हूँ जिन्होंने कि इन पत्रों 
के सम्पादन श्रोर पुस्तक की रूप सज्जा करने में योग दिया हे । 

में भ्रपन प्रकाशक भारती साहित्य मंदिर के मालिक लाला श्यामलाल जी 
को भी धन्यवाद देता हूँ जिन्होंने कि इसे प्रकाशित करने का भार वहन किया। 


--जगदीद दरण शर्मा 

मेरी पहली विदेश-यात्रा की कहानी 


६२७ सिल्वन एवेन्यू, 
एन ० आर० बर 
मिचिगन (यू० एस० ए०) 
अप्रेल २९, १९५३ 
प्रिय प्रेम ! 
आज मेरा जन्म-दिन है, हुआ करे । मेरे लिए तो सभी दिन महत्त्व- 
पूर्णो हैं। एक-एक क्षण अपनी महत्ता की छाय लगाकर न जाने कहाँ 
गायब हो जाते हैं। भ्रगर आज से मेंने तुम्हें अपनी दूसरी विदेश-यात्रा 
के दौरान में पहली विदेश-यात्रा की कहानी लिखनी आरम्भ की है तो 
शायद इसका महत्त्व मेरे लिए सिफ मनोरंजन ही न हीं होगा। मैं चाहता 
हूँ कि जब तक में तुमसे दूर, विदेश में हूँ, तुम्हें मेरी जुदाई का ज़रा भी 
आभास न हो । में प्री कोशिश करता रहूँगा कि सप्ताह में एक बार तो 
अवश्य ही इस लम्बी कहानी को थोड़ा-थोड़ा लिखकर तुम्हें भेजता रहूँ । 
इसे लिख भेजने में में दो लाभ और भी देखता हूँ। प्रथम, मेरा हिन्दी 
लिखने का अभ्यास होता रहेगा। दूसरे, जब तुम इसे सव्यसाची के 
सामने पढ़ोगी तो उस पर अच्छा भ्रसर पड़ेगा । और, उसे भी मेरी अनु- 
पर्थिति का आभास न होगा । 
मेरी पहली विदेश-यात्रा १४ अगस्त सन्‌ १६४८ को सुबह ६ बजे 
शुरू हुई थी जब मैंने जीवनमें पहली बार भारत एयरवेज के एक डकोटा 
.._ १ उस वक्‍त मां की गोद में ब्राये कुछ ही सप्ताह हुए थे। 

में कलकत्ते जाने के लिये कदम रखा था । इसका अन्त / ६५० की १४ 
अगस्त की प्रातः € बजे हुआ । तब में पी० एण्ड ओ० लाइन्स के एस० 
एस० कैन्टन जहाज से बम्बई की भ्रूमि पर उतरा, जहाँ मेरे पूज्य माता- 
पिता और ग्रन्य शुभचितक इन्तजार कर रहे ये । 


विदेश-यात्रा का विचार ओर उसका आझ्राभास 


बाबूगढ़ छावनी में, जो आज वीरान पड़ी है, कभी बड़ी चहल-पहल 
रहती थी | हर तरफ हरे-भरे खेत नज़र आते थे। पक्‍की सड़कों पर 
दौड़ती हुई अंग्रेजों की रंग-बिरंगी चमकीली बग्धियाँ हमेशा दिखाई 
पड़ती थीं । सड़कों के चौराहों पर फलों की क्यारियाँ फ़ली नहीं समाती 
थीं। इनके दोनों तरफ घने वृक्षों की टहनियाँ एक-दूसरे से ऐसे मिली 
रहती थीं कि जैसे सिर भुकाये किसी के स्वागत के लिए मीलों तक खड़ी 
हुई किसी की राह देख रही हों। सारा आलम बरबस ही अ्रपनी ओर 
खींच लेता | बाबूगढ़ में यूं बहार नज़र आती गोया काटों पर भी निखार 
आरा गया हो । भला प्रकृति की इस निराली छटा को देख कौन न भूम- 
भूम उठता । 

मुभे बाबूगढ़ का बचपन और उसका यौवन दोनों ही देखने का तो 
सोभाग्य प्राप्त न हो सका। पर इसका बुढ़ापा--खासतौर से इसके अंतिम 
दिनों को मेंने ज़रूर देखा, जब वह कातर निगाहों से आखिरी साँस 
लेते-लेते दम तोड़ रहा था। मेंने इसके उजड़े चमन के परिन्‍्दों को भूखे- 
प्यासे आवारा बादलों की तरह इधर-उधर भटकते भी देखा है । श्राज 
भी लोगों के एक्‍्का-दुक्‍्का मिल जाने पर वह दिल थाम कर यही कहता 
है---'बावरे, दुनिया आनी-जानी है । एक दिन सबको मिटना है।* 

बाबूगढ़ छावनी के पास बसे एक छोटे से गाँव गज़ालपुर में मेरा 
जन्म हुआ था । उस समय इस बस्ती में ५०० से अ्रधिक प्राणी न रहते 

होंगे। जो ज़मीन का टुकड़ा इनकी रोटियों का सहारा है, वह एक तरफ 
छावनी में बंटा हुआ है। दूसरी शोर रेल की पटरियों ने, और पिछला 
भाग काली नदी ने काटकर पड़ोसी गाँव ददायरे को दे दिया है। और 
सामने वाला हिस्सा, जो अधिकतर रेतीला है, ग्राम-विगास ने बाँट लिया 
है। परन्तु इतने पर भी यह बस्ती खुगहाल है और फलती-फलती रही है। 

गज़ालएर में इन लाइनों के लिखने तक भी कोई स्कूल नहीं खोला 
गया है । एक जमाने से इसके लाल छावनी के स्कूल या हापुड़ के स्कूलों 
में विद्या प्राप्त करने जाते रहे हैं। और ञ्राज भी वही क्रम जारी है। 
मुझे भी एक दिन मेरे पूज्य दादाजी छावनी के प्राचीन स्कूल में दाखिल 
करा आये थे। मुझे याद है कि उन्होंने स्कूल के सभी बच्चों में बताशे 
बाँटे थे । परन्तु मेरा मन वहाँ न लगता | में रोता भी बहुत था, और 
मेरा हमेशा घर जाने-जाने को मन करता था। उन दिलतों पं० मथुरा- 
प्रसाद मुख्य अ्रध्यायक थे। वह दादाजी के मित्र थे, मुझे बहुत प्यार 
करते थे। और, जब में रोने लगता तो मुझे मिठाई देकर फुसला लिया 
करते थे । तुम्हें यह जानकर ताज्जुब होगा कि जब मैं सबेरे अपने और 
मित्रों के साथ स्कूल जाता तो रास्ते भर भगवान से यही प्रार्थना करता 
जाता था कि स्कूल बन्द मिले । मगर सकल खुला देखकर में बहु 
निराश हो जाता था । 

लेकिन थोड़े दिन बाद पढ़ने का शौक बढ़ने लगा और फिर स्कूल 
आना मेरे लिये भार न रहा । रोज़ सबेरे सारे दिन का खाना बगल में 
दबाकर और साथियों के साथ स्कूल जाना और शाम को वापिस आना, 
सालों तक यही चलता रहा । बाबूगढ़ छावनी हमारे रास्ते में पड़ती 
थी । सच पूछी तो छावनी के एक सिरे पर हमारा गाँव था और दूसरे 
सिरे पर स्कूल । रोज़ दो मील आना और दो मील वापस जाना । चार 
मील चलने के बाद भी ज़रा-सी भी थकान नहीं महसूस होती थी । घर 

आते ही देखता कि दादीजी गर्म दूध का गिलास तेयार रखे हैं । मगर 
कभी-कभी मुझे खेलने से फुसंत न मिलने के कारण उन्हें परेशान होकर 
मेरे पीछे-पीछे भागना पड़ता था। 

छावनी की और बरकतें चाहे कुछ भी हों परन्तु जिन्हें में महत्त्व देता 
हैँ उनमें से एक यह है कि इसके आस-पास के गाँव बड़े खुशहाल थे, 
ओर आज भी हैं । छावनी से दूर बसे गाँव से इस पड़ोसी गाँव के लोग 
अधिक बढ़े-चढ़े हैं। मुझ पर भी छावनी का बहुत बड़ा असर पड़ा, जब 
में अंग्रेजों को बस्घियों, मोटरों और सायकिलों पर देखता तो मेरे मन 
में तरह-तरह के सवाल उठते । जब में ट्रक्टरों को चलते देखता, खेत 
काटने वाली मशीनों को चलते देखता और घास के गदर बाँधने वाले 
बड़े-बड़े इंजनों को देखता तो बड़ा अ्रचम्भा होता था । कभी-कभी में 
अपने आपसे पूछता कि श्राख़िर यह सब क्या है ? ये मशीनें कहां से आई 
हैं ? ये क्‍यों आये हैं ? ये अंग्रेज कौन हैं ? इनका रंग गोरा क्‍यों है ? ये 
कौनसी भाषा बोलते हैं ? इनके कपड़े हम से अच्छे क्‍यों हैं ? ये हम से 
अधिक तन्दुरुस्त क्यों हैं ? इनके खेल भी मुझे कभी-कभी अचम्भे में डाल 
देते थे। हमारे रास्ते में वह कॉफी हाउस भी पड़ता था, जिसके नज़दीक 
ये लोग क्रिकेट, टेनिस, बेडमिन्टन तथा अन्य खेल खेला करते थे। में बहुत 
देर तक उन्हें देखता रहता था। परन्तु वहाँ राहगी रों को बहुत देर तक 
खड़े रहने की इजाजत नहीं थी। 

एक दिन मेंने श्रपने उलभे हुए विचारों को सुलभाने का प्रयत्न 
किया । मैं ग्रपनी दादी जी से पूछ ही तो बैठा कि ये गोरे कहाँ से भ्राये 
हैं, और क्‍यों आ्ाये हैं ? मुझे याद है, उन्होंने कहा था कि ये विलायत से 
आये हैं और इन्होंने हमारे गाँव की अधिकतर ज़मीन पर कब्जा कर 
लिया है। दादी जी की बातों से मालूम होता था कि श्रंग्रेज़ों का आना 
गाँववालों को पसन्द नहीं है । मेरे दादाजी गाँव के बड़े प्रभावशाली 

व्यक्ति थे । उनका मान सभी करते थे । में देखता था कि अगर कोई 
सिपाही, दरोगा या तहसीलदार या पटवारी गाँव में आता तो पहले 
उन्हीं के पास आकर ठहरता था । और, दादाजी उन सभी का स्वागत 
ही नहीं करते थे अपितु उनकी खातिर भी खूब करते थे । गाँव की 
पंचायत भी इसी जगह होती थी । मुझे याद है कि एक बार मेंने एक 
दरोगा जी के गाल पर काट खाया था । में उस समय बड़ा शरारती 
माना जाता था । दादी जी के लिये रोज़ कोई-न-कोई झगड़ा तेयार 
रखता था। 

सिर्फ छावनी के वातावरण ने ही मेरे मन में विदेश जाने क। बीज 
नहीं बोया था । गाँव के पास से भक-भक करती हुई जब ट्रेन गुजरती 
तब मुभे ख्याल आता था कि यह नागिन कहाँ से आती है और कहाँ 
जाती है । इसके बारे में भी मेरे दादाजी ने मुझे काफी बताया । मेरे 
पिताजी, जो दिल्‍ली में रहते हैं, मुझे अपने पास ले जाना चाहते थे। 
मगर दादीजी यह नहीं चाहती थीं, क्योंकि उन दिनों में ही घरका १8 । 
बच्चा था और वह मे अपने पास ही रखना चाहती थीं। लेकिन 5 
में उनकी मृत्यु के ! $ दिन वाद मुझे पिताजी दिल्‍ली ले आये और 
0/९।॥| स्कूल में मेरा नाम लिखवा दिया । 

१६४१ में मेंने दसवीं पास कर लिया । पिताजी का इरादा था कि 
में डाक्टर वन, परन्तु नीली छतरी ब्ाूले ने कुछ ओर ही सोच रखा 
था । मैं ग्राज भी नहीं भूला हैँ कि १६९४१ में जब डाक्टर जोशी के 
अस्पताल में मेरी मासी की लड़की लक्ष्मी बीमार थी तो उनकी 
माताजी ने कहा कि हमारे घर में कोई डाक्टर नहीं है । जगदीश, तुम 
भी डाक्टरी नहीं पढ़ रहे ? मैंने उत्तर में कहा था कि में डाक्टर बुनृंगा 
अवश्य, लेकिन दवाइयों का नहीं । ईश्वर ने मेरी लाज रखली। ५१६६५ 
में मेंने बी० ए० (झ्ॉनर्स ) पास कर लिया। ये चार साल बड़े महत्त्वपूरां 

गुजरे । घर पर अच्छी तरह नहीं पढ़ सकता था, इसलिए में 'बोडिग 
हाउस में रहने लगा। हिन्दू कालेज का 'बोडिग हाउस' कालेज से बहुत 
दूर था। यह सेंट स्टीफेन्स कालेज के सामने है । मेरा कमरा सड़क के 
किनारे लगा हुआ था। और सेंट स्टीफेन्स कालेज का क्रास मेरी खिड़की 
से अच्छी तरह नज़र आता था । कभी-कभी चाँद और उसकी चाँदनी 
भी इस खिड़की से भाँककर मुभसे बातें कर लिया करती थीं । 

विदेश जाने का बीज तो बाबूगढ़ छावनी के प्रभाव द्वारा ही मेरे 
दिल में बोया जा चुका था। परन्तु उसका ग्राभास मुझे यहाँ श्राकर ही 
हुआ । सेंट स्टीफेन्स कालेज में जो भाषण हुआ करते थे, उन्हें में बड़े 
गौर से सुनता । वहाँ के प्रोफेसरों से, जिनमें कुछ पादरी भी थे, मेंने 
जानकारी पैदा की । मेरी दिलचस्पी इतनी बढ़ गई कि बी ०ए० (ऑनसे) 
करने के बाद मेंने सेंट स्टीफेन्स कालेज में एम० ए० में दाखिला ले 
लिया । फिर तो विदेश जाने के बीज से अंक्र भी फटने लगा। और, 
१९४७ में मेंने इतिहास में एम० ए० पास कर लिया । 

ग्रमरीका जाने के ख्याल से पहले मेरा इरादा लंदन जाने का था । 
इस बारे में मेंने अपने कालेज के मुख्य अध्यापक से सलाह ली उन्होंने 
मुभे कुछ दिन भारत में ही रिसचे करने को कहा ! इसलिये मेंने इसी 
यूनिवर्सिटी में पी ०-एच० डी० के लिये नाम लिखवा लिया, और में 
रिस्च करने लगा । परन्तु भारत के दो भाग हो जाने से मेरे प्रोफेसर, 
जो मेरे सलाहकार भी थे, पाकिस्तान चले गये | उनके जाने के बाद यूनि- 
वसिटी में कोई और योग्य प्रोफेसर नहीं था जो भारतीय इतिहास के 
मुग़लकालीन इतिहास में निपुणा हो। बड़ा परेशान था, क्या करूं ! मेरे 
कुछ मित्र आई ० ए० एस०» के लिये तेयारी कर रहे थे। और मेरे कालेज 
के प्रिसिपल ने मुझे भी आई० ए० एस० की परीक्षा में बैठने को कहा । 
पर मुझे न जाने क्यों उस तरफ दिलचस्पी नहीं रही है। मेरे कई साथी 

ग्राजकल आई ० ए० एस० हैं। श्रमर में भी कोशिश करता तो आसानी 
से बन सकता था । परन्तु मुझे तो कुछ ओर ही बनने को धुन थी और 
आज भी है। अपना-अपना शौक ही तो है। मुझे श्राई ० ए० एस० का 
जीवन पसन्द नहीं । वहाँ इज्जत और पेसा तो है, लेकिन इतनी आजादी 
नहीं जितनी कि में चाहता हूँ । इसके अलावा वहाँ और भी बहुत से 
बन्धन हैं । 

इन दिनों मैं बड़ा परेशान था कि अब गाड़ी चले तो कंसे चले ! 
में सोच ही रहा था कि दिल्‍ली यूनीवसिटी में एक नया विभाग खोला 
गया । यह विभाग लाइब्रेरी साइन्स का था। मेंने इसमें दाखिला ले 
लिया | सिफ इसी विषय का स्पेशियलिस्ट बनने का मेरा इरादा ही नहीं 
था बल्कि में आर्काएलाजी तथा आरककाइव्स का भी स्पेशियलिस्ट बनना 
चाहता था । भारत में ग्राज इन विषयों का बड़ा महत्त्व है । देखो, ईश्वर 
को कया मंजर है। 


ई 
विदेश जाने की तेयारी 


६२७ सिल्वन एवेन्यू 

एन० आर० बर 

मिचिगन (यू० एस० ए०) 
ता० ३१ मई, १६५३ 


करीब एक नास पूर्व मेंने तुम्हें श्रपनी विदेश-यात्रा और उसके 
आभास पर कुछ शब्द लिखे थे । चाहता तो यही थाकि शीघ्र ही दूसरा 
अध्याय लिखूँगा, परन्तु ऐसा न कर सका। कारण, अधिक काम रहता 
है। श्राज रविवार है, छुट्टी है, मौसम भी अच्छा है। मेरे घर के सामने 
चारों ओर फूल खिले हैं । हरे-हरे वृक्ष मदमाती हवा के भोंकों के साय 
मस्ती से भूम रहे हैं। इनके इस तरह के भूमने में एक कशिश है, एक 
खिचाव है। अपनी खिड़की से टिकटिकी लगाये इनकी लीला देख रहा 
हुँ । चाँद भी अपने पूर्णा यौवन पर है । चाँदनी मेरे कमरे में खिड़की की 
जाली से छन-छन कर आ रही है। और, में तुम्हें लिख रहा हूँ : एक 
कहानी, जो मेरे जीवन का एक ज़रूरी अंग बन चुकी है । चाहता हूँ, 
इस अंग की तुम्हें भी जानकारी हो । इसीलिये ही तो लिख रहा हूँ । 
तुम्हारी याद मेरे विचारों का केन्द्र है, इनके दीपक की बाती हैं, इनकी 
शक्ति है । | 

शायद तुमने अंग्रेजी भाषा में 'जान' के ये दो शब्द, जो आज एक 
कहावत बनचुके हैं, सुने ही होंगे : 'इफ विशेज वेयर हार्सेज, बेगस माइट 

राइड' । मेरे अमेरिका जाने की तैयारी के बारे में श्रगर कोई ऐसा 
कहता, तो इसमें बहुत कुछ सत्य है । अ्रमे रिका आने का चाव था, उच्च 
शिक्षा पाने के बलबले थे, जोश था और मनसते थे। पर मेरे जैसे मामूली 
लड़के के लिये यह कंसे मुमकिन हो सकता था| आजाद भारत सरकार 
ने उन दिनों वजीफे देने बन्द कर दिये थे। अपने देश के बहुत से पूँजी- 
पति तो विद्या पर खर्चे करना और पाप करना एक बराबर समभते 
हैं। पास इतना पेसा कहाँ ? हर ओर निराशा की आाँधियाँ चल रही 
थीं। वे मेरे अटूट विश्वास को हिला देना चाहती थीं । 

न जाने क्यों में सदा निराशा में भी आशा के दशन पाता रहा हूँ। 
मेरे मन में उजाला था, वह आशा से पूर्ण था--बावजूद इसके कि मुझे 
कोई कारण नहीं नज़र आता था। अपने विचारों के इस आशा और 
निराशा के तूफान में बहते हुए मैंने यह फेसला किया कि क्‍यों न कोशिश 
जारी रहे ! जितनी तंयारियाँ में बिना पेसे कर सकता हूँ उतनी तो कर 
ही लूँ, बाकी देखा जायगा। इसलिये मेंने अपने पासपोर्ट के लिये 
प्राथना-पत्र भेज दिया । मेंने अमेरिका की अपने विषय की चार सबसे 
बड़ी यूनीवसिटियों में दाखिले के लिये प्रायना पत्र भेज दिया । यह मेरी 
खुश किस्मती थी कि पासपोर्ट बनने में ज़रा भी देर न लगी। उधर 
यूनीव्सिटियों ने भी मुभे एडमीशन दे दिया। ग्रब सवाल था कि कौनसी 
यूनीवसिटी में जाया जाय । इसकी अधिक जानकारी करने के लिये मैं 
ग्रमेरिकन इम्बेंसी गया और वहाँ के एक जाने-पहचाने अधिकारी से 
सलाह ली। इत्तफाक से वह अ्रधिकारी मिचिगन यूनीवर्सिटी के स्नातक 
थे। उन्होंने मिचिगन यूनिवर्सिटी की सलाह दी। उसी दिन मेंने ग्रपनी 
मंज्री का पत्र लिख दिया। इधर पासपोर्ट भी बनकर तेयार हो गया 
था। 

यहाँ में यह लिख देना भी आवश्यक समभता हूँ कि मेंने अंग्रेजी 

फेशन के कपड़ों का कंसे इन्तज़ाम किया। मैंने बताय था कि में सदा ही 
खट्टर का कर्ता और पायजामा पहिनता रहा हूँ । धोबी से तो धलवाने 
का कभी सौभाग्य ही नहीं प्राप्त हुआ | और में न ऐसा चाहता भी 
था। अपने ही हाथ से धोया करता था, और प्रेस भी करता था। मुभे 
अंग्रेजी कपड़ों के बारे में विव्कल जानकारी नहीं थी । पर मेरे कई ऐसे 
मित्र भी हैं जोबडे अच्छे-ग्रच्छे अंग्रेजी सट पहिनते हैं। उनमें से में एक 
के पास गया और सलाह ली । हमने फैसला किया कि कनाट सकस में 
शर्मा टेजसे से सूट बनवाये जायें। यहाँ मेंने दो सूट बनवाये और एक 
पंडित टेलस से । टाई बाँधना भी मझे इसी मित्र ने सिखाया। 

पहले पत्र में लिख चुका हूँ कि में उन दिनों “लाइब्रेरी साइस्स' में 
डिप्लोमा कर रहा था । उसकी परीक्षायें मई के आ्रखिरी सप्ताह मे 
होने को थीं। यह सव तेयारी करते समय में अपनी पढ़ाई भी कर रहा 
था। साथ ही साथ अपने जेब खच के लिये मुझे ट्यूशन भी करना 
पड़ता था । जीवनसदा की भाँति कड़ा और व्यस्त था । मेरी परीक्षायें 
समाप्त हुई और जून के अन्त में परीक्षा-फल भी आ गया । मुझे सफ- 
लता मिली । 

परीक्षाएँ समाप्त होने के बाद मैं अपना सारा समय तैयारी में लगाने 
लगा। मे इसके लिये हर तरह की मश्किलों का सामना करना पड़ा। 
में जानता हैँ कि कुछ ऐसे भाग्यशाली विद्यार्थी भी होते हैं जिनको ज़रा 
भी परवाह नहीं करनी पड़ती । पर में उनमेंसे नहीं हूँ । मेरे पास तो 
सिर्फ एक ही साधन है, और वह है--भगवान का सहारा । अमेरिका 
जाने का विचार सुनने में तो बड़ा अ्रच्छा लगता है, परन्तु हक़ीकत में 
ऐसा नहीं है । इसके लिये बहुत से संटिफिकेट्स, ख़त और ज़रूरी 
काग़ज़ातों की ज़रूरत पड़ती है। 

अमरीका सरकार जब तक 'विसा' न दे, तब तक कोईभी वहाँ 

नहीं जा सकता । इसके पाने के लिये करीब-करीब श्राठ तरह के काग- 
जात दाखिल करने पड़ते हैं । 
किसी ने ठीक ही कहा है कि जब मुसीबत आती है तो अ्रकेले नहीं 
आती । पसों का इन्तज़ाम तो करना ही था । पर अमेरिकन एम्बेसी 
के जिस डाक्टर के पास में सर्टीफिकेट लेने गया, वह बड़े विचित्र 
आदमी मालूम पड़ते थे । उन्होंने मभे! खूब परेशान किया। इसलिये 
नहीं कि मेरी सेहत ठीक नहीं थी, बल्कि जिन डाक्टर के पास मुझे 
खून परीक्षा, एक्सरे इत्यादि के लिये भेजना चाहते थे वह महँगे थे 
में जाना नहीं चाहता था। मगर जाना पड़ा और बड़ी मुश्किल के बाद 
उन्होंने मुभे सर्टीफिकेट दिया। मेडिकल सर्टीफिकेट' भी मिल गया । 
अ्रव 'बंक सर्टीफिकेट' और लेना था। इसके लिये मुझे जितनी परेशा- 
नियों का सामना करना पड़ा, वह मेरा दिल ही जानता है । पिताजी 
को महान्‌ सहायता की छाप मेरे मन पर जीवन के आखिरी क्षण तक 
उतनी ही गहरी रहेगी जितनी कि यह आज है । मेंने ऐसे पिता बहुत 
ही कम देखे हैं। अन्त में मुझे बक सर्टीफिकेट भी प्राप्त हो गया । 
सभी ज़रूरी काग़ज़ात देने के बाद मुझे अमेरिकन एम्बेसी से 
'विसा मिल गया। में कुछ क्षणों के लिये खुशी का श्राभास ही कर रहा 
था कि मुझे अपने 'ट्रेवेल एजेन्ट' से पता चला कि वह मेरे 'पेसेज' का 
इन्तजाम नहीं कर सके हैं । यह सुनकर बड़ी परेशानी हुई, दुख भी 
हुआ । इसी उलभन में मेंने सोचा कि इंडिया कॉफी हाउस” चलकर 
एक याला कॉफी पी जाय । 
ज्योंही में दाखिल हुआ, मेरे एक पुराने मित्र इन्द्र ने, जो उन 
दिनों दिल्‍ली यूनिवर्सिटी में डी० ऐस ० सी० के विद्यार्थी थे, अपने पास 
बुला लिया। में उनके पास जा बेठा। वह कुछ ही क्षरों में ताड़ गये कि 
में कुछ परेशान हूँ । परेशानी का कारण पूछा। मैंने सारी कहानी सुना 

दी। कॉफी पीने के बाद मझेे एक दूसरे ट्रेवेल एजेन्ट के पास ले गये । 
'एएसिस्टेन्ट मेनेजर उनका मित्र था। दफ्तर में आने के चन्द क्षणों बाद 
एसिस्टेन्ट मेनेजर के पास एक तार आया था। उसमें एक पारसी ने 
सूचना दी थी कि वह बीमारी के कारण उस जहाज से न जा सकेगा । 
मेरे मित्र ने मेरा परिचय एसिस्टेन्ट मेनेजर से कराया। दोस्त ने कष्ट 
देने का कारण बताया। उन्होंने कहा कि अगर में दो घंटे में रुपया जमा 
कर दूँ और दूसरे दिन सवेरे ६ बजे के हवाई जहाज़ से कलकत्ते जाना 
मंजूर करू तो वह मुभे उसी समय पेसेज दे सकते हैं । उस हालत में मेरे 
पास और कोई सूरत ही नहीं थी कि में शर्तें मंजूर कर लेता । 

मेरे मित्र और में दोनों दफ्तर से बाहर ञ्रा ही रहे थे कि एक और 
मित्र कार में बेंठे मिल गये । हालचाल पूछा । उसे मेरी जल्दी का पता 
लगते ही उसने कहा कि में बेंक ले चलता हूँ । वह सहायता ईश्वर की 
भेजी हुई थी। हम तीनों बंक पहुँचे, और एक घंटे के अन्दर मेंने किराया 
दाखिल कर दिया। मुभे टिकट मिल गया। इस काम के निपटने के 
बाद उसने मुझे एक छोटी-सी दावत क्वीन्सवे स्थित 'आह्प्स रेस्टोरेन्ट' 
में दी । 

दिल्‍ली छोड़ने में सिर्फ १७ घंटे रह गये थे। बहुत-कुछ तैयारी 
करती थी और सभी से मिलना था । मेरे मित्रों ने मुभे मेरे घर पर 
छोड़ दिया। मेंने माताजी को बताया कि सवेरे ६ बजे में ग्रमेरिका जा 
रहा हूँ ।॥ पिताजी को इसकी सूचना देने में उनकी डिस्पेंसरी गया । घर 
के पंडित जी भी उसी समय मेरे साथ आये और मेरी तेयारी में मदद 
देने लगे । इस बीच जिन-जिन मित्रों और शुभचितकों को पता लगा वे 
मिलने आने लगे। आधी रात तक यह क्रम चलता रहा। उस दिन नींद 
तो कहाँ आनी थी । करीब दो घंटे बमुश्किल सोया । सुबह चार बजे 
ही बिस्तर छोड़ दिया। एक घंटे में तैयार होकर, पाँच बजने से कुछ 

पहले टेक्सी में बेठकर में हवाई अभ्ड्डे पर जा पहुँचा । साथ में मेरे 
चाचा, श्रीरामचन्द्र तथा कई और स्वजन भी थे। ६ बजे भारत एयर- 
वेज़ के डकोटा' ने उड़ान भरना शुरू कर दिया। यह मेरे जीवन की 
पहली हवाई यात्रा थी । 


हे 
दिल्‍ली से कलकत्ता 


६२७ सिल्वन एवेन्यू 

एन० आरर० बर 

मिचिगन (यू० एस० ए०) 
ता० ७ जून, १६५३ 


रविवार होने की वजह से में ग्राज सात बजे तक सोता रहा । अरब 
आठ बजे हैं। प्राथंना और नाश्ता आदि से फारिग होकर तुम्हें दिल्‍ली 
से कलकत्ता की अपनी पहली हवाई यात्रा का हाल लिखने बठा हूँ । 

जब में श्री रामचन्द्र जी व अ्रपनी बहिन लक्ष्मी इत्यादि के साथ 
टेक्सी में घर से चला तो सवेरे के ४ बजकर ५४५ मिनट हुए होंगे। पौ 
फट चुकी थी । अभ्रगस्त की चोदह तारीख थी। हर ओर शांति छाई हुई 
थी। गुलाबी जाड़ा पड़ रहा था। कार हवाई-अड्डे की ओर तेज़ी से 
दोड़ रही थी। मेरे मन में विचारों का तूफान उठ रहा था, भावनाएँ 
मन के पलने में भूल रही थीं। मेरे दिल और दिमाग़ पर एक अ्जीव- 
सी खुशी की रेखाएं उभर रहीं थीं। जब टेक्सी लाल किले और चाँदनी 
चौक के श्रंचल को छोडकर गुजर रही थी तो मैंने ग्रपने घर की तरफ 
दृष्टि दौड़ाई। परेड ग्राउन्ड की हरियाली पर मेरी नज़र रुक गई। 
एडवड पाक में खड़े लम्बे-लम्बे ताड़ों की खामोशी बड़ी मोहक लगी। 
ललचाई आँखों से फेज बाजार और देहली गेट को देखा और क्षणरों में 
वे पीछे रह गये । कनाट सरकस का रंगीन बाजार जो अब खामोशी 

की बाँहों में उन्मन-सा लेटा था, नयनों से श्रोमल हो गया। क्वींन्सवे के 
सुहावने चक्‍करदार पथ, किनारे के वृक्ष और भाड़ियाँ और अ्रलसाई- 
सी कोठियाँ भी पीछे रह गईं और मुझे प्रतीत हुआ कि मैं उनसे दूर 
जा रहा हैँ। हवाई अड्डे से लगभग एक मील दूर मेरा मन दिल्ली- 
वियोग की कल्पना से तड़प सा उठा और क्षणमात्र में टेक्सी ने हवाई- 
अड्डे के ग्रागन में उतार दिया। मैंने श्रपना सूटकेस उतार लिया। फिर 
मेरा और सूटकेस का वजन किया गया और टिकट लिया। जिस भारत 
एयरवेज के हवाई जहाज से मुभे जाना था वह सामने दिखाई दे रहा 
था और कुछ मिस्त्री उसकी देखभाल कर रहे थे। 

मेने अभी तक महसूस नहीं किया था कि में अपने रिश्तेदारों, 
मित्रों, शहर और मातृश्नमि को छोड़कर विदेश जा रहा हूँ । शायद में 
अपनी तैयारी में इतना तल्लीन रहा था कि मुझे यह अनुभव करने का 
अवसर ही नहीं मिला कि इस जुदाई की तड़पन कितनी पुरदद्द होगी। 
जब हवाई जहाज में बेठने के लिए केवल १० मिनट रह गये तो मेंने 
अपने चाचा श्री रामचन्द्र जी की आँखों की ओर देखा । लक्ष्मी बहन 
और श्रवण को मेंने फूलों के हार दे दिये । परन्तु जब सभी के नयनों 
से अश्न-वृष्टि होने लगी तो मेरे साहस का बाँध टूटने लगा और जो 
आँस नयन-कोरों में घुमड़ रहे थे पावस की तरह बह निकले । करीब 
पाँच मिनट तक में सब-कुछ भूल-सा गया और सोचने लगा कि यह सब 
क्या है ? में क्‍यों जा रहा हैँ ? इसी तरह के और भी सवाल सामने 
आये और मन अतीत की गहराइयों में डूब गया जबकि ज्ञानपिपास 
सुदूर देशों में जाया करते थे । आज और उस समय की यात्राओं में 
बड़ा अन्तर है । तब साधन नहीं थे, अब सब-कुछ सुलभ है। इसलिए' 
मन को धीरज बँधा और मेंने ग्रपना होश सँभाल लिया । 

छः बजने में करीब ५ मिनट शेष थे । हवाई जहाज का दरवाजा 

खुला और यात्रियों को जहाज में बैठने को कहा गया। मैंने पिताजी के 
पैर छूए, चाचाजी और लक्ष्मी इत्यादि से गले मिलकर जहाज के द्वार 
की ओर चल पड़ा । मैं घुटन-सी महसूस कर रहा था। आँसू उमड़- 
घुमड़ कर बह रहे थे और रुकने का नाम न लेते थे। जहाज पंख पसारे 
नीलम नभ की ओर उड़ चला और में अश्वुपूरित श्राँखों से उसकी गोल 
खिड़की के शीशों से उनकी ओर देखता ही रह गया । मेरा हाल वसा 
ही था जबकि २० जुलाई १६९५२ की शाम को साढ़े आठ बजे जब में 
तुम्हारी ओर टकटकी लगाये देख रहा था और तुम मेरे जहाज 'एस० 
एस० सिटी ग्रॉफ केपटाउन' के चलने की राह देखकर मेरी आँखों से 
ग्रोभल हो गई थीं ।' 

में पहले ही कह चुका हूँ कि यह मेरी पहली हवाई यात्रा थी । जहाज 
में अन्दर जाते ही पेटी कसने को कहा गया और कानों में रुई लगाने 
को दी गई । मेंने कानों में रुई लगाली और खिड़की से नीचे देखता 
रहा । ज्यों-ज्यों जहाज ऊपर चढ़ता गया चीजें छोटी-छोटी होती गई। 
नील यमुना ऐसी लगती थी जसे कोई मुड़ा हुआ धागा पड़ा हो । पेड़- 
पौधे तो सिफ छोटे-छोटे हरे बिन्दु से नजर आते थे । 

थोड़ी देर पश्चात्‌ एक सुन्दर-सी तश्तरी में कुछ बिस्कुट और गर्म 
कॉफी का प्याला लाया गया । आँस बहाने और मानसिक परेशानी से 
मेरे सिर में हलका-हलका-सा दर्द हो गया था। गर्म कॉफी ने मानो 
जादू का सा काम किया । कॉफी पीकर फिर नीचे के नज़ारे देखने 
लगा । नागपुर पहुँचने तक में ऐसे ही रस लेता रहा। 

नागपुर हवाई अड्डे पर हम करीब २० मिनट ठहरे होंगे। यहाँ 
पाँच यात्री चढ़े और तीन उतरे । चढ़ने वालों में तीन बड़े 


१ दूसरी बार जब में श्रमेरिका गया था तब मेरी शादी हुए करीब ६ 
माह हुए थे । 

व्यापारी मालूम होते थे और शेष एक रमणी अपनी छोटी पुत्री के 
साथ थी। यह बच्ची करीब पाँच साल की होगी। देहली से चढ़ने 
वालों की तादाद आठ थी और अधिकतर व्यापारी प्रतीत होते थे । 
इनमें से एक बंगाल का कोई नेता मालूम देता था जो कान्‍्स्टीट्यू ऐन्‍न्ट 
असेम्बली का सदस्य भी था। ये महाशय खद्दर के वस्त्र पहने हुए थे 
और में भी खट्टर के कपड़ों में था। अचानक पूछने लगे कि में कहाँ जा 
रहा हूँ | मेने सतव बता दिया। शायद उन्हें पहले ही अन्दाज़ हो गया 
था; क्योंकि वह घूर-घूर कर देख रहे थे श्र मेरी परेशानी से वाकिफ़ 
थे। उन्होंने मेरी ओर बड़ी गंभीरता से देखा और पूछने लगे कि 
कलकत्ते में ठहरने का मेरा क्या प्रबन्ध है ? मंने बता दिया कि अपने 
एक मित्र के पास ठहरने का इन्तज़ाम किया है। यह महानुभाव करीब 
६० साल के होंगे। बड़े सज्जन प्रतीत होते थे। जहाज में शेष सब 
अपनी-अपनी धुन में मस्त थे। न में उनसे बोला और न वे मुभसे 
बोले । 

मेने सुना था कि 'एश्रर सिकनेस' यात्रियों को बड़ा परेशान 
करती है। शायद इसलिए ही यात्रियों के पास काग़ज़ को थेलियाँ 
रखी होती हैं, ताकि उल्टी ग्राने पर वे थली में उल्टी कर दें । मुभे 
नागपुर तक 'एश्रर सिकनेस' ने नहीं सताया । परन्तु नागपुर छोड़ने के 
बाद मेरे पास बेठी हुई बच्ची जब उल्टी करने लगी तो मेरा भी जी 
मिचलाने लगा । कुछ देर तक रोकता रहा । मगर जब जहाज एकदम 
ऊपर से नीचे आ गया और फिर नीचे से ऊपर झा गया तो में अपने 
आपको काबू में न रख सका । मेंने पास रखी काग़ज की थैली उठाई 
और उल्टी करनी चाही; परन्तु आई नहीं । वेसे पेट में तकलीफ़ हो 
रही थी । 

जब हमारा जहाज कलककत्ते के करीब आया तो रफ्तार कुछ कम 

हो गई ।में बराबर नीचे देख रहा था। चारों ओर हरियाली ही 
हरियाली नज़र आ्ञाती थी। नारियल के वृक्ष बड़ी शान से खड़े थे। 
लाल खपरेल के घर इस हरियाली को एक अजीब खूबसूरती प्रदान 
कर रहे थे । ऐसा मालूम होता था जसे हरे और गदराये आ्रामों पर 
सुर्खी नजर आराती है। श्राहिस्ता-आहिस्ता जहाज नीचे उतरा और 
हम सब यात्री एक एक-करके बाहर आ गये । 

उस समय क़रीब दो बजे होंगे । आसमान साफ़ था। धूप भली 
मालूम देती थी। चारों ओर हरियाली नज़र आरती थी। परन्तु हवा 
देहली जेसी नहीं थी । हवा में नमी मालूम देती थी । मेरा सूटकेस 
एक बड़ी ट्रक में लादा जाने लगा और यात्रियों को सूचित किया 
गया कि २० मिनट बाद भारत एग्ररवेज की बस शहर के दफ्तर 
के लिए रवाना होगी । मेंने श्रपने मित्र को अपने आ्रगमन की पूर्व 
सूचना दे दी थी । हवाई अड्डे पर आने के बाद मैंने उसे अपने पहुँ- 
चने की सूचना टेलीफोन से दे दी । तथा उसने मुझे भारत एञअरवेज 
के दफ्तर पर मिलने का वचन दिया। 

२० मिनट व्यतीत होने में देर न लगी । जिन यात्रियों के पास 
दहर जाने का कोई और साधन न था वे बस में बेठ गये और बस 
चल पड़ी । कलकत्ता आने का मेरा यह प्रथम अवसर था । यहाँ की 
भीड़-भाड़ को देखकर मुभे कुछ नया-नया सा महसूस होता था । 
हर क्षण मुझे एक नये अनुभव का सन्देश लाता था। थोड़ी देर 
बाद हमारी बस बड़े-बड़े बाजारों में से गुजरने लगी और भारत 
एञ्जरवेज के दफ्तर के सामने आ खड़ी हुई । 

बस से नीचे उतर ही रहा था कि मेरे मित्र ने अपनी 
क्लासिकल वाणी में मुझे पुकारा जगदीश तुम आ गये । टंक्‍्सी लेकर 
हम दोनों घर झा गये । मेरे मित्र ने मेरा परिचय अपने माता-पिता, 

पत्नी और बच्चों से कराया | कुछ समय पश्चान्‌ मैंने स्‍्तान किया 
और कपड़े बदले । उस दिन १४ अगस्त थी । जगह-जगह स्वातन्त्र्य 
पर्व मनाने के लिए रोशनी, भण्डियों और तोररा द्वारों से सजावट 
की जा रही थी । मेरे मित्र महोदय मुझे चौरंगी मेदान एवं विक्टो- 
रिया स्मारक दिखाने ले गये । तुम्हें याद होगा कि जिस तरह में 
और तुम १६ जुलाई १६५२ को बहुत रात तक विक्टोरिया स्मारक 
के पास बेच पर बैठे रहे थे उसी प्रकार इस दिन भी हम दोनों मित्र 
बैठे हुए थे। करीब ११ बजे हम लोग घर वापिस आ गये और में 
गहरी नींद सो गया । 
दूसरे दिन जब में सोकर उठा तो सूरज निकल आया था । 
नहा धोकर नाश्ता किया और सारे दिन का प्रोग्राम बनाया । इस 
दिन मुझे कई ग्रावश्यकीय काय करने थे । अमेरिकन एवक्सप्रेस' 
के ट्रवलस चेक्स लेने थे और अमेरिकन एग्ररवेज के वाउचर के 
बदले टिकिट लेना था। साथ ही यह भी निश्चित करना था कि मेरा 
नम्बर कौन से जहाज में आयेगा तथा किस तारीख को किस समय 
यात्रा करनी पड़ेगी । मेरा मित्र और में बाजार में ग्राये और मालूम 
किया कि आ्राया टेवल एजेण्ट का दफ्तर आज १५ अगस्त के कारण 
बन्द तो नहीं है । शञात करने पर पता चला कि कार्यालय बन्द है । 
तब मुझे सारा कार्यक्रम बदलना पड़ा । में अपने मित्र के साथ उसके 
दफ्तर में गया जिसका कि वह मैंनेजर था । 
तीन घण्टे बाद हम लोग दोपहर का खाना खाने घर आए। 
भोजन से निवृत्त होकर ओर थोड़ा आराम करके हम फिर बाजार 
की ओर निकल पड़े । मुभे कुछ जरूरी चीज़ें खरीदनी थीं जिन्हें में 
शीघ्रता के कारण दिल्ली में नहीं खरीद सका था । सायंकाल हमारे 
एक बंगाली मित्र ने हमें एक उत्सव में आने का निमन्त्रण दिया । 

वहाँ से फारिंग होकर हम एक चीनी होटल में खाना खाने आए । 
इसके बाद विक्टोरिया स्मारक और चौरंगी की रोशनी देखी। 
थोडी देर बाद घर लौट आए । उन दिनों मेरे मित्र एक उपन्यास 
लिख रहे थे । उन्होंने एक अध्याय भी पढ़कर सुनाया जो बड़ा 
रोचक था। अरब वह उपन्यास 'एकाकी' के नाम से प्रकाशित हो 
चुका है । थोड़ी देर पश्चात्‌ हम सो गये । 

१६ अगस्त को प्रातःकाल में ट्वल-एजेण्ट' के दफ्तर में गया । 
बड़ी भीड़-भाड़ थी । इस साल करीब २०० विद्यार्थी अमेरिका जा 
रहे थे । भारत सरकार ने हमारे लिए '्रमेरिकन एग्ररवेज' का 
एक जहाज तय कर रखा था । इसी जहाज में थोड़े-थोड़े करके हमें 
हाँगकाँग जाना था। हाँगकाँग से हमें अमेरिकन प्रेसीडेण्ट लाइन्स' 
का पानी का जहाज एस० एस० जनरल मीग्स लेना था। मेरा 
नम्बर १७ अगस्त को आया और में करीब ६० विद्या्थियों के साथ 
रात के १ बजे थाईलेण्ड की श्र रवाना हुआ । 


+ ह,€ * 

आज रविवार है । सबेरे के नौ बजे हैं । अ्भी-श्रभी नाश्ता 
करके चुका हूँ । नाइता जैसा तुम जानती हो बड़ा सादा होता है। दो 
केले, दो सेब, और एक कॉफी का प्याला | अश्रब शाम को ही खाना 
वाऊगा; क्‍योंकि रविवार को में एक ही समय खाना खाता हूँ । ऐसा 
करने से मेरा शरीर नीरोग और स्वस्थ रहता है। यह तो में पहले ही 
लिख चुका हूँ कि में अपने विचारों पर सदेव काबू पाने का प्रयास करता 
रहता हूँ । मेरा अभी तक का जीवन बड़ा सादा और कड़ा बीता है । 
अमेरिका जसे देश में रहते हुए भी यहाँ के भौतिकवाद की छाय मुझ पर 
ग्रभी तक नहीं लग पाई । जो बातें यहाँ की पसन्द हैं उन्हें श्रपना लेता 
हूँ, जो मेरे सत्यमाग से भिन्‍न हैं उनकी ओर कभी ध्यान ही नहीं देता ॥ 
ऐसे ही जीवन बीत रहा है । 

स्वाभाविक रूप में जिस वस्तु और विचार को में सही समभता 
हैँ उसे कायम रखने और पाने का यथाशक्ति उपाय करता हूँ। उच्च 
शिक्षा का विचार इन सब विचारों में महान्‌ है, ऐसा मेरा विश्वास है । 

७ जून के पत्र में मेंने दमदम के हवाई अड्डे पर पहुँचने तक 

का हाल लिखा था | हवाई अड्डे पर जाने के लिए हम सब विद्याथ्थियों 
को ग्राण्ड होटल' पर जमा होना पड़ा था । वहाँ से पेन अमेरिकन 
एञ्ररवेज की बसें हवाई अड्डे तक ले गई थीं । मेरे मित्र ने मुझे 'ग्राण्ड 
होटल पर क़रीब ११ बजे छोड़ दिया था। हमें यहाँ से १२ बजे जाना 
था । अरब सवाल था कि एक घण्टा कसे व्यतीत किया जाय । यह में 
पहले भी लिख चुका हूँ कि मेरे जीवन का हर क्षण जो इन दिनों बीत 
रहा है बड़ा महत्त्वपूणा है । प्रतीक्षालय में नये-तये चेहरे नज़र ञ्रा रहे 
थे। आज १ बजे के हवाई जहाज से जाने वालों की कुल संख्या लगभग 
५० थी । मालूम होता था कि ये लोग भारत के सभी भागों से आये थे । 

इस समय मेरे मन में खुश झौर रंजीदा विचार खेल रहे थे । 
घर की याद, देश की याद और दूसरी ओर उच्च शिक्षा पाने के लिए 
विदेश जाने की खुशी । समय द्रतगति से बीत रहा था | उसे किसी की 
भावनाओ्रों से कोई सरोकार न था। वहाँ पर आए हुए चंद यात्रियों से 
परिचय किया । कुछ बातचीत हुई कि कहाँ से पधारे है श्नौर अमेरिका 
में किस विश्वविद्यालय में पढ़ने के लिए जा रहे हैं । इस तरह एक घण्टा 
बीतने में देर न लगी । हमें सूचित किया गया कि बसें तैयार हैं और 
हम अपने-अपने समान के साथ हवाई अड्डे जाने के लिए बसों में बेठ 
जाय॑ । मेंने अपना सूटकेस उठाया और बस की श्रोर चल पड़ा । हमारे 
सूटकेस एक ट्रक में लाद दिए गए और हम लोग सामने खड़ी बस में 
बैठ गये । करीब पांच मिनट के बाद बस चल पड़ी और कलककत्ते की 
चोड़ी सड़कों पर सन्‍्नाटे भरने लगी । इस समय १२ बज चुके थे। 
परन्तु अभी तक कारें आ जा रही थीं । हवा बड़ी सुहावनी चल रही 
थी और ज्यों-ज्यों बस आगे बढ़ती जाती थी कलकत्तें की रंगीन दुनिया 
पीछे रहती जाती थी । जब हमारी बस बड़े-बड़े बाजारों को पार करके 
मैदान में आई तो हवा और भी सुहावनी प्रतीत हुई | मन में बड़े 

विचित्र भाव अंगड़ाइयाँ ले रहे थे । 

जब हमारी बस एग्ररपोट से क़रीब एक मील दूर थी तो हमें 
एक जहाज नीचे उतरता नज़र आया । मेरे विचारों का तारतम्य टूट 
गया और हवाई अड्ड ने मेरा ध्यान अपनी ओर खींच लिया । हमारी 
बस हवाई अडडे के बरामदे में श्राकर खड़ी हो गई झऔर,सब लोग उतर 
पड़े । उधर हमारा सामान ट्रक से उतारा जा रहा था । सबने अपने- 
अपने सामान को संभालना शुरू किया ओर फिर वजन कराया । हर 
छोटे-बड़े सूटकेस पर उसके मालिक के नाम ओर पते की चिट लगाई 
गई और हमारे अन्दर जाने के पहले ही इसे जहाज के पास भेज दिया 
गया । 

कलककत्ते की पुलिस ने हमारे पासपोट और अन्य जरूरी कागजात 
देखे और उत्त पर मोहर लगाई । एग्नर कम्पनी के डाक्टर ने हमारे 
कॉलरा और चेचक के तथा पीले बुखार के टीकों के प्रमाणपत्रों की 
देखभाल की ओर फिर हमें श्रन्दर जाने को कहा गया | हमारा जहाज 
पहले से ही रिजव था इसलिए तेयार खड़ा था। हमें इसमें बेठने को 
कहा गया और में भगवान्‌ का नाम लेकर जहाज के श्रन्दर एक सीट 
पर बेठ गया । 

भारत एअरवेज के जिस डकोटा से देहली से कलकत्ते आया था 
उससे पेन अमेरिकन एग्ररवेज का यह जहाज क़ रीब-क़रीब ६ ग्रुना बड़ा 
होगा। मुभे ठीक याद है कि इस जहाज में ६ इं जन थे। करीब ६० या 
६४५ यात्री बठे होंगे । इसके बीच की ऊंचाई भी काफी थी । कोई भी 
ग्रादमी आसानी से बिना भुके खड़ा हो सकता था। सीटें भी बड़ी 
आरामदायक थीं और पेर फेलाने के लिए भी काफी जगह थी। सर्दी से 
बचने के लिए हर यात्री को एक-एक कम्बल भो दिया गया था, आराम 
के लिए तकिए भी दिए गये थे । हवाई जहाज से उड़ने का मेरा यह 

दूसरा मौका था । ग्रतः कुछ नया नया तो मालूम नहीं हुआ । यह जहाज 
ग्रधिक हिलता भी नहीं था | साथ ही बहुत आरामदायक था। मुझे 
इस जहाज में बेंकाक तक एग्रर सिकनेस जरा भी महसूस नहीं हुई । 
थोड़ी देर बाद हमारे लिए कुछ नाइता लाया गया। मेंने दो केले और 
एक कॉफी का प्याला ले लिया और फिर अपने पास की सीट पर बेठे 
यात्री से बातचीत करने लगा । यह मदरासी भाई थे और भारत सर- 
कार के किसी बड़े अधिकारी के सुपृत्र थे । लगते तो बड़े शाही थे; 
किन्तु भले मालूम होते थे। हमें बातें करते-करते करीब दो बज गये। 
फिर वे सज्जन सो गये । में भी सोने की कोशिश करने लगा; किन्तु 
मुभे सफर में कम नींद ग्राती है । फिर भी मेंने आँखें बन्द कर लीं। 
कुछ देर बाद थोड़ी देर के लिए सो गया । शाम को एक घण्टे बाद मुझे 
एक दम जाग जाना पड़ा । हवा में तेजी आरा गई थी । धूल का छोटा- 
सा तूफान आ गया था | जहाज चलाने वाले के लिए मुश्किल खड़ी 
हो गई थी । परन्तु छः बजे धूल कुछ कम हो गई श्लौर सूरज भी 
निकलने लगा । 

जब हमारा हवाई जहाज बंकाक के हवाई श्रडडे पर उतरा तो उस 
समय सबेरे के सात बज चुके थे । यहाँ पर हमें करीब एक घण्टा ठहरना 
था, क्योंकि यात्रियों को नाइता लेना था, तथा जहाज को भी अपना 
तेल-पानी लेना था । एक-एक करके हम सब नीचे आ गये । सूरज खूब 
निकल आया था । हवा तेजी से चल रही थी और सुहावनी मालूम 
देती थी | हर ओर हरे-हरे वृक्ष थे । केले के वृक्षों के बड़े-बड़े हरे पत्ते 
हाथी के कान के समान मालूम दे रहे थे और ऐसे ज्ञात होते थे जेसे 
हवा में मस्ती के साथ भूम रहे हों । हवाई ग्रडडे की इमारत क़ रीब- 
क़रीब लकड़ी की बनी हुई थी । छतें ग्रधिकतर छप्पर की थीं। उन 
पर फूलों से लदी बेलें लिपटी हुई थीं जो बड़ी भली मालूम दे रही थीं । 

हमारा परिचय ग्रुसलखानों से कराया गया। में नहा धोकर फारिग 
हुआ और फिर नाइते के लिए एक बड़े से कमरे में श्रा गया । यह 
कमरा बड़ा अ्रच्छा था । हमारा हवाई जहाज इस कमरे के बड़े-बड़े 
दरवाजों से साफ़ नज़र आता था । इसमें तीन बड़ी-बड़ी मेजें थीं, जिन 
पर सफेद मेज-पोश बिछे थे । मेजों पर फलों की तश्तरियाँ, कॉँटे-छुरी, 
नेपकिन आ्रादि सजे हुए थे। सभी यात्री नाश्ते के लिए बेठ गए । मेरे 
पास बैरा आया और अण्डा तथा बेकटा रखने लगा । मैंने जरा मुस्कराते 
हुए कहा कि मेरे लिए दलिया, दूध, टोस्ट, फल और चाय ही काफी 
होगी । दलिया भी मौजूद था। मेंने मन भर कर नाश्ता किया। यहाँ 
के फल बड़े शानदार थे । खास तौर से केले श्रौर चकौतरे तो बड़े ही 
मज़ेदार थे। मेरे जसे लड़के के लिए यह नाश्ता विलासमय था; परन्तु 
मजबूरन सुभे लक्जूरियस होना पड़ रहा था । 

हम नाश्ता खत्म करने वाले ही थे कि लाउड स्पीकर से हमें बताया 
गया कि तूफान का खतरा है, इसलिए हवाई जहाज तीन घण्टे देर से 
उड़ेगा। मेंने अपने कुछ मित्रों से सलाह ली कि क्‍यों न इस समय का 
लाभ उठाया जाय । मैंने पहले ही नक्शे से मालूम कर लिया था कि 
बेंकाक यहाँ से अधिक दूर नहीं है। भश्रतः क्यों न इस बीच में नये शहर 
को देखने का प्रस्ताव किया जाय । कुछ मित्रों को यह सुभाव पसन्द 
आया और शीघ्र ही हमने इस बारे में और जानकारी प्राप्त की। में 
दो मित्रों के साथ दफ्तर गया कि यहाँ कोई बस या टेवसी बेंकाक जाने 
को मिल सकती है। खुशकिस्मती से वहाँ एक बस खड़ी थी। परन्तु 
हमें बंकाक शहर जाने की आज्ञा भी ले लेनी थी । मैंने नई देहली में 
अपने यात्रा एजेण्ट के कहने पर थाईलेण्ड के राजदूतावास से पासपोर्ट 
में एण्डोसंमेण्ट करा लिया था और इसकी फीस भी दे दी थी। मुभे तो 
कुछ दिक्कत नहीं हुई; लेकिन कुछ मित्रों को आ्राज्ञा लेनी पड़ी । भ्राज्ञा 

मिलते ही हमने बस को ते किया और बेंकाक की ओर चल पड़े । 


बेंकाक जिसकी भ्राबादी ६८८,८३२ है, थाईलेण्ड यानी दयाम की 
राजधानी है। यह शहर मेनाम दरिया के किनारे श्याम की खाड़ी के 


पास बसा हुआ है और द्याम का व्यापारिक केन्द्र है। यहाँ से चावल, 
टिन, टोक और रबर बाहर भेजा जाता है। यहाँ चावल साफ करने, 
लकड़ी चीरने झ्लोर पानी के जहाज बनाने के छोटे-छोटे कारखाने हैं । 
यह शहर रेल के ज़रिये सिगापुर, चियागमाई और प्रोमपिन्ह से मिला 
हुआ है । 

बेंकाक काफी पुराना शहर मालूम पड़ता है। यहाँ बौद्ध शिल्प- 
कला के मकान और मन्दिर नजरआते हैं। १९वीं सदी से यहाँ यू रोपी य 
ढंग के मकानात बनने शुरू हुए हैं। तब से ईसाई मिशनरी यहां काफी 
तादाद में ग्राने लगे । प्रमुख इमारतें यहाँ ग्रांड पलेस ओर ड्यूसिट 
पेलेस हैं । चैकि हमारे पास बहुत कम समय था; इसलिए हम इन इमा- 
रतों को अन्दर से न देख सके । परन्तु सरसरी नज़र से शहर का कुछ 
हिस्सा ज़रूर देख लिया। करीब डेढ़ घण्टे बाद हम लोग हवाई अ्रडडे 
पर वापिस आ गये । मालूम हुआ कि आ्राध घण्टे में जहाज चलने वाला 
है। ग्राध घण्टे बाद यानी ११ बजे हम फिर अपनी-अपनी सीट पर आ 
बेठे और जहाज चल पड़ा । 


हर ९ 
श्याम से हॉगकॉँग 


९२७ सिलवन एवेन्यू, 
एन० आार० वे 
मीचगन (यू०एस०ए०) 
ता० १ अगस्त, १६५३ 


करीब पाँच सप्ताह बाद आज फिर अपनी प्रथम विदेश यात्रा 
के बारे में तुम्हें लिख रहा हैँ; क्योंकि आज में लिखने के मूड में हूँ । 

बंकाक से हाँगकाँग जितना छोटा था उतना ही दिलचस्प भी था। 
खिड़कियों के शीशों से बहार देखने का चाव श्रब और भी बढ़ने लगा 
क्योंकि अब दृश्य कुछ और ही था। हम लोग समुद्र के ऊपर उड़ रहे 
थे अ्रतः हर तरफ नीला ही नीला नजर ग्राता था। कभी-कभी एक-दो 
पहाड़ भी नजर आते थे । हवा की तेजी कुछ कम थी । परन्तु क़रीब 
दो घण्टे उड़ने के बाद आसमान पर काले-काले बादल छाने लगे 
और वायुयान चालकों को दिक्कत होने लगी। उन्होंने जहाज की ऊंचाई 
बादलों से ऊपर कर दी । परन्तु श्रब भी कभी-कभी जहाज बादलों के 
ऊपर और कभी-कभी एकदम नीचे ग्रा जाता था। ऐसे समय पेट में 
बड़ी भ्रजीब-सी सिहरन होती थी । 

आप पूछ सकती हैं कि यात्रियों को जहाज की ऊँचाई कंसे मालूम 
होती है ? क़रीब सभी जहाजों में यह नियम है कि एक-एक घण्टे बाद 
वह यात्रियों को एक चाट के ज़रिये यह बताते रहते हैं कि हम कहाँ हैं 

कितनी ऊचाई पर हैं और किधर जा रहे हैं। जहाज के अधिक हिलने 
से हम में से बहुत से लोग परेशान थे। कुछ तो उल्टियाँ भी करने लगे 
श्रोर कुछ लोग बड़े चिन्तित से मालूम होने लगे। यह हालत क़रीब दो 
घण्टों तक रही । 

जब हमें उड़ते-उड़ते क़रीब पाँच घण्टे हो गये तो काले-काले 
पहाड़ों की कतारें नज़र आने लगीं। इधर वर्षा भी रुक गई । हवा की 
तेजी भी कम हुई और वायुयान अपनी साधारण रफ्तार पर आ गया । 
नाश्ते का समय भी हो ही चुका था। मगर में चाहता था कि पहले 
बाथरूम जाया जाय; क्योंकि उस रोज मेंने खूब फल खाये थे और दूध 
वगेरह भी पिया था। आप सोचती होंगी कि हवाई जहाज में कंसा 
बाथरूम होता होगा। यह सदा जहाज के आखिरी भाग में होता है 
ग्रौर जो चीजें होनी चाहिए वह सभी होती हैं। एक आदमी ग्रासानी 
से खड़ा हो सकता है। परन्तु जरा संभलकर खड़ा होना पड़ता है । 
पकड़ने के लिए रेलिग्स होती हैं । वहाँ से फारिंग होकर तो धड़ाम से 
अपनी सीट पर आ गिरा। बेठते ही कॉफी का प्याला, अंगूर, सेब 
इत्यादि सामने आ गये। में छीड़ने वाला नहीं था। जो मेरे हिस्से के 
थे सब को चट कर गया और फिर गर्म कॉफी का प्याला पिया मानों 
ग्राराम-सा आ गया । खाने के बाद नींद श्राने लगी और में आध घण्टे 
के लिए सो गया । 

जो मद्रासी भाई मेरे पास बेठे थे वह खुशी से इतने बेताब हुए 
कि मुभे जगाकर कहने लगे कि देखो कितना सुन्दर प्रकृति का नजारा 
है। पहले तो उनका जगाना अखरा परन्तु सुहावना नजारा देखकर 
सोचा कि इसने अच्छा ही किया वरना यह अपूर्व छटा देखने को कब 
मिलती ? 

हमारा हवाई जहाज अब हाँगकाँग के बन्दरगाह पर उड़ रहा था 

और नीचे उतरने वाला ही था। नीचे का हृश्य इतना मनोहर और 
सुन्दर था कि जीवन भर नहीं भ्रुलाया जा सकता। एक तरफ पहाड़ 
और पहाड़ों पर बनी सुन्दर सड़क और अच्छे-अच्छे मकान थे श्रौर 
दूसरी ओर उनके नीचे अथाह नीला सागर था और उसमें सेकड़ों 
जहाज खड़े थे । शाम हो चली थी। सूरज की किरणें पानी में चमक 
रही थीं और हर ओर एक अजीब नजारा छाया हुआ था। इस 
सुहा वने प्रकृति सौंदर्य की गोद में हमारा जहाज आ बेठा । हाँगकाँग 
का बन्दरगाह बहुत छोटा-सा है, परल्तु बड़ा सुन्दर है।तीन ओर 
पहाड़ और एक तरफ अ्रथाह नीला सागर, ऐसा मालूम होता जसे 
सब्जी गरम करने का पेन हो। जहाज से नीचे उतरते ही हमारा 
पासपोट देखा गया और फिर सामान की तलाशी ली गई । इन सब 
बातों से निवृत्त होकर जब हम कस्टम हाउस से बाहर श्राये तो एक 
बुड्ा चीनी और उसका जवान सहयोगी कुछ शीशियाँ लिये खड़े थे । 
वे यात्रियों को दो-दो शीशियाँ बाँटने लगे । मुभे इस तरह का स्वागत 
कुछ अखरा | मेंने पूछा कि इस तरह ये शीशियां आप किस लिए दे 
रहे हैं । बूढ़ा अयनी साफ़ झावाज़ में कहने लगा कि कल आप सबका 
डाक्टरी इम्तहान होगा और इन शीशियों में सवको अपना मल और 
मूत्र लाना होगा । सुनकर बड़ी हँसी आई और मन में दु:ख भी हुआझा । 
मन में सोचा कि अभी एक सप्ताह पहले जाँच कराके आये हैं। खेर, 
दूसरे दिन डाक्टर के पास जाना पड़ा तथा ३५ रुपये फ़ोस के भी देने 
पड़े । मेरी राय में यह एक फिजूल की बात थी । 

होटल में जगह न होने के कारण हमारे सारे बंच के ठहरने का 
इन्तज़ाम पहाड़ी पर बने एक क्रिश्वियन मिशनरी हाई स्कूल में किया 
गया । जगह वास्तव में बड़ी अश्रच्छी थी । एकान्त था और सब इन्त- 
जाम भी अच्छा था । एक-एक कमरे में करीब २४ यात्री थे। यह 

यहाँ के लड़कों की डॉरमेटरी थी। मगर हमसे तोएक बड़े अच्छे 
होटल का खर्च लिया गया था। असल में यह तो अश्रच्छी खासी लूट 
थी । परन्तु हमें यह सब वरदाइत करना पड़ा, क्योंकि और कोई चारा 
भी नहीं था । 

जिस शाम को हम लोग हाँगकाँग पहुँचे उस रात को खाना 
खाकर और गप्पें हॉककर सो गये । दूसरे दिन उठे। नहा-धोकर नाश्ता 
किया और डाक्टरी जाँच के लिए वहाँ के बड़े होटल में आये जहाँ और 
भारतीय ठहरे हुए थे। उसके बाद में चन्द साथियों केसाथ शहर 
देखने चल पड़ा । 

हाँगकाँग एक टायू है। यह एक छोटी सी जगह है ओर संग्रेज़ों के 
अ्रधिकार में है । यह शहर दो हिस्सों में बंटा हुआ है । बीच में समुद्र 
है। एक किनारे से दूसरे किनारे पर जाने के लिए एक बड़ी नाव में 
बैठना पड़ता है । इतनी बड़ी नाव में बेठने का पहला मौका था । इसमें 
बेठकर हम लोग शहर गये और दुकानें देखीं । मेरे मित्रों ने कुछ चीज़ें 
खरीदीं । मालूम ऐसा होता था कि यहाँ के भाव काफी सस्ते थे। 
मैंने भी चन्द तस्वीरें और पोस्टकार्ड खरीदे और मित्रों को भेज दिये । 
सारे दिन सेर की ओर फिर अपने ठिकाने आये और खाना खाकर 
सो गये । 

दूसरे दिन इस स्कूल का एक विद्यार्थी हमारे पास आया और बातें 
करने लगा | यह लड़का दसवीं में पढ़ता था और भला मालूम देता था। 
उसने हमें बताया कि वह वहाँ के एक बड़े अधिकारी का सुपुत्र है। हमें 
अपने घर ले जाने का निमन्त्रण दिया और कहा कि वह हॉगकाँग की 
अच्छी-ग्रच्छी चीजें दिखायेगा। मेंने अपने दो मित्रों की सलाह लेने के 
लिए उनकी तरफ़ देखा और आन की ग्रान में ही उन्होंने उसका निम्म- 
त्रण मंजूर कर लिया। हम चारों चल पड़े। नाव के पास आये और 

करीब १५ मिनट में हम दूसरे किनारे पर जा पहुँचे । 

हमारा वह नया चीनी मित्र हमारा पथ-प्रदशक बना हुआ था 
गऔऔर हमें नई-नई चीज़ों की तरफ इशारा करके बताता जाता था। 
वहाँ भारतीय भी काफी हैं । सिपाही तो वहाँ सिख ही अधिक हैं । 
व्यापारी भी कुछ सिन्धी हैं और कुछ मारवाड़ी हैं। थोड़ी देर बाद वह 
हमें अपने घर ले गया, जो एक अच्छी बस्ती में था। उसका घर एक 
बड़ा अच्छा बंगला था जोकि दो मंजिल का था और गंग्रेजी ढंग पर सजा 
हुआ था । उस समय घर में और कोई नहीं था, सिवाय दो नौकरों के । 
हम चारों ने बैठकर खाना खाया और फिर सेर को निकल पड़े। वह 
चीनी लड़का हमारे साथ ही रहा । फिर हमें स्कूल छोड़ कर अ्रपने घर 
चला गया | हम नहाये, फिर सायंकाल का भोजन खाया। थोड़ी देर 
तक बातचीत की, फिर सो गये । 

चोथे दिन उस चीनी मित्र ने हमें बिजली की रेलगाड़ी से पहाड़ 
पर ले जाने का वायदा किया । वह सवेरे नो बजे स्कूल आ गया । हम 
चारों मित्र पहाड़ी पर चढ़ने के लिए चल पड़े। स्टेशन पर पहुँच कर 
सब ने अपना-अ्पना टिकिट लिया और रेल में बेठ गये । रेल चल पड़ी 
और तेजी से चलने लगी। जब मेंने नी चे देखा तो बड़ा अ्रच्छा लगता था। 
डर भी महसूस होता था। आखिर हम पहाड़ की चोटी पर चढ़ गये 
और रेल से उतर पड़े। स्टेशन के पास एक छोटा-सा होटल था । 
हमारे मित्र ने हमें चाय की दावत दी | चाय पीकर हम लोग घूमने 
चल पड़े । 

यह जगह घूमने के लिए सबसे अच्छी मानी जाती है, बम्परई में 
जैसे चौपाटी और नई दिल्‍ली में इण्डिया गेट; परन्तु यहाँ कई फोटो- 
ग्राफर इस तरह बंठे थे जेसे आपने देहली में जामा मस्जिद और लाल- 
किले के पास देखे होंगे। एक फोटोग्राफर हम से फोटो खिचवाने का 


४० ज्ञान की खोज में 


आग्रह करने लगा । मैंने साथियों से सलाह ली और कहा कि सब को 
बराबर पैसे देने होंगे। बात सब को अच्छी लगी और फोटो खींचा 
गया। उसकी एक कॉपी मेरे फोटो-संग्रह में है। कभी आपको 
दिखाऊंगा । 

मैंने ऊपर लिखा है कि इस पहाड़ी पर गंग्रेजों ने बड़े अच्छे-ग्रच्छे 
मकान और सड़कें बनवाई हैं । इन सड़कों पर बिजलियाँ लगी हुई हैं । 
रात को जब सब बत्तियाँ जलती हैं तो इनकी छाया समुद्र में बड़ी भली 
मालूम देती है। इस हृश्य का पिक्चर पोस्ट-काड' भी में लाया था जो 
मेरे फोटो संग्रह में है । 

पाँच रोज हम लोग यहाँ रहे | परन्तु यहाँसमय अच्छी तरह से 
कटा। पाँचवें रोज़ हम सब लोग सामान बाँधने में लग गये। तथा 
सायंकाल सामान को जहाज पर लादने के लिए दे दिया । हम रात को 
१२ बजे जहाज पर चढ़े जिसका नाम एस० एस० जनरल मीग्स 
था। यह अमेरिक लाइन्स का ट्र्‌ पशिप था जिसको यात्री जहाज बना 
लिया गया था। यह एक बहुत बड़ा जहाज है । इसमें क़रीब पाँच हजार 
यात्री होंगे, जिनमें से अधिकतर चीनी भाई थे। 











हाँगकाँग शहर का एक बाज्ञार 

बा य 
हॉगकाँग से सानफ्रान्सिसको 

उस समय क़रीब रात के ११ बजे होंगे । हम लोग अपना-अपना 
सामान लद॒वाकर अयने जहाज एस० एस० जनरल मीग्स के पास 
जा पहुँचे । इसके सामने एक बड़ा पहाड़ था। उस पर मकान बने हुए 
थे। इन मकानों की वत्तियों का साया समुद्र के पानी में बड़ा भला 
मालूम होता था। हमारा जहाज भी खूब जगमगा रहा था। शुरू में यह 
एक युद्धपोत था परन्तु लड़ाई के बाद इसे यात्री-पोत बना दिया गया था, 
इसने प्रशान्त महासागर में जापानियों के खिलाफ लड़ाई लड़ी थी और 
जीती भी थी । इसका वजन २५ हज़ार टन से भी अधिक था और यह 
बहुत बड़े जहाजों में से है। इसकी औसतन रफ्तार २१ मील फी घण्टा 
है जो काफी श्रच्छी कही जाती है। लड़ाई के दिनों में इसमें करीब 
१० हजार सिपाही ञ्रा जाते थे, परन्तु मुसाफिर ५ हजार श्राते हैं । 

हाँंगकाँग से करीब ३ हजार चीनी चढ़े थे, जिनमें से अधिकतर 
अमेरिका जा रहे थे। शेष जापानी, अ्रंग्रेज, श्रमरीकन, हवाईन और 
भारतीय थे | हमारी तादाद क़रीब २०० की होगी। अधिकतर हम 
विद्यार्थी थे। इस जहाज में सिर्फ दो श्रेणियाँ थीं--जैसे हर जहाज 
में होती हैं। प्रथम श्रेणी तो एक तरफ ऊपर के दो डेकों में थी, शेष में 
जहाज का स्टोर इंजन और हमारी रॉयल क्लास थी | हमारी क्लास 
क्योंकि बड़ी थी इसलिए पाँच मंजिल घेरे हुए थी। हमारी मंजिल बद- 
क्रिस्मती से सबसे नीचे थी, पानी के ग्रन्दर । रोशनदान कुदरती नहीं 
थे। हवा मशीनों के जरिये फूकी जाती थी परन्तु कभी कभी जब ये 
रोशनदान खराब हो जाते थे तो बड़ी तकलीफ़ होती थी । इस मंजिल 

में न पाखाना था और न ग्रसलखाना । पाखाना और नहाने के लिए 
हमें ग्रपनी ऊपर वाली मंजिल पर जाना पड़ता था । हाँ, इस मंजिल 
पर एक बिजली का फव्वारा जरूर लगा हुआ था जिसमें से पीने का 
पानी बटन दबाने से निकलता था। परन्तु कभी-कभी यह भी बन्द हो 
जाता था, आखिर मशीन जो है। 

यह पूरी मंजिल जिसमें कहवा था, भारतीयों को ही मिला हुआ्ना 
था। एक तरफ कुछ सामान ज़रूर रखा हुआ था, परन्तु हमारी 
आ्राबादी में कोई दखल नहीं देता था। हम लोगों के बिस्तर दो 
मंज़िले थे, जसे आपने देखे होंगे । ऊपर वाले बिस्तरे पर कूदकर चढ़ा 
जाता था। चादर, तकिये और कम्बल सब जहाज की ओर से ही 
मिलते हैं। यह सोचकर कि ऊपर वाला बिस्तर अधिक साफ और 
एकान्त में होगा, मेंने वही एक ले लिया और अपने नाम लेबिल लिख 
कर टाँग दिया। 

जिस समय जहाज में घुसा तो बड़े चाव से अन्दर ग्राया । हाय 
में छोटा बेग था, जिसमें जरूरी काग़ज़ और पासपोर्ट था। साथ-साथ 
सामान लिये एक कुली था। वह मुझे चार जीने नीचे ले गया और वहाँ 
छोड़ दिया । वहाँ कुछ और भी साथी थे । परन्तु यहाँ की अ्रजीब बदबू 
को सूंघकर अ्रमेरिका जाने का सब मज़ा किरकिरा हो गया । यह बदबू 
जहाज वालों के लिए बदबू नहीं थी । यह तो कीड़े मारने को दवा थी 
परन्तु क्योंकि भ्रधिक डाली हुई थी और मैंने पहले कभी नहीं सूंघी थी, 
इसलिए मेरे लिए मुसीबत थी, मगर श्रब तो यहीं रहना था और किया 
क्या जाता | अपना बिस्तर और सामान ठीक लगाकर, नाक से रूमाल 
लगाकर में तो ऊपर भागा । 

हमारी श्रेणी के लिए कोई डैक नहीं था । जहाज के ऊपर कोई 
ठटीक-ठीक खुली जगह नहीं थी । ऐसा सभी मुसाफिरी जहाजों में होता 

है परन्तु वह तो मुसाफिरी जहाज नहीं था श्रौर वह भी ढके हुए न होने 
की वजह से बेकार थी। नीचे जाने से मेरा मन घबराता था। मेंने 
निश्चय किया कि नीचे तब ही जाऊंगा जब बहुत जरूरी होगा। मेरे 
पास कोई कम्बल नहीं था और न कोई ग्रतिरिक्त सूट था । नीचे का 
कम्बल लाने का हुक्म नहीं था। बड़ी मुसीबत थी कि रात को बिना 
कम्बल कैसे सोया जाय । खुशकिस्मती से दूसरे दिन मेरी मुलाक़ात 
एक चोधरी जाट से हुई जो माताजी के गाँव के पास से आता था। 
मिलकर हम लोग बड़े खुश हुए । वह मेरे नाना नानी और मामों को 
भी जानता था। बातों बातों में जिक्र आगया, नीचे की बदबू का | वह 
कहने लगे कि मेरा भी नाक में दम आया हुआ है और में तो ऊपर 
कम्बल ले आया हूँ और यहीं रात में सोना है। उनके पास मिलिटरी 
का एक कम्वल था और एक पुराना ओवरकोट था। मुझे भी बेठने को 
हा ओर अब में भी इस्तेमाल कर सकता था। यह सुनकर जरा होश 
ग्राया । इस दिन से श्रक्सर हम दोनों साथ-ही-साथ रहते थे। यह 
साहब शाकाहारी थे। इन्हें भी मास से नफरत थी। इसलिए हम लोग 
फल, चाय, कॉफो, आलू, रोटी इत्यादि से पेट भर लेते थे । डेक पर 
बेठने की कोई अच्छी जगह नहीं थी । इसलिए मशीनों पर ओर इधर- 
उधर बंठकर ही समय कट जाता था। रात को जब बारिश होती थी 
तो किसी मशीन की सायामें बेठकर ही समय काट देता था । अगर सच 
पूछी तो यहाँ ही “रघुपति राघव राजाराम” भजन का मेंने सार 
जाना है। रात दिन जब अ्रकेला बंठा रहता था तो इसे ही जपा करता 
था। इसके जपने से मुझे शान्ति मिलती थी और कोई मुश्किल नज़र 
नहीं आती थी । इसी तरह ज॑ंसे-तेसे रातें काटी । 
इस जहाज में खाने की बड़ी तकलीफ़ रही क्‍योंकि यह फ़ौज के 
लिए था। इसमें क़रीब चार हज़ार यात्री दूसरी श्रेणी में थे। इसलिए 

सब के बैठने की जगह नहीं थी । खाने के लिए दो पाली बना दी गई 
थीं और सब को पंक्ति में लगकर खाना लेना पड़ता था । इस तरह खड़े 
होकर खाना मैंने जीवन में पहली बार लिया था। पहले पहल तो बड़ा 
अ्रखरा परन्तु बाद में श्रादत पड़ गई। में तो सिर्फ सब्जियाँ ही लेता 
था। दूध, कॉफी, चीनी चाहे जितनी हो इसी तरह पेट भर लेता था । 
तीन चार दिन तो इसी तरह निकल गए। पाँचवें दिन मेंने अ्रपने 
साथियों से बातचीत की जो शाकाहारी थे। मेंने उनसे कहा कि अगर 
हम मिलकर कप्तान से मिलें और एक भारतीय शाकाहार हम लोग 
रोज़ तेयार कर लिया करें तो कंसा रहे । यह सुभाव उन्हें पसन्द आया। 
परन्तु मैंने पहले कभी कप्तान आदि से बातचीत नहीं की थी। अतः 
मेंने सोचा कि किसी तजुर्बेकार आदमी को साथ ले लें तो अच्छा रहे । 
सौभाग्य से हमारे साथ एक विद्यार्थी ऐसे भी थे जो पहले अ्रमेरिका हो 
आये थे और अब वह सिनेमा के लिए हालीवुड जा रहे थे। वह राजी 
हो गए और हम पाँच प्रतिनिधि कप्तान के पास गए। उसने पहले तो 
इन्कार कर दिया परन्तु फिर इस शर्ते पर मान गया कि श्रगर हम एक- 
एक डालर जमा करें और इसे ग्तिरिक्‍त श्रम मूल्य के रूप में दें तो 
प्रबन्ध हो सकेगा । हमने मंजूर कर लिया । फिर एक सब्जी रोज़ भार- 
तीय ढंग की बनने लगी | तब कुछ पेट भरने लगा । यह सज्जन वही थे 
जो तुम्हें याद हो, मथुरा के स्टेशन से देहली तक हमारे साथ ग्राये थे । 
बड़े लम्बे तगड़े और भारी से थे। उनसे मैंने तुम्हारा परिचय भी कराया 
था। इनका नाम श्री भाटिया है । 
जब हमारा जहाज चीनी सागर में आया तो समुद्र में बड़ा तूफान 
आया हुआ था । इतना बड़ा जहाज भी एक छोटी नाव की तरह समुद्र 
की लहरों से आसानी से मुक़ाबिला न कर सका । इसको रफ़्तार कम 
हो गई झऔर कभी-कभी पानी की उत्ताल तरंगें पाँचवीं मंजिल तक आ 


हॉगकाँग से सानफ्रान्सिसको प्र 


जाती थीं। मेज़ पर रखा गिलास भी लुढ़क पड़ता था। जहाज के 
ग्रन्दर चलना-फिरना भी कठिन हो गया था । जिधर देखो उधर 
ही यात्री लोग उल्टियाँ करते दीखते | क़रीब-क़रीब सभी समुद्री 
बीमारी के शिकारी हो गए थे। मेरी हालत भी ग्रच्छी न थी। एक तो 
खाना मुझे वहाँ का पसन्द नहीं आया था। अब तो दूध भी न पिया 
गया । हाँ, सन्‍्तरा या ऐसा ही फल तो ज़रूर खा लेता था। पूरे 
४८ घण्टे ऐसा ही हाल रहा । चीन सागर के गुजरने के बाद तो समुद्र 
शान्‍त और गम्भीर था और बड़े जहाज की गति बड़ी मन्दी रही । 
गानन्‍्त महासागर में कई सुन्दर टापू हैं । इनको हवाई द्वीप कहते 
हैं । मनीला इनकी राजधानी है। एक सप्ताह बाद हमारा जहाज मनीला 
के बन्दरगाह पर ञ्रा लगा यहाँ कुछ यात्री उतरे परन्तु अधिक न थे । 
इन यात्रियों में कुछ भारतीय भी थे जो सीधे कलकत्ते से श्राए थे। यहाँ 
हमारा जहाज क़रीब ८ घंटे तक ठहरा रहा। मेंने कुछ पत्र भारत भेजे 
आर उत्प्रवास अ्रधिकारी की इजाज तसे हम भारतीय लोग नीचे उतरे। 
एक बस किराये पर करके मनीला शहर देखने गए। यह बड़ा सुन्दर 
जहर है । हर तरफ मनमोहक पहाड़ और पहाड़ों पर हरे-हरे वृक्ष । 
शायद तुम मनीला के बारे में अधिक जानकारी प्राप्त करना चाहो 
इसलिए लिखता हूँ। यह फिलिपाइन गणराज्य की राजधानी है और 
फिलिपा इन द्वीप का सब से बड़ा बन्दरगाह यही है। इसकी जनसंख्या 
१६४६९ की जनगणाना के मुताबिक १४३,६० ६ है। यह द्वीप १७६२ 
से पहले स्पेन के अ्रधिकार में थे | परन्तु १७६२ में अंग्रेजों ने इस शहर 
पर क़ब्जा कर लिया था | अंग्रेजों का कब्जा दो साल से अधिक न रह 
सका । यह शहर फिर स्पेन के मातहत हो गया । परन्तु स्पेन-अमेरिकन 
युद्ध के बाद यह शहर अमेरिकनों के हाथ में श्रागया और ग्रभी तक है । 
दूसरे विश्व-युद्ध में यहाँ बड़ी घमासान लड़ाई हुई और १६४२-१६४५ 

तक यह जापानियों के कब्जे में रहा । जापान को हार के बाद इधर 
फिर अमेरिकनों का कब्जा हो गया और आजकल यह भारत की तरह 
गणराज्य है। यहाँ विव्वविद्यालय भी हैं जिनमें से एक को फिलिपाइन 
विश्वविद्यालय कहते हैं । मेरे एक मित्र डा० सक्सेना यहाँ दो साल 
पढ़ाने के लिए आये थे और इस विश्वविद्यालय के पुस्तकालय का सारा 
भार हमारी मिचीगन यूनीवरसिटी उठाती है। 

अपने जीवन में पहली बार कोका-कोला भी मेंने मनीला बन्दरगाह 
पर ही पिया। इस बन्दरगाह से एक फिलिपाइन का आरकस्ट्रा भी 
चढ़ा था जिसने सानफ्रान्सिसको ग्राने तक तीन बार फिलिपाइन संगीत 
सुनने का मौका दिया। शाम को करीब ६ बजे हमारा जहाज यहाँ से 
चल पड़ा। अब की बार हम लोग होनोलूलू की तरफ़ चल पड़े । 

आपको यह नाम बड़ा अजीब लगता होगा । जब मेंने पहली बार 
सुना तो मुभे भी अ्जीब-सा लगा। हम लोग यहाँ एक सप्ताह बाद 
पहुँच गए। शायद झ्राप इस शहर के बारे में जानना चाहो इसलिए 
संक्षेप में लिखता हैँ । होनोलूलू हवाई प्रदेश की राजधानी है। इस- 
को जनसंख्या २५७,६६६ है | हवाई द्वीप का यह एक ख़ास बन्दरगाह 
है। यह एक बड़ी ही सुन्दर जगह है। यहाँ अमेरिकन लोग छुट्रियाँ 
मनाने आते हैं । नहाने के लिए समुद्र है जिसे लंच कहते हैं। यहाँ गन्ना, 
अनन्नास, कॉफ़ी और फल बड़े होते हैं । शहर तो छोटा है परन्तु समुद्र 
बहुत है । हम यहाँ उतर नहीं सके क्योंकि यहाँ के डॉक कमंचारी हड़- 
ताल पर थे। जहाज़ भी दो घण्टे से अधिक न ठहर सका । 

जब हमारी यात्रा समाप्त होने में दो दिन रह गये तो हिन्दुस्तानी 
भाइयों और बहिनों की एक सभा हुई । इसमें प्रदेशीय भाषाश्रों में गाने 
गाए गए, खेल तमाशे भी हुए। परन्तु एक श्रजीब बात देखने में आई । 
कुछ लोग भारतीय सरकार के इस कमज़ोर इन्तज़ाम के ख़िलाफ़ एक 

प्रस्ताव पास करना चाहते थे और इसको शिक्षा मंत्रालय को भेजना 
चाहते थे। जहाँ तक प्रस्ताव पास करने की बात थी वह तो सभी ने 
मंजूर कर ली परन्तु इसमें जो शब्द इस्तेमाल किए गए थे उन पर मत- 
भेद खड़ा हो गया। यह मतभेद यहाँ तक बढ़ा कि गालियों पर नौबत 
ग्रागई और फिर घूसे भी चलते-चलते रह गए। यह गरमा-गरमी बंगा- 
लियों और बिह्ारियों में ग्रधिक हुई | वास्तव में देखा जाय तो यह 
बड़े दुःख की बात थी। यह क़सूर उनका नहीं था, इसकी नींव तो 
अंग्रेजों ने रखी थी। श्राज भारत में श्रगर बहुत दुःख की बात देखी 
जाती है तो वह है प्रान्तीयता, जातीयता और भेद-भाव। इसके अलावा 
हम सबकी भाषा भी अलग-अलग है। अगर एक भाषा है तो वह है 
अंग्रेजी, दूसरे मुल्क वालों की थोपी हुई, गुलामी की प्रतीक । खेर, किसी 
तरह बीच-बिचाव हुआ और आखिर यही फ़ेसला हुआ कि प्रस्ताव ही 
पास न किया जाय । 

आज यात्रा में चन्द बातें ऐसी भी रहीं जो कभी भुलाई नहीं जा 
सकतीं । जब जहाज़ चलता हो तो शाम को ऊपर जाकर डूबते सूरज 
का हृश्य कितना सुन्दर लगता है। सूरज का उदय भी उतना ही 
मनोहर है । जब सूरज डूबता है तो चारों ओर सुर्खी फेल जाती है 
और उसकी परछाँई पानी पर पड़ती है जो बहुत ही सुन्दर मालूम देती 
है । चाँदनी रात भी कम सुहावनी दिखाई नहीं देती । जहाज़ चल रहा 
है । चाँद की चन्द्रिका खिल रही है जसे बेले के श्वेत फल । कोसों तक 
सफेद लहरे ऐसी लगती हैं जसे चाँदी की भिलमिलाती लहरिया 
चादर हो । जीवन में यह मेरा पहला मौक़ा था। जब कि मेंने यह 
जाना कि क़॒दरत के इतने सुन्दर नज़ारे हो सकते हैं। जब में प्रकृति के 
विराट्‌ सौंदय देखता था तो मुझे ईश्वर याद आता था और मेरा मन 

कह उठता था कि जिस ईश्वर ने यह सब-कुछ बनाया है वह कितना 
सुन्दर होगा । 

हमारे साथ सरदारजी भी कई थे । परन्तु उनमें से एक ही बड़े 
दिलचस्प थे । वह अपने को कश्मीरी कहते थे । उम्र २० साल से 
कम न होगी। दुबला-पतला बदन और जरा सीधे-सादे से नज़र आते 
थे। इनको हाथ देखने का बड़ा शौक़ था । शुरू-शुरू में जब हम लोगों 
को पता लगा तो कुछ सिफ़ मज़ाक के तौर पर, कुछ वाकई गम्भीर 
होकर उनके पास जाने लगे और अपना-प्रपना हाथ दिखाकर पूछने 
लगे कि किस्मत में क्या लिखा है। वह उल्टी-सीधी हाँक देते थे । यह 
सिलसिला दो चार दिन चला; परन्तु जब और यात्रियों को पता लगा 
तो वह सदा ही सरदारजी के चारों तरफ बठे-बेठे अपना हाथ दिखाते 
रहते । उनमें से ग्रधिक लड़कियाँ होती थीं । बड़ा मज़ाक उड़ता था 
और सरदारजी जंसा मौक़ा देखते तक़दीर का हाल बता देते थे । 

भारतीयों के इस दल में चन्द बड़े मजाकिया भाई भी थे। संयोग 
से एक दिन रात को एक बजे भूख लगने लगी । मगर खाना कहाँ 
था । जहाज़ की दूकान भी बन्द थी । भूखे लोगों में से एक खान साहब 
भी थे, जो लखनऊ से आये थे और दूसरे शर्मा साहब थे जो शायद 
लखनऊ या इलाहाबाद से आये थे । इन दोनों के बिस्तर भी पास-पास 
थे, नीचे की लाइन में। उनके ऊपर के बिस्तर पर एक मदरासी 
सोये हुए थे। इनकी उम्र करीब ४५ साल होगी । इन साहब के 
सिहराने कई डिब्बे रखे हुए थे, जिनमें मिच्च मसाले ओर बादाम भी 
थे। आप जानते हैं कि मदरासी मिर्च और मसाले खूब खाते हैं और 
वह रोज डाल डाल कर खाया करते थे | खान साहब ने एक दिन 
बादाम खरीदते देख लिया था । परन्तु यह मालूम नहीं था कि कौनसे 
डिब्बे में बादाम थे। वह आहिस्ता से ऊपर चढ़े और डिब्बे देखने 

लगे । उनका हाथ उस पर पड़ा जिसमें कि मिर्चे थीं। मिर्चे लाल पिसी 
हुई थीं। सब बिखर गई और कुछ मदरासी भाई भी जाग पड़े । कुछ 
नीचे सोये हुओं पर भी आ गिरी। दो मिनट तक तो कुछ भी नहीं 
हुआ, खान साहब दूसरा डिब्बा जिसमें बादाम थे लेकर चलते बने । 
थोड़ी देर बाद जब मिर्च लगने लगीं तब वे लोग उठ खड़े हुए और 
बड़ा मज़ा आया। यह दिलचस्प घटना सानक्रान्सिसकों आने के दो 
दिन पहले घटी । 

एक बात मेंने और बड़े महत्त्व की देखी । जहाज से ही कछ लोग 
सोचने लगे कि वहाँ तो बिना मांस खाये, सिगरेट या शराब पिये 
बगेर जीना ही मुश्किल है। बहुत से भाई जो पहले मांस नहीं खाते 
थे, न शराब पीते थे, शराब भी पीने लगे और माँस भी खाने लगे। मेंने 
ऐसा हाल सुभाषचन्द्र बोस की जीवनी की किताब में पढ़ा था। परन्तु 
सुभाषबाबू ने शुरू नहीं किया । मने भी कहा यह तो मानवीय कम- 
जोरी है। इसलिए मेंने और भी कसकर कमर बाँध ली कि श्रोर कुछ 
भी हो जाय न माँस खाऊंगा, न शराब, न सिगरेट ही पीऊंगा । मुभे 
खुशी है कि ईश्वर ने मेरी अभी तक सहायता को है और आज तक 
मेने यहाँ रहते हुए भी इन चोजों का इस्तेमाल नहीं किया ग्रौर उनका 
प्रयोग न करने से कोई शारीरिक या मानसिक हानि नहीं हुई। 
इसलिए उनका उपयोग सवंथा त्याज्य है। यहाँ में यह भी लिख देना 
चाहता हूँ कि पश्चिम के बारे में भारत में श्रजीब-अ्रजीब कहानियाँ 
छपी हुई हैं, परन्तु वह सत्य नहीं । मनुष्य जहाँ जैसी तरह रहना चाहे 
रह सकता है, यह मनुष्य पर ही निभर होता है। 

हमारी जहाज़ की यात्रा समाप्त होने वाली थी । उस रात को 
में नीचे ही सोया था । इसका सबसे बड़ा कारणा था कि सामान वगेरा 
ठीक करना था और ऊपर सर्दी अधिक पड़ने लगी थी । इसके अलावा 

सभी भित्रों से मिलना था और उनके पते भी लेने थे। उस रात दे । 
जाय तो हम ठीक तरह से सोये भी नहीं । क़रीब दो बजे तक तो 
बातचीत ही करते रहे । ग्राख़िर मे तो अपने बिस्तर पर आ पड़ा और 
आँख लग गई। क़रीब पाँच बजे मेरी आँख खुल गई जबकि एक 
भाई चिल्लाते हुए आये कि सानफ्रॉसिसको का सुनहरी पुल नज़र 
आने लगा। में और कई भाई जल्दी-जल्दी कपड़े पहन कर ऊपर गये 
तो देखा चारों तरफ धँध छायी हुई है शोर कुछ बिजलियाँ भी चमक 
रही हैं । परन्तु मालूम करने पर पता चला कि श्रभी बन्दरगाह बहुत 
दूर है । हम नीचे आये और तेयारी में लग गये । में पाखाने गया, 
हज़ामत बनवाई और नहाकर नीचे आया श्औौर कपड़े पहनने लगा । 

करीब सात बजे सभी यात्री लोग अपने-अपने सूटों में दिखाई देने 
लगे । अधिकतर हैट भी पहने हुए थे। कुछ सिगार, सिगरेट और 
पाईप भी पीने लगे थे । में यह देखकर मन में कुछ सोचने लगा । 
परन्तु मैंने तो यह निश्चय किया था कि शेरवानी और खह्दर के कपड़ों 
में ही उतरूगा | यह देखकर मुझे बड़ी खुशी हुई कि करीब तीन और 
भी इसी पोशाक में तेयार हुए । 

सबेरे के करीब दस बजे होंगे जब हमारा जहाज सानफ्राँसिसको 
के बन्दरगाह में जाकर खड़ा हुआ | हमारे स्वागत के लिए भारतीय 
दूतावास से शिक्षा मम्त्री और उनके सहायक जहाज़ में एक छोटी 
किद्दती के जरिये ञभ्रा चढ़े थे। वह सब हम लोगों से मिले और हमें ज़रूरी 
सूचनायें दो । उनमें से में एक को पहले ही जानता था । वह श्रीमती 
अरुणा आसफ अली के भाई थे । 

क्योंकि यात्री अ्रधिक थे और सब यात्रियों को डाक्टरी करानी 
थी इसलिए शाम के छः बज गये । हर यात्री के डाक्टरी प्रमारा-पत्र 
और अन्य काग्रज़ात देखे गये जो हम लोगों ने भ्रमरीकी दूतावास से 


हाँगकाँग से सानफ्रान्सिसको ५१ 


लिये थे । उत्प्रवास प्राधिकारी ने जब इन सब ज़रूरी काग्रज़ों का व 
हमारे पास पोट का अच्छी तरह मुग्रायता कर लिया तब नीचे उतरने 
की आज्ञा दी । 

चेंगी वालों से पीछा छुड़ाकर मेंने और चन्द अन्य साथियों ने 
फ़ेसला किया कि कौनसे होटल में ठहरना है । कुछ लोग तो बड़े महंगे 
होटलों में चले गये क्योंकि उनका खर्चा भारत सरकार ने दिया था। 
परन्तु जो लोग इतना पैसा ख़्च नहीं करना चाहते थे, वह हमारे साथ 
एक गोल्डफील्ड होटल में ग्रा गये । यह होटल ग्रुजरातियों का था जो 
यहाँ के निवासी हो गये थे । होटल तो छोटा था परन्तु घर जैसा ही 
बना लिया था । यहाँ खाना भी भारतीय ही मिला । 


+ * 
० 9 है] 

उत्प्रवास और चुड्भी अधिकारियों से शाम को क़रीब ४ बजे छुट- 
कारा मिला | उस समय सूरज खूब चमक रहा था। ऐसा मालूम होता 
था कि अ्रभी दिन कई घण्टे रहने वाला है। मेरा अन्दाजा सही निकला 
जब मुझे मालूम हुआ कि यहाँ सूरज पौने आठ बजे छिपता है। जिन 
साथियों ने गोल्ड-फ़ील्ड होटल में ठहरने का फ़ेंसला किया था वह 
अ्पना-श्रपना सामान लेकर चुदड्री कार्यालय से बाहर आये, जहाँ 
टेक्सियों की एक कतार खड़ी थी । इनमें कई तरह की टेक्सिर्याँ थीं 
परन्तु यैलौ कैब्स नामक बहुत थीं। श्री भाटिया हमारे ही साथी थे या 
यों कहिये कि वह हमारे नायक थे । इन्होंने ही टैक्सी वालों से बातचीत 
की और हम लोग टेक्सियों में बेठकर गोल्ड-फ़ील्ड होटल के सामने आा 
गये । चुज्भी कक्ष से बाहर आकर जब में सड़क के किनारे खड़ा हुआ 
तो मुझे पहली बार यह भास हुआ कि में एक नये देश में खड़ा हूँ । 
सड़कें चौड़ी और साफ़ थीं। कारें बड़ी तेजी से दोड़ रहीं थीं। सड़कों 
के चौराहों पर बजाय ट्रैफ़िक पुलिस के ट्रैफिक की लाल पीली और हरी 
बत्तियां थीं, जंसी कि आपने कलकत्ते में देखी होंगी । बाजारों में बड़ी 

सजी दुकानें थीं। प्रदर्शन खिड़कियाँ जो यहाँ सभी दुकानों में होती हैं 
बड़ी सजी हुई थीं। कपड़ों की दुकानों की प्रदशन खिड़कियों में ग्रौरतें 
और मर्दों के नमूने तरह-तरह के सूट पहने खड़े थे । कई फलों की 
दुकानें भी देखीं जिनमें फल बड़े करीने से लगे हुए थे। नारंगियाँ, अंगूर, 
अ्नन्नास ओर सेव तो बहुतायत से नज़र ग्राते थे। मुभे तो यह सब 
स्वप्न सा ही नज़र आया । खड़े-खड़े ऐसा मालूम होता था जैसे में भ्रब 
तक भी जहाज में चल रहा हूँ । 

हमारी टक्सी गोल्ड फ़ील्ड होटल के सामने आ खड़ी हुई । ड्राइ- 
वर ने दरवाजा खोला और में अपने तीन और साथियों के साथ उतर 
पड़ा । टेक्सी वाले ने मीटर देखकर भाड़ा बताया और श्री भाटिया ने 
पैसा चुका दिया । साथ में कुछ टेकक्‍्सी वाले को बख्शीश भी दी। यहाँ 
बख्शीश यानो टिप १०७ देनी पड़ती है । भ्रगर टेक्सी का किराया 
एक डालर हो तो १० सेंट टिप देना चाहिए। अपना-अ्रपना सामान 
लेकर हम होटल के लॉबी में श्राये श्रोर हमारा स्वागत दो भारतीयों ने 
किया । उनमें से एक क़रीब ५५ साल के होंगे श्रौर दूसरे करीब ३० 
साल के नोजवान । इस होटल के मालिक बड़े बुजुर्ग थे । यहाँ करीब 
३० साल पहले आये थे और गुज राती भाई थे । 

थोड़ी देर बाद हमें अ्पने-श्र पने कमरों में पहुँचा दिया गया। इस 
होटल में, जसे सभी होटलों में होता है, दो तरह के कमरे थे, एक सिंगल 
और दूसरे डबल । में और मेरे एक साथी जिनका नाम सच्चिदानन्द 
शर्मा है, एक ही कमरे में ठहरे थे । यह महाशय बम्बई से आये थे और 
गुजराती में भ्रच्छी तरह बातें करते थे । यह मराठी भी भली प्रकार 
बोल लेते थे। बड़े मज़ाकिया और खुशमिजाज़ थे । 

जब हम अपने कमरे में श्राये तो ज़रा आराम किया । हाथ-मुह 
धोकर जिसका कमरे में ही इन्तज़ाम था, बाज़ार जाने का प्रोग्राम 


प्र्ड ज्ञान की खोज में 


बनाया। में तो और आराम करना चाहता था। मेरे ये साथी 
भारत से कोई अंग्रेज़ी सूट नहीं लाये थे। इन्हें एक सूट लेना था इस- 
लिए मुभे इनके साथ ही जाना पड़ा । हम दोनों शेरवानी और चूड़ी- 
दार पैजामा पहने हुए थे। होटल के बाहर निकले और कपड़ों की 
दुकानों की तरफ़ निकल पड़े । शायद आपको यह पता नहीं कि यहाँ 
प्राय: सभी दुकानें रेडीमेड सूटों की हैं। नाय देकर सूट तो यहाँ बहुत 
महँगा पड़ता है श्रोर कोई ही बनवाता है वरना सैकड़ों नाय के हज़ारों 
सूट बने बनाये मिलते हैं । यहाँ सूट की दूकानें बहुत बड़ी बड़ी हैं और 
उसी समय नापकर जो सूट पसन्द हो ख़रीदा जा सकता है | इसी तरह 
औरतों के भी सूट मिलते है । आपको यह भी जानकर दिलचस्पी होगी 
कि यहाँ की दुकानें सबेरे दस बजे से शाम को पाँच वजे तक ही खुलती 
हैं । इतवार को छुट्टी रहती है ओर शनिवार को ५० बजे से १ बजे 
तक खुलती हैं । कोई-कोई दुकानें किसी खास मोके पर यानी जिन 
दिनों बिक्री श्रथ्रिक होती है तो कुछ घण्टे ग्रधिक खुली रहती हैं । 
वरना यह दुकानें खुलने और बन्द होने का समय निश्चित रखती हैं । 
यहाँ पर एक घण्टा मामूली काम करने के करीब ५ रुपये से दस रुपये 
तक मिलते हैं। कुछ को दो रुपये भी मिलते हैं । किसी को दस रुपये 
भी मिलते हैं। जिनकी नौकरी पक्की और अच्छी है उनको कम-से-कम 
२०) बीस रुपये फी घण्टा मिलता है । यहाँ कोई भी आदमी भर श्रौरत 
दिन में ५ घण्टे काम करके अच्छी तरह रह सकता है। नौकरियाँ 
आसानी से मिल जाती हैं । बेकारी तो यहाँ भी जरूर है परन्तु बहुत 
कम । हम लोग करीब १३ घण्टा बाज़ार घूमकर फिर होटल वापिस 
आरा गये । खाना भी हमने होटल में ही खाया जो भारतीय प्रकार का था । 
खाना खाकर हम लोग होटल के डाइंग रूम में आ गये । आपस में बात- 
चीत की, कुछ और भारतीय भी श्रा गये जो सानफ्रांसिसको में बहुत 

दिनों से रहते थे। इनमें से एक लाला लाजपतराय के जमाने के भी 
थे। उन्होंने भारत के बारे में बहत-सी बातें पूछीं, यह भी पूछा कि 
हम लोग कहाँ से आये हैं, क्या-क्या विषय है और यहाँ कहाँ जा रहे 
हैं। वार्तालाप करते-करते १२ बज गए । फिर हम लोग अपने अपने 
कमरे में ग्राकर सो गये । 
मेरी आँख अगले दिन सात बजे खुल गई । होटल में सब तरफ 
सन्‍नाटा था, मालूम होता था सभी लोग देर से सोये थे। अ्रभी तक 
सब सोये पड़े थे। में चुपके से उठा और पाखाने गया, हजामत बनाई 
ग्रौर मंह धोया। ८ बजे तक सब बातों से फारिग हो गया । मेरे साथी 
भी उठ चुके थे और वह भी पाखाना जाने को तंयार थे । मेंने इस दिन 
अंग्रेजी सूट पहनने का फ़ेैसला किया था। अपने साथ सिफ दो सूट 
लाया था। उनमें से एक ३५ रु० गज़ की गंबर्डीन का था। जीवन में 
यह पहला दिन था जब मेंने विदेशी श्र इतना महंगा कपड़ा सिलवाया 
था। उस रोज़ वही पहना। में कपड़े पहन कर तेयार ही था कि मेरे 
साथी झा गये और तेयार होने लगे; क्योंकि इनको एक सूट खरीदना 
था। इनके साथ नाइता करके सट खरीदवाने वाजार चल पड़ा । करीब 
दो घण्टे में एक सट खरीद लाये । इसकी कीमत ५१ डालर देनी पड़ी 
उन दिनों यह १७५ रु० थे। ग्राज तो और भी अधिक है । हमारे 
४ रु० १४ आने यहां के एक डालर के बराबर होते हैं । किन्तु यहां 
सूट की कीमत हमारे भारत से कम होती है । यहाँ का कपड़ा भी बड़ा 
अ्रच्छा होता है । सूट भी बड़े अच्छे सिले हुए होते हैं। मेंने यहां से 
करीब ५ सूट खरीदे जो करीब ५ साल तक चलते रहे । 
सूट ख़रीदकर जब हम कमरे में वापिस आये तो इन्होंने उसे 
पहना परन्तु उन्हें टाई लगानी नहीं आती थी । ये बेचारे बार-बार 
कोशिश करते थे । परन्तु ठीक तरह न बाँध पाते थे। उन्होंने मेरी सहा- 

यता के लिए कहा परन्तु में भी इस विपय में श्रधिक नहीं जानता था। 
मैंने चलते समय अपने मित्र से टाई बाँधनी सीखी थी क्योंकि जीवन 
में पहले मैंने टाई बाँधने की कोई जरूरत महसूस नहीं की थी और न में 
चाहता था । में तो आज भी टाई बाँधने के महत्व को ठीक नहीं समझ 
सका। में तो इसे बड़ी फिछूल सी चीज समभता हूँ । परन्तु में सदा यहाँ 
टाई बाँधकर बाहर जाता हैं। क्योंकि यहाँ का रिवाज है । तुमने अंग्रेजी 
की एक कहावत तो सुनी ही होगी:---न्‍.20 7॥ रि0॥ 85 रि0ाक्षा/5 00 ! 
मेंने उनकी सहायता की और टाई की गाँठ इस बार कुछ संतोषजनक 
रही । वह भी टाई बाँधने को एक मुसीवत समभते थे। वह बेचारे इतने 
परेशान थे कि जब्र वह कमीज उतारते थे तो टाई की गाँठ को ढीली 
करके कालर में ही रहने देते थे ताकि फिर बाँधनी न पड़े । इनकी टाई 
बाँधने का भी बड़ा मजाक रहा। 

इस रोज ११ सितम्बर था। शाम को हमें भारत सरकार और 
केलीफोनिया विश्वविद्यालय की ग्रोर से ग्रायोजित किये गये एक स्वागत 
समारोह में शामिल होने बकले जाना था । हमारे होटल से बकले काफी 
दूर था। परन्तु होटल वालों ने और भारत सरकार के शिक्षा सचिव 
ने वहां जाने का रास्ता अच्छी तरह बतला दिया था । स्वागत सभा 
शाम को ७ बजे थी । प्रा दिन पड़ा था, कहां जाँय ? होटल वालों ने 
हमें सुझाया कि क्‍यों न हम लोग टूरिस्ट-बस लेकर सानफ्रांसिसको 
शहर की ऐतिहासिक और दूसरी प्रमुख इमारतें देखें । सुझाव निहा- 
यत ही नेक और स्वागत योग्य था । हम लोग करीब आठ की टोली में 
टूरिस्ट-बस-स्टेशन की तरफ़ चल पड़े। रास्ता तो मालूम नहीं था परन्तु 
पूछते-पूछते स्टेशन पर आ पहुँचे यहां की टूरिस्ट बसों पर टूरिस्ट गाइड 
भी खड़े रहते हैं। उनमें से एक हमारी तरफ लपका और हमसे पूछ बेठा 
कि हमें वया-वया देखना है उनके पास दो तरह के टूरिस्ट थे ।एक तो 

आधे दिन के दूसरे पूरे दिन के। इन घुमक्कड़ों का किराया भी उसके ही 
मुताबिक था | हमने आधे दिन का टूरिस्ट लेने का निश्चय किया । 
मुझे ठीक याद नहीं कि हमें क्या देना पड़ा । परन्तु यह दस डालर 
(५० रुपये) से अधिक नहीं था । टूरिस्ट गाइड ने हमारे टिकटों का 
भी इन्तज़ाम करा दिया और हम 8-३० बजे की बस में जा बेठ । बस 
में कुछ और भी यात्री थे जिनमें से ्रधिकतर अमरीकन थे । ठीक 
६-३० बजते ही बस चल पड़ी । 

शायद आप यहाँ को बसों के बारे में जानना चाहो इसलिए 
लिखता हूँ । यहाँ क्योंकि आबादी कम है इसलिए लेबर बहुत महँगा है 
ग्रौर भारत से पाँच गुना है । यहाँ की बसें भी इसी हृष्टिकोश को 
सामने रखते हुए बनाई गई हैं । यानी इन बसों में सिफ एक आदमी ही 
होता है। वही डाइवर, वही कनन्‍्डक्टर और वही टिकिट देने का काम 
करता है । बस में चढ़ने का दरवाजा डाइवर के पास होता है और 
उतरने का ठीक बस के बीच में जो तब ही खुलता है जब डाइवर अपनी 
सीट पर बंठा बटन दबा देता है। यह काम सेकिन्डों में होता है और 
यात्री लोग भी सहयोग देने वाले होते हैं । बिना टिकिट तो यहाँ कोई 
सफ़र नहीं करता । तुम्हें यह जानकर आइचय होगा कि यहाँ की बसें 
और कारें करीब ४५ मील फ़ी घण्टा भागती हैं। तभो तो यहाँ हर 
सप्ताह करीब ५७६ मृत्युएँ मोटर दुधटनाओं से होती हैं । यहाँ की 
बसें बड़ी आरामदेह श्रौर वायुअ्रनुकूलित होती हैं । 

.बस चलते ही ड्राइवर ने माईक्रोफोन से यात्रियों को यात्रा के 
जनरल प्लान से परिचय करा दिया । रास्ते में जो-जो जगह अच्छी- 
अच्छी आती थीं, वह उनके बारे में बताता जाता था । किन्तु जो 
जगह खास-खास थी वहाँ हम लोग बस से उतर पड़ते थे और ड्राइवर 
हमें इन जगहों के बारे में बता देता था । हम लोग सानफ्रांसिसको के 

अजायबघर, चिड़ियाघर और कई ऐतिहासिक स्थानों पर गये । जब 
हमारी बस एक पहाड़ी पर आई तो वहाँ से सानफ्रांसिसको शहर 
दिखलाई दे रहा था। समुद्र और संसार के बड़े पुलों में से एक गोल्डन 
ब्रिज भी बड़ा भला मालूम होता था । ऐतिहासिक स्थानों के अलावा 
हम लोग यहाँ के एक बड़े बाग में गये, जहाँ सेकड़ों तरह के बड़े अच्छे 
फल थे । सानफ्रांसिसको की जलवायु बहुत अ्रच्छी मानी जाती है। यहाँ 
तो बर्फ कभी कभी पड़ती है वरन्‌ मौसम सदा एकसा रहता है जसे 
देहली में दिसम्बर माह में होता है। पाँच घंटे तक हम लोग सेर करते 
रहे । इसके बाद हमारी बस वहीं आकर खड़ी हो गई जहाँ से ६-३० 
बजे चली थी । 

इस समय करीब तीन बजे होंगे। हमें जरा भूख महसूस हुई । 
फँसला किया कि कुछ खाया जाय । पास ही एक जगह खाने की थी । 
एक सेण्डविच खाई । शायद तुम पूछी कि सेण्डविच क्या होती है। यहाँ 
सेण्डविच बड़ी आम सी खुश्क होती है। यह कई प्रकार की होती है। 
माँस की भी, पनीर की भी और टमाटर की भी होती है। मैंने तो 
टमाटर की ही खाई । इसको बनाना बड़ा आसान है। डबल रोटी के 
दो टुकड़ों के बीच टमाटर और सलाद के पत्ते रखकर बन जाती है । 
मक्खन भी लगा दिया जाता है। शायद आपको याद हो एक या दो 
बार मैंने आ्रापके सामने देहली में बताकर खाई थी । यहाँ लंच में अधिक 
तर संण्डविच ही खाते हैं। कुछ खा पीकर हम लोग अपने होटल की 
तरफ चल पड़े । 

कमरे में आ्राकर में जरा लेट गया और क्‌छ देर के लिए मेरी श्राँख 
भी लग गई। जब मैं उठा तब पाँच बज चुके थे । मुँह धोकर में तेयार हो 
गया और अपने और साथियों के साथ बकले में होने वाली स्वागत 
सभा में चलने के लिए होटल के स्वागतकक्ष में श्राया । हम लोग बाहर 

जाने वाले ही थे कि पता लगा कि श्रीम॒हम्मद श्रली जिन्‍ना की मृत्यु हो 
गई । सुनकर दुःख हुआ।। इससे भी अधिक दुःख तब हुआ जबकि होटल 
वालों ने कहा कि श्री जिन्‍ना की मृत्यु के उपलक्ष में एक अच्छी दावत 
होगी । इसलिए मीटिज्ज के बाद हम लोग यहीं आकर खाना खायें । 
यह ख़याल मुभे बिलकल भी पसन्द नहीं आ्राया । परन्तु खाना तो खाना 
ही था। चाहे इस होटल में चाहे किसी बाहर के होटल में । हम लोग 
बकले की ओर चल पड़े और वहां सांत बजे से पहले ही पहुँच गये । 
वहाँ सबसे पहले श्री जिन्‍ना की मृत्यु पर शोक प्रकट किया गया। जिस 
पर कि कुछ उन विद्याथियों ने आपत्ति उठाई जो भारत के विभाजन 
से नुकसान उठा चुके थे । बहस ने बड़ी गम्भीर सूरत इख्तियार कर 
ली । परन्तु एक वृद्ध अ्रमरीकी प्रोफेसर ने बीच-बचाव कर दिया । 
थोड़ी देर में सभा समाप्त हुई, हम लोग कुछ और देशों के विद्यार्थियों 
से मिल-जुलकर अपने-अपने होटलों की तरफ़ चल पड़े । 

गोल्डफील्ड होटल ग्राने पर हमें गुजराती ढंग का खाना मिला। 
साथ-साथ एक-एक परोंठा मिला । खाना बड़ा स्वादिष्ट था। परन्तु 
जिस उपलक्ष में बनाया गया था वह मुभे पसन्द नहीं था। एक बार 
तो मन में आया कि खाना यहाँ न खाया जाय । परन्तु रात इतनी हो 
चुकी थी कि शक था कि कहीं और खाना मिले या नहीं मिले। इसके 
अलावा मुझे इस नई जगह की जानकारी भी नहीं थी। बेबस होकर 
वहीं खाना खाना पड़ा । 

खाना खाकर हम लोग होटल के डाइंग रूम में आये और श्री 
जिन्‍ना और भारत की राजनीति पर वार्तालाप होने लगा। भारत के वट- 
वारे के खिलाफ़ बहुत कुछ कह गया। वहाँ कुछ बूढ़े क्रांतिकारी भी बेठे हुए 
थे। उन्होंने भी अपनी-श्रपनी कहानियाँ सुनाई और पाकिस्तान बनवाने 
का आरोप गान्धीजी और कई नेताञों पर लगाया गया । आपको हमारे 

स्वातन्त््य संग्राम का इतिहास मालूम है ही । श्रापको याद होगा कि 
ये क्रांतिकारी यहाँ बंगाल विभाजन १६०८ में और १€१२ के बाद 
भारत से निकल भागे थे। यहाँ इन्होंने एक गदर पार्टी बनाई थी और 
अमेरिका ही से बंठकर भारत का राष्ट्रीय आन्दोलन चलाते थे। मैं 
इनके दृष्टिकोश से अलग विचार रखता हूँ। क्योंकि मेरा यह विश्वास 
रहा है और रहेगा कि अ्रहिसा ही एक ऐसा साधन है जिससे किसी भी 
दुश्मन पर काबू पाया जा सकता है। हमारा वार्त्तालाप रात के करीब 
एक बजे तक चलता रहा, फिर हम लोग अपने-अपने कमरों में आकर 
सो गये । 

सबेरे जब में सोकर उठा तो ञ्राठ बज चुके थे । मेरा साथी अभी 
तक सो ही रहा था। वह भी करीब-करीब ८-३० बजे तक उठ गये 
होंगे। ६-३० बजे तक में तेयार हो गया और नाइता करके कुछ पत्र 
लिखने लगा । पत्र लिखकर मैंने अपने साथी से बेठकर सारे दिन 
का प्रोग्राम बनाया । यह भी निश्चय किया गया कि हमें कब और 
कौनसी रेल से ग्रॉन आरर्बर की तरफ़ जाना है । हम यह बातचीत कर 
ही रहे थे कि भारतीय दूतावास के सचिव से टेलीफोन आया कि भारत 
सरकार ने भारतीय विद्याथियों के लिए कल दाम के लिए एक गाड़ी 
सुरक्षित करा दी है और उस गाड़ी में ही एस. एस. जेनरल मीग्गस 
जहाज में आये विद्यार्थी अपनी-अपनी यूनीवर्सिटी को जायेंगे । उसने 
यह भी कहा कि जो लोग भारत सरकार की छात्र-वृत्ति पर नहीं हैं वह 
अपने-अपने टिकट खरीद लें। 

हम लोग जो गोल्डफील्ड होटल में ठहरे हुए थे सभी ऐसे थे जो 
भारत सरकार के विद्यार्थी नहीं थे । इसलिए हमने सलाह की कि क्‍यों 
न अब यही शुभ कार्य किया जाय । में तीन और साथियों के साथ रेलवे 
स्टेशन की तरफ चल पड़ा और करीब २० मिनट में वहाँ जा पहुँचा । 

सेनफ्रांसिसको से श्रॉन आबर का क़िराया क़रीब ५० डालर देना पड़ा। 
यानी २५०) रु० । यही क़िराया कोच क्लास का था । यह में पहले ही 
लिख चुका हूँ कि यहाँ रेल में दो क्लासें होती हैं---एक कोच और दूसरी 
पुलमैन । टिकट खरीदकर हम लोगों ने बाज़ार की सेर की और फिर 
ग्पने होटल वापस आ गये । 

ग्रगले दिन तो हमें होटल छोड़कर ग्रॉन ग्राबर जाना ही था, इस- 
लिए कुछ और पत्र लिखे। सामान वाँधा ओर सेर को चल पड़े । 
दोपहर बाद वापस आये, ज़रा देर बेठे । लोगों से उनके पते लिये और 
फिर ज्ञाम को रेलवे स्टेशन पर आ गये गाड़ी में बैठने के लिए । 

ग्रमेरिकन रेलें भारतीय रेलों से कई तरह से भिन्‍न हैं। यहाँ को रेलें 
एयरकंडीशन्ड होती हैं और डिब्बे लम्बे-लम्बे होते हैं, जो प्रायः एक 
दूसरे से जुड़े होते हैं। जिससे एक डिब्बे से दूसरे में श्रासानी से जाया 
जा सकता है। कोच क्लास तो पुलमैन से कम क्रिराये की होती है।॥ 
इसकी सीटें बड़ी आरामदेह होती हैं और उन पर आसानी से सोया भी 
जा सकता है । यह सीट हमारी रेलों जैसी नहीं होतीं बल्कि जेसे हमारे 
यहाँ आराम कुर्सी होती है ऐसी होती हैं । इन आराम कुसियों को सोते 
समय फेलाया भी जा सकता है । पुलमन क्लास में लोग्नर और अपर 
बय होती हैं । यह क्लास बड़ी महंगी होती है और इसकी सीटे हमारे 
प्रथम श्रेणी के दर्ज जेसी होती हैं । परन्तु यहाँ की पुलमेन क्लास संसार 
की सभी रेलों से अच्छी मानी जाती हैं। मेंने कोच और पुलमेन दोनों, 
में मुसाफ़िरी की है। अपने पंसों से तो नहीं, परन्तु जब में राकफेलर 
फाउन्डेशन का फंलो यानी उनकी छात्रवृत्ति पर था तब मैंने एक बार 
इस दज से यात्रा की थी। मेंने इसे बहुत पसन्द किया। प्रायः इन रेलों 
की रफ्तार फ़ी घण्टा ८० से ८५ मील होती है । पहले-पहले तो मुझे 
यकोन नहीं आ्राया कि रेलें इतनी तेज़ चल सकती हैं परन्तु जब मैंने रेल 

में बैठकर बाहर बिजली के खम्बे खुद गिने तो मुझे कुछ-कुछ यकीन 
हुआ । कुछ रेलों में आबजवंटरी भी होती हैं यानी रेल के ऊपर एक 
दो-मंजिला कम्पाटमैण्ट होता है, जिसमें वंठकर बाहर की सीनरी देख 
सकते हैं । यह कम्पाटमण्ट भी वायु-अनुकूलित होता है और इसकी छत 
मोनेसेलीलाईट की होती है । इस आवजबवटरी में बठकर मेने कोलो रेडो 
के सुन्दर पहाड़ देखे थे। सानफ्रान्सिसको से आन आबर आने में हमें 
तीन दिन लगे । खाने के लिए तो डाइनिंग कार भी थी परन्तु मैंने तो 
अपने साथ काफ़ी फल रख लिये थे। कुछ रास्ते में से भी लेता रहा 
था। रेल में भी डाइनिग कार के ग्रलावा संन्डविचेज, दूध, काफ़ी और 
खाने की चीज़ें सीटों पर ही मिल जाती थी; क्योंकि रेल की तरफ़ से 
ही बेचने का यह सब इन्तजाम होता था। यह देखने के लिए कि यहाँ 
का डाइनिग रूम कंसा होता है मे एक बार नाइता लेने गया था । 

हमारी रेल पहाड़ों और ग्रुफ़ाश्रों से मुज़र कर जब ञ्रा रही थी तो 
बड़ी भली मालूम दे रही थी । कोई-कोई गुफ़ा तो एक मील से अ्रधिक 
लम्बी होती थी | कोलोरेडो राज्य के पहाड़ तो बहुत ही खूबसूरत 
मालूम देते थे। मेने वहाँ की कुछ तस्वीरें भी खरीदी थीं, जो में अपने 
साथ लाया था । यह सब तस्‍वीरें देहली में हें । भारत लौटने पर 
दिखाऊगा । सालट लेक शहर के बाद शिकागो की तरफ़ जब हमारी रेल 
ग्राई तो बड़ा हरा-भरा इलाका आने लगा । मकई के खेत मीलों तक 
नजर श्ाते थे । जिधर भी नज़र दोड़ाओ हरा-हरा ही नज़र आता 
था । में इस पहली और जीवन की सबसे लम्बी रेल यात्रा को कभी 
न भुला सकेगा । 

रास्ते में बड़ा मज़ा रहा। जिस कम्पाटमेण्ट में में बंठा था वह 
भारतीय विद्याथियों के लिए ही सुरक्षित था। परन्तु ज्यों-ज्यों हमारी 
रेल श्रॉन आबर के नज़दीक आती जाती थी साथियों की तादाद कम 

होती जाती थी । क्‍योंकि लोग आहिस्ता-आ्राहिस्‍्ता उतरते जाते थे । 
हम आठ विद्याथियों को ऑन आबर जाना था । इसलिए इन आठ 
विद्या्थियों का साथ तो आखिर तक रहा। शिकागो आ्राकर हमने ग्रॉन 
आबंर जाने के लिए दूसरी गाड़ी बदली और शाम को ६ बजे आ्ॉन 
आबंर स्टेशन ञ्रा गये । वहाँ से टेक्सी लेकर मंतर्राष्ट्रीय विद्यार्थियों के 
मिलने-जुलने और ठहरने का केन्द्र आये । 


* छा ७ 
ऑन आबेर में पहले दस मास 
बहुत दिन के बाद आज में फिर तुम्हें यह कहानी सुनाने बंठा हूँ। 
यह तो आप पहिले ही जानती हैं कि पिछले दो मास में अपने अध्ययन 
में में कितना मशगूल रहा हूँ। क़रीब दो वर्ष रात-दिन के घोर परिश्रम 
करने के बाद मैं ग्रपनी थीसिस समाप्त कर सका और इस की परीक्षा 
में पास हो सका । आजकल भी उतना ही परिश्रम कर रहा हूँ। सारे 
दिन प्रेक्टीकल ट्रेनिंग करता हूँ । रात को १० बजे तक और शनिवार 
और इतवार को में अपनी पं० नेहरू पर पुस्तक के लिए सामग्री जमा 
कर रहा हूँ। सोचता हूँ कि भारत आने पर श्रपनी थी सिस जो गान्धीजी 
पर है और इस पुस्तक जो पं० नेहरू पर है प्रकाशित करवा द । देखिए 
भगवान्‌ को क्या मंजूर है। यह तो मैं अपने पहले पत्रों में लिख ही 
चुका हूँ कि जीवन में सच्ची सफलता प्राप्त करने के लिए मनुष्य को 
वर्षों घोर परिश्रम और त्याग करना पड़ता है। में तो अपने जीवन में 
ऐसा सफल इन्सान बनना चाहता हैँ जिससे संसार के और प्राणियों 
के लिए भी कुछ कर सक। अपना-अपना पेट तो सभी भर लेते हैं । 
आप मेरा दूसरा हाथ हो प्रेम ? मेरी सफलता तुम्हारी सफलता है 
और तुम्हारी सफलता मेरी । 

पहले पत्र में मेंने तुम्हें भ्रपने श्रॉन श्राबर झ्राने तक का हाल लिखा 

था और यह भी लिखा था कि जब हमारा दल आ्ॉन आबर आया तो रहने 
की जगह का इन्तज़ाम नहीं हुआ था । ग्रॉन आबर में सब कमरे भर गये 
थे। क्योंकि उस वर्ष विद्यार्थी पहले से श्रधिक आये थे । इसका सबसे बड़ा 
कारण यह कहा जा सकता है कि क्‍्लार वेटरकस जिनको जी० आाई० 

बिल के मातहत यू० एस० गवनंमैंट पढ़ने और पुस्तकों का खर्च देती 
थी, उन सभी ने फिर से विश्वविद्यालयों में प्रवेण ले लिया था । 
विदेशी छात्र भी काफ़ी तादाद में थे । 

जब हमें रहने के लिए कोई जगह नहीं मिली तो इन्टरनेशनल 
सेन्टर में ही श्रस्थायी बिस्तरे लगा दिये गये थे और हम लोग वहाँ तीन 
चार दिन तक सोये । शायद पाँचवे दिन हमें कहा गया कि विलोरन 
गाँव जो कि ऑन भ्राबर से करीब २० मील दर है वहाँ युद्ध कालीन 
निवास स्थान में जगह मिली है।यह रहने की जगहें लड़ाई के दिलों में 
हवाई जहाज के कारखाने में काम करने वाले कारीगरों के लिए बनाई 
गई थीं । यह ( डॉरमेटरीज) लड़ाई की वनी हुई थीं और साफ 
सुथरी थीं। | 

यहाँ कई डॉरमेटरीज़ थीं श्रीर इनमें करीब २००० विद्यार्थी रहते 
थे। हम को विद्वविद्यालय तक ले जाने और लाने के लिए विश्व- 
विद्यालय की बसें थीं जो हर तीस मिनट के बाद श्राती जाती थीं। 

ग्रमेरिकन विश्वविद्यालयों में कक्षायें सबेरे आ्राठ बजे से शुरू 
होती हैं और शाम तक चलती रहती हैं। इसका अर्थ यह नहीं कि 
विद्यार्थी सारे दिन कक्षाओं में ही रहते हैं बल्कि जिस विद्यार्थी ने जिस 
कक्षा में प्रवेश लिया है वह उस में ठीक समय पर चला जाता है। इस 
का बड़ा लाभ यह है कि यहाँ विद्यार्थी कमाते भी रहते हैं ग्नौर पढ़ते 
भी रहते हैं । भारत में ऐसा नहीं है। मैंने अपनी पहली कक्षा सवेरे 
आ्राठ बजे की ली । कक्षा में ठीक आठ बजे आने के लिए मुझे ७ बजे 
ही बस लेनी पड़ती थी । ७-३० बजे बस स्टेशन जो हमारी जनरल 
लाइब्रेरी के पास था आ जाता था। बस स्टेशन के पास एक नाइता 
करने की दूकान थी, वहाँ ही गर्म काफी और थोड़ा कुछ खाकर कक्षा 
में समय से पाँच मिनट पहले हो पहुँच जाता था क्योंकि अमेरिकन 

विश्वविद्यालयों की पढ़ाई भारतीय विश्वविद्यालयों से भिन्‍न है इस- 
लिए पहले-पहले तो अजीब ही नहीं मुश्किल भी लगा । बहुत सी बातें 
समभ में नहीं ञ्राती थीं । यहाँ पर हर सप्ताह इम्तहान होता है। 
पढ़ाई घुरू होने के बाद मेरा भी इम्तहान हुआ तो उसमें में ठीक उत्तर 
नहीं लिख सका । में अपते प्रोफेसर के पास गया और कारण बतलाया 
कि प्रश्न मेरी समभ में ठोक-ठीक नहीं आये थे। प्रोफेसर ने मुभे बड़ी 
नम्नता से अगले सप्ताह में सवाल ध्यान से पढ़ने के लिए कहा और 
यह भी बतलाया कि जो पुस्तकें पढ़ने को कहें उन्हें ध्यान से पढ़. । मैंने 
ऐसा ही किया और फिर सभी इबस्‍्तहानों में में ग्रच्छे नम्बर लाने लगा। 
यहाँ के सभी पुस्तकालय सबेरे आ्राठ बजे से रात के दस बजे तक खुलते 
हैं विद्यार्थी प्रायः पुस्तकालयों में ही पढ़ते है । भारत में ऐसा रिवाज अ्रभी 
नहीं है । विश्वविद्यालय के हर स्कूल और विभाग की अपनी अ्रलग- 
अ्रलग लायब्रेरी हैं । हमारे विभाग की तो लायब्रेरी ही अलग नहीं 
बल्कि हर विद्यार्थी की अलग मेज है जो उसे हर 5आ॥४० के लिए एलौट 
हो जाती है । इससे पढ़ाई में बड़ी श्रासानी हो जाती है । मे तो सवेरे 
ग्राठ बजे आकर रात को १०-३० की बस से वापस जाया करता था। 
करीब एक घण्टा पढ़कर १२ बजे के बाद सो जाता था ताकि सबेरे 
६ बजे ग्रासानी से उठा जा सके । 
जिस डॉरमेटरी में में रहता था उस में करीब १०० विद्यार्थी रहते 
थे। इनमें से ८ भारतीय थे । शेष या तो अमेरिकन या विदेशी थे। 
मेरा कमरा दो सीटों का था और म॒झभे हर मास २८ डालर किराया 
देना पड़ता था। मेरे रूम मेंट बम्बई के एक राष्ट्रीय मुस्लिम थे। उनका 
नाम शोभी हेदरी था और बहुत ही नेक तबियत के इन्सान थे। मेरे 
कमरे के पास ही एक सीट वाले कमरे में पंजाब से आये डेन्टिस्ट 
डाक्टर थे। मेरे सामने के कमरे में एक बिहार से आ्राये प्रोफेसर और 


श्रॉन श्रार्बर में पहले दस मास ६७ 


एक मथुरा निवासी भाई रहते थे । यह दोनों मनोविज्ञान के विद्यार्थी 
हैं। हमारे १६४८ के दल के करीब सभी विद्यार्थी चले गये हैं । उनमें 
से बहुत से पी० एच० डी० कर चके हैं । 

इस डॉरमेटरी में बम्बई के एक वड़े व्यापारी के सपुत्र भी रहते 
थे। कभी-कभी हम लोग साथ बैठकर बातचीत भी करते थे और गाने 
भी गाते थे। 

इन दिनों जीवन बड़ा कड़ा था। इतना कड़ा परिश्रम करना 
पड़ता था कि मालूम नहीं होता था कि सूरज किधर से निकलता और 
किधर छिप गया। सर्दी भी पड़ने लगी थी और वफ भी खूब पड़ने 
लगी थी । जीवन में यह मेरा पहला मौका था कि बफ पड़ते देखी । 
बड़ा सुन्दर दृश्य था । क्रिसमस की छुट्टियों में डॉरमेटरीज के पास जो 
केफेटेरिया था वह भी बन्द हो गया था । शहर द्र था । बस सविस भी 
कम हो गई थी । बिहार के भाई ने एक उपाय निकाला कि एक इले- 
क्टिक हीटर खरीदा जाय और कमरे में ही सब्जी इत्यादि बनाई जाय । 
उनका यह सुझाव बड़ा नेक था और हम सभी ने मान लिया । बड़े 
दिन की छुट्वियों में आलू, मटर, ग्रालू-गोभी इत्यादि की सब्जी बना लेते 
थे ओर डबल रोटी के साथ खाकर दूध पी लेते थे । इस तरह बड़े दिन 
की छुट्टियाँ कट गई । केफेटेरिया खुलने के बाद तो हम लोग वहाँ ही 
खाना खाने लगे । 

शायद आप पूछना चाहो इस केफेटेरिया शब्द का कया अथ है। 
केफेटेरिया सिस्टम आजकल भारत में चल पड़ा है। इसका सबसे ग्रच्छा 
उदाहरण अन्नपूर्णा है जो देहली, बम्बई, कलकत्ता इत्यादि में ग्रब खुल 
गये हैं | यह न रस्टोरेन्ट कहा जा सकता है और न होटल बल्कि यह वह 
खाने की जगह है जहाँ लोग एक लाईन में खड़े होकर खिड़की पर से 
खाने की चीज़ें खुद उठा लें जिन्हें वे खाना चाहें । फिर उन चीज़ों के 

दाम काउन्टर पर बेठे हुए खर्जाँची को दे दें और ग्रयनी तश्तरियाँ खुद 
उठा कर केफेटेरिया में पड़ी मेज श्लौर कर्सी पर बठ जायं। खाना खाकर 
किसी-किसी केफेटेरिया में तश्तरियाँ खुद उठाकर एक बड़ी मेज पर 
रख देते हैं और किन्हीं केफेटेर्या में वहीं पर छोड़ देते हैं जहाँ खाना 
खाया है। मिशीगन यूनियन में हमें श्रपनी तश्तरियाँ खुद उठाकर एक 
कोने में रखी बड़ी मेज पर रखनी पड़ती हैं । 

एक दिन जब में मिशीगन यूनियन में खाना खा रहा था तो मेरा 
एक ग्रमेरिकी विद्यार्थी से खुद वखुद परिच्रय हुआ । बातों-बातों में में 
उससे पूछ बेठा कि आप अपने जीवन में क्या बनना चाहते हैं । उसने 
कहा कि एक अच्छा कवि और लेखक | मुभे उसके विचार पसन्द 
आये क्‍योंकि अमेरिका के भौतिकवादी समाज में हज़ारों में एक दो ही 
अपने जीवन का यह उद्देश्य बनाना चाहेंगे । हम लोग काफ़ी परिचित 
हो गये और वे अ्रपनी कवितायें सुनाने लगे | इधर मुझ से भी न रहा 
गया। में भी एक दिन कह बेठा कि मुभे भी कविता से बड़ा शौक है 
ओर कभी-कभी लिखता भी हूँ। मेरा कहना था कि उसने ग्रुभ से 
मेरी कवितायें सुनाने को कहा ओर मुझे सुनानी पड़ीं । 

मेरा इस अमेरिकी कवि से परिचय दिसम्बर से करीब दो मास पहले 
हो चुका होगा। क्रिसमस पर उसने मुझे एक अमरीकी कवि की कवि- 
ताओं का संग्रह भेंट किया । कवि का नाम वाल्टर ह्विटमेन (१८१६- 
१८६२) और इस पुस्तक का नाम है दूब की पत्तियाँ ( .९४०४ ० 
07855 ) (१८५५) । इस कवि ने एक पुस्तक लिखी थी भारत के 
लिए पथ (7985582० 40 ॥0॥9 ) (१८७१) । म॒भे यह कवि बहुत 
पसन्द आया है । कहा जाता है कि अमेरिकियों ने इसे इतना पसन्द नहीं 
किया । इस कवि मित्र ने यह पुस्तक ही भेंट नहीं की बल्कि क्रिसमस 
की दावत के लिए अपने घर चलने का निमनन्‍्त्रण भी दिया। इनका 

घर झॉन आबर के पास एक शहर जंकशन में है। उनके पिताजी हम 
दोनों को लेने आये और रात को मुझे खाने के बाद मेरे निवास-स्थान 
पर छोड़ गये । उन्होंने मेरे साथ क्रिसमसव॒क्ष के पास चित्र भी लिये, 
जो मेरे पास हैं, तुम्हें दिखाऊंगा । इस मित्र पर भारतोय सभ्यता का 
इतना असर हुआ है कि इसने रामकृष्ण मिशन में वेदान्त पढ़ना शुरू 
कर दिया है शोर शायद अब भारत चला गया है। वहाँ वह कलकत्ता 
विश्वविद्यालय में पढ़ाएगा और वेदान्त भी पढ़ेगा। यह सूचना उसने 
मुझे एक पत्र में दी थी जो करीब पाँच मास पहले उसने मुझे भेजा था । 

जब मे दोबारा १६४० में श्रॉन आबेर एक सम्मेलन में शामिल 
होने न्यूयाक से आ्राया तो मेंने इस मित्र को एक विशेष डाक से पत्र 
भेजा | उसने इसका तुरन्त उत्तर दिया। मुझे सम्मेलन में शामिल हो- 
कर चार दिन के वाद न्यूयाक जाना था। यह मित्र मुभसे मिलने रेलवे 
स्टेशन पर आया और मुझे सुन्दर फूल भेंट किये । 

जब में १६४८ में भारत से अमेरिका गया था तो बड़ा दुबला- 
पतला लड़का था परल्तु यहाँ श्राने पर दिसम्बर के अन्त में मैंने महसूस 
किया कि मेरे कपड़े छोटे होने लगे हैं । नये सूट खरीदने के लिए डालर 
तो थे नहीं । मेंने अपने उन्हीं दो सूटों को बड़ा करवाने का फंसला 
किया जो भारत से लाया था। इनको बड़ा कराने के लिए मुझे दर्जी 
को १२ डालर देने पड़े थे यानी करीब ६० रुपया । यहाँ का रहन- 
सहन का दरजा हमारे रहन-सहन के दर्ज से चार गुना अ्रधिक है। 

इन्हीं दिनों में मुभे दो गिरजाघरों में जाने का भी निमन्त्रण 
मिला और बहुत से ईसाई मित्रों से बातचीत करने का अवसर 
मिला । 

धन्यवाद देने का उत्सव ([॥०॥65 8 धशंगष्ट 099) जो यहाँ का बड़ा 
त्यौहार है मुझे एक अमेरिकन किसान की ओर से निमन्त्रण झ्ाया । 

वह किसान मुझे अपनी कार में मेरे घर लेने आया और अपने खेत पर 
ले गया, जो ग्रॉन आबर से करीब १२ मील दूर होगा । अमेरिकी 
किसान भारतीय किसान से भिन्‍न होते हैं। भ्रमेरिकी किसान के पास 
कम से कम दो कारें, एक या दो ट्रकें, ट्रक्टरे और ऐसी कई बड़ी-बड़ी 
चीजें होती हैं । इसका घर भी ऐसा होता है जैसे किसी भी शहर के रहने 
वाले शहरी का होता है। इसके घर में टेलीफोन, टेलीविजन, अखबार, 
आराम कुसियाँ, कालीन और एक छोटी लाइब्रेरी होती है। यह अपने 
खाने की तरकारियाँ प्रायः खुद ही उगाते हैं । मगियाँ भी पालते हैं 
और अपने आराम के लिए खुद काम करते हैं । किसी-किसी किसान के 
पास तो अपना हबाई जहाज़ भी होता है । यह मेरा पहला मौका था 
कि मेंने श्रमेरिकन किसान को देखा था। परन्तु यहाँ गरीबी भी है। 
इसका हाल में फिर लिखूगा । 

जनवरी १६४६ के अन्त में मेरे इम्तहान हुए और ईश्वर की कृपा 
से सभी विषयों में मे पास हो गया था । मेरे नम्बर भी बड़े अच्छे थे । 
फरवरी के मध्य से वसन्तकालीन पढ़ाई शुरू हो गई और वह जून के 
पहले सप्ताह में समाप्त हो गई क्योंकि मेरे पास पहले ही तीन स्नातक 
उपाधियाँ थीं इसलिए मैंने जून में ही ए० एम० एल० एस० कर लिया 
था। शायद १४ जून को दीक्षान्त समारोह था। में उसमें पूरी एकेडे 
मिक पोशाक को पहन कर शामिल हुआ था और अपनी ए० एम० 
एल० एस ० उपाधि ली थी। मेरे एक बंगाली मित्र ने जो बड़े ग्रच्छे फोटो 
लेते थे इस अवसर के चित्र भी लिये थे जो मेरे पास देहली में हैं वापस 
आने पर आपको दिखाऊंगा । 

माच के पहले सप्ताह में जब में अपने दो अमेरिकन मित्रों के साथ 
मिचीगन यूनियन में बेठा कॉफी पी रहा था तो उनमें से एक ने पूछा 
कि में जून के बाद क्या करूंगा। मैंने कहा कि भारत वापिस चला 

जाऊंगा । उसने दोबारा पूछा कि क्या में प्रेक्टीकल ट्रेनिंग नहीं लेगा । 
मेंने कहा “कहाँ ?” उसने कहा लाइब्रेरी आफ कांग्रेस, वाशिंगटन, 
डी० सी० में सोचने लगा कि मुझे प्रेक्टी कल ट्रेनिंग देने का मौका कौन 
देता है और यह सोचकर चुप हो गया । दूसरे दिन जब हम फिर उसा 
समय कॉफी पी रहे थे तो उसी मित्र ने पूछा कि क्या मेंने प्राथना-पत्र 
लिखकर लाइब्रेरी झ्राफ कांग्रेस को भेज दिया है । मैंने कहा नहीं। तो 
उसने कहा कि प्राथना-पत्र मेजने में तो कोई हानि नहीं है। कम से 
कम प्राथना-पत्र तो भेज ही दो । 

उसी सप्ताह के दोरान में हमारे पुस्तकालयशास्त्र के विभाग के 
प्रधान के पास यूनाइटेड नेशन्स लेकसक्सेस से एक पत्र आया कि आपके 
स्कूल में जो विद्यार्थी पुस्तकालय विज्ञान पढ़ रहे हैं श्रगर वह यूनाइ- 
टेड नेशन्स की लाइब्रेरी में काम करना पसन्द करें तो शीघ्र से शीघ्र 
प्राथना-पत्र भरकर भेज दें । इस पत्र में मेरा भी नाम था। मुझे चेयर- 
मेन ने बुलाया और पूछा कि क्या में यू. एन. पुस्तकालय में काम करना 
पसन्द करूंगा। मेंने कहा बड़ी खुशी से। मैंने प्राथना-पत्र भर दिया 
और अध्यक्ष को अपने संलग्नपत्र के साथ भेज दिया । 

दो सप्ताह बाद लाइब्रेरी श्रॉफ काँग्रेस और यूनाइटेड नेशन्स के 
पुस्तकालय से पत्र श्राया और मेरी खुशी का ठिकाना न रहा कि दोनों 
जगह ही मुझे काम सीखने का मौका मिल गया। मेंने अपने प्रोफेसर 
से सलाह ली कि कहाँ जाना मेरे लिए उत्तम रहेगा। उन्होंने मुझे लाइ- 
ब्रेरी ऑफ काँग्रेस जाने को कहा । मैंने निश्वय कर लिया था कि पहले 
लाइब्रेरी ऑफ कांग्रेस जाऊंगा और दो मास के बाद यूनाइटेड नेशन्स 
लायब्रेरी । मैंने यूनाइटेड नेशन्स लाइब्रेरी को भी लिख दिया । मुझे 
लायब्रेरी ऑफ कांग्रेस में ? जोलाई को काम शुरू करना था | १५ 
जून को दीक्षान्त समारोह में उपाधि लेकर १७जून को शाम के पांच बजे 


७२ ज्ञान की खोज में 


की गाड़ी से में वाशिड्नटन डी. सी. की ओर जो अमेरिका की राज- 
घानी है चल पड़ा और वहां १८ जून को सबेरे पहुँच गया । 

यहां में यह लिख देना झोक समभता हूँ कि अमेरिकन समाज के 
बारे में मेरे विचार जो जून १६४९ तक थे वह १६४५० में नहीं थे । 
और आज भी नहीं है | इसके बारे में में अपने आखिरी श्रध्याय में 
पूर्णा विवरण से लिखूंगा। परन्तु इस समय संक्षेप में ही लिखता हूँ। 

जब में शुरू-शुरू में अ्रमेरिका आया तो मुझे सभी लोग देवता 
नजर ग्राते थे । उन दिनों मैंने जितने पत्र लिखे उन सभी में मेंने ऐसे 
विचार प्रकट किये कि अमेरिका के लोगों जैसे सच्चे, सीधे और बड़े 
दोस्ताना संबंध के लोग कहीं नहीं हैं । मेंने यहां समाज की स्वगलोक 
से तुलना की परन्तु ज्यों-ज्यों मैने इस समाज को पास से देखा, इन 
लोगों से मिला जुला इनसे वातें की तो आइचय की सीमा न रही और 
मन में सो वने लगा कि इन लोगों में कोई खास खूबी नहीं है, यह भी 
संसार के भ्रन्य लोगों जैसे ही हैं, इनमें बुरे भी हैं और अच्छे भी, संसार 
के सभी प्राणियों को तरह । 

सबसे बड़ा अ्रंतर जो में अपने लोगों में और इनमें देखता हैँ वह 
यह है कि ये लोग हद दर्ज के भोतिकवादी हैं और हम लोग भ्रधिकतर 
ग्रध्यात्मवाद में विश्वास रखते हैं। यहां के मां बाप अपने बच्चों से 
ऐसा व्यवहार नहीं करते ज॑ंसा हम करते हैं । इनके सम्बन्ध अधिकतर 
भौतिकवादी हैं । जिस घर में में रहता हैँ उसकी स्वामिनी अपने लड़के 
से मकान किराया जेसे मुभसे लेती है वेसे ही अ्रपने पुत्र से, खाना 
अलग पकाती है इत्यादि | ऐसी बहुत सी मिसालें हूँ । बेटे बेटियां सभी 
अपने मां बाय से ऐसा व्यवहार करते हैं । रिश्तेदारों की बात तो बिल- 
कुल दूसरी है | वह तो ऐसे हैं जेसे कोई भी गेर हो सकता है। परन्तु 
हमारे यहाँ ऐसी बातें नहीं है । यहाँ और भी कई ऐसी बातें हैं जो हमारे 

समाज से भिन्‍न हैं । में तो कहँगा कि हमारी सभ्यता उनकी सभ्यता 
से लाखों दर्ज अच्छी है । हाँ, यह कहना पड़ेगा कि अमेरिका ने टक्‍्नी- 
कल प्रगति हम लोगों से अधिक की है परन्तु ग्राध्यात्मिक प्रगति इन 
लोगों की नहीं के बराबर है । 

हम भारतीय विद्यार्थी कुछ यहाँ के भोतिकवादी वातावरण के 
शिकार हो जाते हैं । परन्तु एक सच्चा और पक्का भारतीय यहाँ से 
सिफ वही चीज़ें सीखने की कोशिश करता है जो उसके लिए ठीक हें । 
यही कारण है कि कुछ विद्यार्थी यहाँ ग्रपगा समय बरबाद करते रहते 
हैं। न वह पढ़ते हैं औ्लौर न लिखते हैं । सालों हो जाते हैं कि परीक्षा में 
'"गस नहीं होते। बस खाने पीने के लिए मजद्री कर लेते हैं। परन्तु हमें 
तो ऐसे रहना चाहिए जेसे पानी में कमल रहता है। पानी में रह कर 
भी पानी से ऊपर। हमें जो यहाँ से सीखना है उसे शी प्र-से-शी प्र सीख 
कर अपने देश को लोटना है ताकि हम भी अपने देश को संसार का 
एक विशाल देश बनाने में सहायक हो सकें । मेरे शब्दों में तो अ्रमेरिका 
वालों को हमसे अ्रभी बहुत कुछ सीखना है और हमें उनसे टक्नीकल 
क्षेत्र में कुछ सीखना है; यह में मानता हूँ। अगले पत्र में में मिचीगन 
विश्वविद्यालय और मिचीगन राज्य के बारे में लिखंगा। इस अध्याय 
को भी सम्भाल कर रखना । 


४ € 
मिचीगन विश्वविद्यालय ओर मिचीगन 
राज्य की एक भकलक 


मिचीगन विश्वविद्यालय की नींव १८१७ में डिट्राइट शहर में जो 
कि ग्रॉन भ्राबर से क़रीब ३५ मील पर है, रखी गई थी । शुरू-शुरू में 
इसका नाम यूनिवर्सिटी ऑफ मिचीगन था । जब मिचीगन स्टेट यूनाइ- 
टेड स्टेट्स यूनियन का एक सदस्य बन गई तो २० मार्च १८३७ के 
एक एक्ट से मिचीगन विश्वविद्यालय की स्थापना आन आबर में हुई । 
विश्वविद्यालय की इमारतें बननी शुरू हुई और कुछ दिन बाद पढ़ाई 
भी शुरू हो गई | इसकी पहली क्लास में सात विद्यार्थी थे और प्रोफे- 
सरों की तादाद तीन थी । परन्तु प्रगति करते-करते आ्राज इसके विद्या- 
थियों की संख्या क़रीब २३००० है, जिनमें से लगभग ११०० विद्या- 
थी संसार के प्राय: सभी देशों से उच्च शिक्षा प्राप्त करने आये हुए हैं। 
भारतीय विद्यार्थियों की संख्या करीब ६५ है। 

इस विश्वविद्यालय में १८ बड़े-बड़े स्कूल शामिल हैं और इन 
विद्यालयों में ३५ विभाग हैं जिनमें उतने ही विषय पढ़ाये जाते हैं । 
विश्वविद्यालय कई मीलों में फला हुआ है । इसकी बड़ी-बड़ी इमारतों 
की तादाद करीब ४४५ है। 

यहाँ की जनरल लायब्रेरी देश में आठवीं बड़ी लायब्रेरी समभी 
जाती है। इसमें'८५६,८१० पुस्तकें हैं । नक्शों की संख्या ६२,००० 
है। यह सवेरे आठ बजे खुलती है तथा रात को दस बजे बन्द हो 
जाती है। ज़नरल लायब्रेरी के अतिरिक्त बीस विभागीय पुस्तकालय 
हैं । विश्वविद्यालय में तीन श्रजायबघर हैं। खेलने के लिए बड़े-बड़े 

मैदान हैं और तेरने के लिए सरोवर हैं । मिचीगन विश्वविद्यालय का 
स्टेडियम देश के बड़े स्टेडियमों में से एक है । इसमें ६७,००० लोग बेठ 
सकते हैं । विश्वविद्यालय का अपना चिकित्सालय है। स्वास्थ्य सेवा- 
विभाग भी है, जिसमें प्रत्येक विद्यार्थी की प्रवेश से पूरे अच्छी तरह 
जाँच होती है। हर विद्यार्थी को लाइन में नंगा खड़ा होना पड़ता है । 
और उसके शरीर के हर हिस्से को डाक्टर लोग गौर से देखते हैं। मेरी 
भी क़रीब ढाई घण्टे तक देखभाल हुई थी। 

विदेशी विद्याथियों के लिए ग्रन्तर्राष्ट्रीय केन्द्र बना हुआ है जहाँ 
बठने और खेलने का अच्छा इन्तजाम है । पास में ही 'मिचीगन यूनियन 
है जहाँ अधिकतर पुरुष ही खाना खाते हैं । मिचीगन लीग में अ्रधिक- 
तर लड़कियाँ खाना खाती हैं परन्तु यहाँ सहशिक्षा है और लड़के लड़- 
कियाँ साथ बैठकर पढ़ते हैं । 

विश्वविद्यालय काफ़ी छात्रवृत्तियाँ और फेलोशिप भी देता है। 
यहाँ अधिकतर विद्यार्थी पढ़ते भी रहते हैं औ्ौर अपना ख़र्च निकालने के 
लिए पार्ट टाइम नौकरी भी करते रहते हैं । विदेशियों को यहाँ नौकरी 
करने से पहले इमीग्रेशन एयौरिटीज लेनी पड़ती हैं । 

विद्यार्थी भी यहाँ कई तरह से रहते हैं--कुछ डौरमेटरीज में, कुछ 
रेजीडेन्स हॉल में ओर क्‌छ प्राइवेट घरों में। में तो एक प्रायवेट मकान 
में एक कमरा क़िराये पर लेकर रहता हूँ। विश्वविद्यालय का अपना 
बिजलीघर है । हीटिग सिस्टम भी अपना है। गर्म पानी करने का ढंग 
अलग है जिससे नलों में चौबीस घण्टे गर्म पानी आता है । विश्वविद्या- 
लय की निजी पुलिस है और क़ायदे कानून भी अपने हैं । 

विश्वविद्यालय के पास ही एक छोटा सा बाज़ार है, जिसे यहाँ 
कैम्पस कहते हैं । श्रॉन श्राबर एक छोटा सा कस्बा है । इसकी जनसंख्या 
२९८१५ है। शहर तो छोटा है, परन्तु साफ़-सुथरा है। सड़कें चौड़ी- 

चौड़ी हैं। मकान बहुत ऊंचे तो नहीं, परन्तु पांच छः मंजिल के 
अवदध्य हैं । 

हर ओर पेड़ हैं, हरी हरी घास है और सिमेंट की साफ सुथरी 
पटरियां हैं । यहां अक्सर संगीत-आरययोजन भी होते हैं । नाटक भी होते 
हैं। बड़े-बड़े वक्‍ताओं के भाषण भी होते हैं । आने वाले फॉल सैशन में 
भारत के डा० राधाकृष्णन भी भाषण देने के लिए आमंत्रित किये गये 
हें। श्रीमती विजयलक्ष्मी पंडित ने भी यहाँ भाषण दिया था। श्री 
मेहता जो भारत के आजकल राजदूत हैं पिछले वर्ष भाषण देने आये 
थे। मिचीगन विश्वविद्यालय अमेरिका का बहुत बड़ा विश्वविद्यालय 
है। इसका स्तर बहुत ऊचा है। 

मिचीगन विश्वविद्यालय और वहां की शिक्षा पद्धति की जानकारी 
के बाद तुम चाहोगी कि कुछ जानकारी मिचीगन राज्य के बारे में भी 
हो । इस राज्य में ग्रमरी कियों से पहले अ्रमेरिकन-इन्डियन्स रहते थे । 
मिचीगन नाम भी इन्हीं का दिया हुआ है । १६१८ में फ्रांस के लोगों 
ने अमेरिकन-इंडियन्स को परास्त करके अपना राज्य स्थापित कर 
लिया था। इनके बाद अंग्रेजों ने भी झरना शुरू कर दिया और इस 
राज्य के काफ़ी भ्ूभाग पर आधिपत्य जमा लिया। परन्तु अमेरिकन- 
इन्डियन्स अंग्रेजों को पसन्द नहीं करते थे। वह अंग्रेजों के खिलाफ लड़े 
परन्तु जीत न सके भ्रमरीकी क्रांति (१७७५-८३) के बाद जो लड़ाई 
अमेरिकन और ब्रिटिश में हुई थी उसमें श्रमेरिकनों ने मिचीगन राज्य 
जीत लिया था । 

इस राज्य का क्षेत्रफल ४५,२१६ वर्गमील है, जिसमें से १,१६४ 
वग्रेमील में कई भीलें हैं । इस राज्य की आबादी १६५० की जनसंख्या 
के अनुसार ६,३७१,७६६ थी। आबादी के लिहाज से इस राज्य का 
दर्जा अमेरिका में सातवाँ है। यह राज्य एक बड़ा श्रमीर और खुशहाल 

राज्य माना जाता है। मिचीगन राज्य में बहुत से बड़े-बड़े कार- 
खाने हैं। यहाँ दूध, दही, फल इत्यादि बहुत होते है। ऑटोमो- 
बाइल इन्डस्ट्री का यह राज्य केन्द्र है। यहाँ संसार के सब देशों से 
अधिक कारें और हवाई जहाज बनाए जाते हैं । विश्वप्रसिद्ध कारों के 
मॉडल यहाँ ही निर्मित होते हैं । मुभे याद है कि जब में दिसम्बर १६४८ 
में फोड असेम्बली लिव देखने डिट्राइट गया जो ऑन आबर से ३५ मील 
दूर है तो देखकर हैरान हो गया कि हर एक मिनट के बाद दो कारें 
बन कर बाहर आ जाती हैं, जेसे कोई कुम्हार खिलौने बना बना कर 
बाहर रखता जाता हो, फोड्ड असेम्बली लिव में हज़ारों ग्रादमी और 
औरतें काम करती हैं। 'जनरल मोटर्स” का कारखाना भी यहाँ पर 


। 

जो रंगीन फोटो मेंने डा० स्वामी के साथ भेजा था वह डिट्राइट 
नदी के किनारे लिया गया था। मिचीगन और कैंनेडा पास-पास ही 
हैं । सिफ डिट्राइट नदी ही इन्हें ग्रलंग करती है । 

मिचीगन राज्य के बड़े-बड़े शहरों के नाम ये हं---डिट्राइट, डियर- 
बोम, फ्लिन्ट, ईस्टलेसिग, ग्राण्डरेपिड्स, बाटबिल क्रेक, जेकसन आदि । 
ईस्ट लेसिग इस राज्य को राजधानी है । 

इस राज्य में बड़ी-बड़ी भीलें हें और जंगल भी बहुत हैं । श्रॉन 
ग्राबर से बाहर जाकर देखने से मालूम होता है कि हर तरफ़ भील हें 
जंगल हैं और हर ओर हरियाली है। यहाँ पर सर्दी भी बहुत पड़ती है ॥ 

मिचीगन भील जो ३०७ मील लम्बी है और ११८ मील चोड़ी है 
अमेरिका में तीसरे नम्बर पर है। यह समुद्र-तट से ५७९६-७६ फ़ीट 
ऊंची हैं। इस भील में काफी बड़े-बड़े जहाज़ भी चलते हैं जिनमें 
ग्रक्सर इधर से सामान लाया और ले जाया जाता है। 

मुझे मिचीगन विश्वविद्यालय और मिचीगन राज्य दोनों ही पसन्द 

हैं। परन्तु जितना मुझे भ्रपना देश प्रिय हैं उतना प्रिय संसार का कोई 
भी देश नहीं । यह कथन भी सच हे---'जननी जन्मभूमिश्च स्वर्गादपि 
गरीयसी । 


अगले पत्र में में वाशिगटन डी ० सी ० में ठहरने का हाल लिखँगा । 


4 ५ 0 ६ 
ऑन आबर से वाशिगटन को प्रस्थान तथा 
लायब्रे री ऑफ काँग्रेस में प्रशिक्षण 


६२७ सिलवन एवेन्यू 
एन० आरए० वर्ग 

मिचीगन (यू० एस० ए०) 
ता० १० जुलाई, १६५४। 


आठवें पत्र में में लिख चुका हूँ कि मेंने यूनाइटेड नेशन्स न जाकर 
लायब्रेरी ग्रॉफ काँग्रेस में दो मास व्यावहारिक प्रशिक्षण लेने का निर्चय 
कर लिया था । इसका सबसे बड़ा कारण यह था कि लायब्रेरी ऑफ 
कांग्रेस संसार की सबसे बड़ी लायब्रेरी है। इसलिए इसमें प्रशिक्षण 
प्राप्त करना बड़ा लाभदायक रहेगा। यूनाइटेड नेशन्स के पुस्तकालय 
में इसके बाद जाने का इरादा कर लिया था । 

में वाशिगटन डी० सी० के लिए १७ जून, १९४६९ की शाम को 
५-३० को रेल से रवाना हो गया । क़रीब ४ बजे मेरे कुछ खास मित्रों 
ने मिचीगन विश्वविद्यालय जनरल लायब्रेरी की सीढ़ियों पर ग्रुप फ़ोटो 
लिये, जो मुझे वाशिगटन जाने के बाद श्री बागचो ने भेजे थे। वे चित्र 
मेरे पास हैं, तुम्हें दिखाऊगा। चित्र लेने के बाद हम लोग मिचीगन 
यूनियन गये ओर कॉफो इत्यादि पीकर वह लोग मेरे साथ घर आये 
और वहाँ से सामान लेकर वह मु भे स्टेशन छोड़ने आये । 

यह तो स्वाभाविक है कि आन आबंर छोड़ते समय मुझे कुछ मह- 
सूस हुआ; परन्तु वाशिगटन जाकर जब काम में लग गया तो सब ठो क 


ध० ज्ञान की खोज में 


हो गया । वाशिंगटन डी० सी० में सवेरे आ गया था। वहाँ रहने का 
इन्तजाम मेंने अन्तर्राष्ट्रीय गृह में पहले से ही पत्र द्वारा कर लिया था। 
लायब्ररी आफ काँग्रेस में श जुलाई से प्रशिक्षण प्रारम्भ करना था । 
मेरे पास सेर करने को दो सप्ताह थे। इन दो सप्ताहों में मैंने वाशि- 
गटन डी ० सी० जो अमेरिका की राजधानी है, खूब देखी । 

शायद तुम वाशिंगटन डी० सी० के बारे में कुछ अधिक जानना 
चाहो इसलिए कुछ खास बातें लिखता हूँ । 

वाशिंगटन डी० सी० अमेरिका की राजधानी है। १६४० की जन- 
गराना के अनुसार उसकी ग्राबादी ६६३,०६१ है। १९४८ में इसकी 
आबादी क़रीब ८,६३,० ०० थी । इस शहर की नींव १७६२ में डाली 
गई थी ग्रौर इसका नक्शा बनाने वाला पीयर ला एनफेंट था । राष्ट्रपति 
के ह्वाइट हाउस (५४७४० प्र००४०) की बुनियाद भी इसी साल में पड़ी थी 
और केपीटल बिल्डिंग का बनना १७६३ में घुरू हुआ । अमेरिका की 
कांग्रेस ने अपनी पहली सभा इसी शहर में १८०० में की और टॉमस 
जेफरसन को अ्रमेरिका का वाशिंगटन डी ० सी ० में पहला राष्ट्रपति चुना। 
१८१४ में अंग्रेजों ने इस शहर को तोड़ फोड़ कर बरबाद कर दिया और 
राष्ट्रपति के ह्वाइट हाउस को भी आग लगा दी; परन्तु फिर धीरे-धीरे 
इसकी हालत सुधरनी शुरू हुई | अश्रमेरिका के ग्रहयुद्ध ने भी इसकी 
तरक्की में बहुत बाधा डाली। परन्तु कन्फेडेरेट्स की पराजय के बाद 
इसकी तरक्की बिना किसी बाधा के होनी शुरू हो गई। चन्द वर्षों में 
ही यह शहर ७० वर्ग मील में फेल गया और गच्छी-ग्रच्छी इमारतें, 
बाग, बगीचे बनने शुरू हुए । वाशिंगटन डी० सी ० के बड़े-बड़े पाक ये 
हैं--पोटो मेक, रोकक्रेक, ऐनाकोशिया एवं राष्ट्रीय ज्योलॉजी किल पार्क । 
यहाँ की बड़ी-बड़ी इमारतों के नाम ये हैं---कंपीटल बिल्डिग जहाँ 
काँग्रेस और सीनेट की सभाएँ होती हैं; लायब्रेरी आफ़ काँग्रेस जो 

झ्रॉन प्राबर से वाशिंगटन को प्रस्थान घर 


संसार का सबसे बड़ा पुस्तकालय है; फोलगर शेक्सपीयर स्मृति पुस्त- 
कालय जो संसार में सबसे बड़ी शेक्सपीयर-लायब्रेरी है और संगमरमर 
की बनी हुई है; राष्ट्रीय पुरातत्त्व संग्रहालय भवन; यहाँ मैंने १६५० में 
एक मास व्यावहारिक प्रशिक्षण प्राप्त किया था; कॉस्टीट्यूशनल हाल, 
सुप्रीम कोर्ट भवन, नेशनल गैलरी आफ आठट और पेन्टागौन जो कि 
संसार में सबसे बड़ा लड़ाई का दफ्तर है। यहाँ भी में ग्रपनी व्याव- 
हारिक प्रशिक्षा के सिलसिले में फोटो ड॒प्लीकेशन मशीनें देखने गया 
था। साथ ही कोरकोरन गेलरी झाफ आटे, वाल्टर रीड हॉस्पीटल तथा 
यू० एस० नैवल आब्जवेंटरी की इमारतें प्रमुख हैं । 

वाशिगटन डी ० सी ० चूंकि भ्रमेरिका की राजधानी है इसलिए यहां 
बहुत से स्टेच्यू और नेशनल मॉन्यूमेन्ट्स हैं। उनमें से सुप्रसिद्ध थे हैं--- 
वाशिंगटन मेमोरियल, लिकन मेमोरियल और टॉमस जेफरसन मेमो- 
रियल । प्रथम और दूसरे विश्वयुद्ध में जो सिपाही मरे थे उनकी याद- 
गार में आररलिगटन नेशनल सिमेट्री है जोकि देखने योग्य है । मेरे एक 
मित्र ने मेरा एक चित्र यहाँ लिया था, वह भी मेरे पास है । 

वाशिगटन डी० सी० में कई बड़े-बड़े शिक्षा संस्थान और विद्व- 
विद्यालय भी हैं । उनके नाम ये हैं---अ्मेरिका जाज टाउन विश्वविद्या- 
लय, जाज वाशिंगटन विश्वविद्यालय, हावड विश्वविद्यालय जोकि 
नीग्रो लोगों का है, स्मिथसोनियन इन्स्टीट्यूशन, ब्रुकिग्स, इन्स्टीट्यूडन, 
कानेंगी इन्स्टीट्यूशन ऑफ वाशिगटन एवं अमेरिकन विश्वविद्यालय । 

दिनांक १८ से ३० जून तक में वाशिगटन डी० सी ० की इन बड़ी- 
बड़ी इमारतों और शिक्षा-संस्थाओं को देखने में तल्लीन रहा । इनकों 
मेंने पैदल चलकर, बस में बेठकर और मित्रों की कारों में चढ़कर 
देखा । यहाँ में एक रोचक कहानी सुनाता हूँ । १८ जून की दोपहर को 
जब में कंपीटल बिल्डिग देख रहा था तो मुझे एक दम्पति मिले। 


पर ज्ञान की खोज में 


उनकी शादी हाल हो में हुई थी। पति एक मेंडीकल डाक्टर था और 
पत्नी एक स्पेनिश लड़की थी। पत्नी ने मुझ से पूछा कि कया में भारत 
से आया हूँ। मेंने कहा, हाँ। फिर उसने पूछा कि कया में नयन नारा ? 
पंडित को जानता हूँ। मेंने कहा व्यक्तिगत रूप में तो नहीं, हाँ नाम 
मेंने जरूर सुना है। फिर वह कहने लगी कि में उसकी सहपाठिनी थी, 
जब वह वहाँ पढ़ती थी। यह दम्पति बड़ा आदर-सत्कार करने वाला 
था। उन्होंने मुझे अपनी कार में दो दिन तक सेर कराई और क़रीब- 
क़रीब वाशिंगटन डी० सी० की सभी बडी-बड़ी इमारतें दिखाई । वह 
डाक्टर वेटेरन हॉस्पीटल में एक अधिकारी था। एक बार मुझे उसने 
कंथोलिक चच्च में आने का निमन्त्रण दिया और अपनी सास और 
मित्रों से भी परिचय कराया। 
में ग्रपने राजदृतावास में भी गया । उन दिनों श्रीमती विजयलक्ष्मी 
पंडित भारतीय राजदूत थीं। उनसे भी मिला था । 
इसी प्रकार सेर करते-करते दो सप्ताह बीत गये। पहली जुलाई 

से लायब्रेरी ऑफ़ काँग्रेस में मेरी ट्रेनिंग शुरू हुईं। पहले दिन तो सब 
ट्रेनिंग लेने वालों को लायब्रेरी ग्रॉफ कांग्रेस' के बारे में बताने के लिए 
फिल्‍म दिखाई गई और फिर हर सेक्शन और विभाग के श्रध्यक्ष से मेरा 
परिचय कराया गया और मेंने उनके विभागों के बारे में कुछ जानकारी 
प्राप्त की। परन्तु मेरा अधिक समय 'औरियण्टलिया डिवीजन_ के इण्डिया 
सेक्शन में बीता। मेरे ग्रध्यक्ष डा० पॉलमेन थे जो १६९५० से १६९५२ 
तक नई देहली में कल्चरल अटेची भी रहे थे। यह बड़े ही नेक और 
सच्चरित्र व्यक्ति हें श्रौर भारतीय साहित्य और सभ्यता से पूरी तरह 
परिचित हैं । मेंने इनके सेक्शन में बहुत कुछ सीखा ।”* 

.._१ डा० हमल के प्रवकाश प्राप्त करने पर श्रब डॉ० पॉलमेन 'श्रोरियण्ट- 

लिया डिवीजन' के श्रध्यक्ष हो गए हैं । 


ग्रॉत आाबर से वाशिंगटन को प्रस्थान दरे' 


३१ अगस्त को मेरी ट्रेनिंग लायब्रेरी आफ़ कांग्रेस' में समाप्त हो 
गई थी। इसके बाद मुझे भारतीय राजदूतावास के 'सूचना-सेवा- 
विभाग, के पुस्तकालय को संभालने का स्वर्णावसर प्राप्त हुआ। मुझे 
यहाँ श्राये दो मास ही हुए थे कि यूनाइटेड नेशन वालों ने मुझे यह 
लिखा कि अगर में वहाँ ग्राना चाहता हूँ तो शीघ्र सूचित करूँ। मेंने 
सोचा कि क्‍यों न मैं यूनाइटेड नेशन में जाऊ। मेंने दो मास की छुट्टी 
माँगी; परन्तु छुट्टी केसे मिलती, सिफ़ दो मास पहले तो मेंने यहाँ काम 
प्रारम्भ किया था । यूनाइटेड नेशन्स जाने का चाव इतना बढ़ा कि 
मेंने नासमझभी और जल्दबाजी से त्यागपत्र दे दिया और यू० एन्‌० 
जाकर व्यावहारिक प्रशिक्षण लेने लगा । 

ग्रगर में भारतीय राजदूतावास से त्यागपत्र न देता तो हो सकता 
था कि आ॥ाज में विदेश-सेवा में एक अधिकारी होता। परन्तु मुझे 
अफ़सोस नहीं, शायद ईश्वर ने मुझे अन्य महान्‌ कार्य करने के लिए 
वह मौक़ा दिया था जिसकी वजह से में पी० एच० डी० कर सका 
ओ्ौर मुझे निरन्तर काये करने की प्रेरणा मिलती रही । 

इन चार महीनों में मेंने गांधी-बिबलियोग्राफी! पर भी काम 
किया । दफ्तर के कार्यकाल के बाद करीब तीन घण्टे रोज़ इस पर 
काम करता था। वाशिगटन छोड़ने से पहले नवम्बर में मेंने इसे टाइप 
करा लिया था और यह पाण्डलिपि २५० पृष्ठ की थी । 

इन दिनों में ग्रन्तर्राष्ट्रीय भवन में ही रहा । यह भवन क्वेकर्स की 
तरफ से संगठित है। यह एक छोटा अन्तर्राष्ट्रीय भवन' है; परन्तु 
इसमें संसार के लगभग सभी देशों के विद्यार्थी थे । हर शुक्रवार को 
कोई न कोई समारोह होता था । नृत्य भी होते थे । परन्तु मेंने तो 
नाचना सीखा ही नहीं था; इसलिए मुझे तो इसमें हिस्सा लेना ही नहीं 
था। नाचना तो मैंने आ्राज तक नहीं सीखा, अब तो क्‍या सीखूंगा । 


पड ज्ञान की खोज में 


इस भवन में एक छोटा-सा बगीचा था। इसमें एक नाख का पेड़ था । 
इस पेड़ पर बड़ी अच्छी कश्मीर की नाखें लगती थीं, जिन्हें हम लोग 
खाते भी थे। इस भवन का संचालक एक अंग्रेज था। उसका एक छोटा 
लड़का था, जिसका नाम जौनी था । वह बड़ा प्यारा बच्चा था। में 
कभी-कभी उसके साथ खेलता था। हम लोग कभी-कभी पिकनिक 
पर शहर से बाहर भी जाते थे। वहाँ पर अपना-अभ्रपना खाना ले 
जाते थे और नदी-किनारे बठकर खाते थे । 

वाशिंगटन डी० सी० में कोई भारतीय रेस्टोरेन्ट तो नहीं है पर 
एक बगदाद रेस्टोरेन्ट है। वहाँ भारतीय प्रकार की खिचड़ी थी । में 
कभी-कभी खाने भी जाया करता था । कई बार उन मित्रों ने भी 
निमन्त्रण दिया जिनके पास खाना बनाने की जगह तथा सुविधाएं थीं । 
उन्होंने भारतीय ढंग का भोजन तेयार करके साथ-साथ खाया था। 
सुदूर भ्रमेरिका में भारतीय भोजन मिल जाने से मालूम होता है कि 
कोई बड़ी वस्तु मिल गई । 

३१ अ्रक्टूबर को मेंने वाशिगटन छोड़ दिया था और पहली नवम्बर 
से यूनाइटेड नेशन्स, लेकसक्सेस, न्यूयाक में काम प्रारम्भ कर दिया 
था । इसका वृत्तान्त अगले पत्र में लिखूंगा । इसे सुरक्षित रखना । 

पंडित नेहरू जब वाशिंगटन डी० सी० आये तो में वहीं था । में 
उन को लेने राजदूतावास के अन्य लोगों के साथ हवाई अड्डे पर गया 
था । उनके बहुत से चित्र लिये गए थे जो मेरे पास हैं । 


: ११: 
लेक सक्सेस में दो मास 


में वाशिगटन डी० सी० से ३१ श्रक्टूबर की शाम को चलकर आधी 
रात के बाद ही न्यूयाक आ गया था; क्योंकि बस से यहाँ आ्राने में कर रीब 
६ घंटे ही लगते हैं। न्यूयाक से लेकसक्सेस जहाँ पहले यू ० एन ० का दफ्तर 
था क़रीब २४ मील है। में न्यूयाक में न रह कर लेक सक्सेस के पास 
ही रहना चाहता था। इसलिए न्यूयाक से लगभग ३० मील दूर और 
लेक सक्सेस से बिलकुल क़रीब एक छोटे से क़स्त्रे ग्रेटनेक में रहने लगा । 
वहाँ यू० एन० में काम करने वाले और भी लोग रहते थे। यूनाइटेड 
नेशन की बसे हमें रोज़ ले जाती थीं श्रोर शाम को वापिस छोड़ जाती 
थीं। ग्रेटनेक में में सेकेंक एवेन्‍ज्ज पर रहता था। यह स्थान बस स्टेशन 
और रेलवे स्टेशन से करीब आध मील दूर होगा। मेरे मकानदार का 
नाम था श्रीयुत ग्रीन । यह घर काफो बड़ा था और पास में बगीचा भी 
था। यह लोग बड़े मिलनसार और खुशदिल थे । इस घर में यूनाइटेड 
नेशन में काम करने वाले दो विदेशी झ्लौर भी रहते थे । 

मेंने दूसरी नवम्बर से एक नौसिखिए की हैसियत से प्रैक्टीकल 
ट्रेनिंग शुरू कर दी । एन्टेरेन्स या नौसिखिए वे होते हैं जो भ्रपनी पढ़ाई 
समाप्त करके कहीं व्यावहारिक अनुभव प्राप्त करते हैं। इस प्रकार का 
अवसर मुझे सिफ़ दो मास के लिए मिला था और प्रत्येक महीने मुझे 
२५० डालर मिलते थे जो मेरे लिए अ्रधिक थे। मैंने यहाँ के सभी भागों 
में प्रशिक्षण लिया। किन्तु यू० एन० लायब्रेरी के संदर्भ विभाग में भ्रपना 
अधिक समय बिताया। जिनके मातह॒त में काम सीख रहा था वे महो- 


८६ ज्ञान की खोज में 


दय एक अंग्रेज़ थे और उनका नाम था मि० राबट्स। वे बड़े नेक मनुष्य 
थे और मेंने उनसे बहुत कुछ सीखा । 

आप मसुभसे ज़रूर प्ररन करोगी कि यू ० एन० कया है ? इसका क्‍या 
उद्देश्य है, क्यों इसकी नीव डाली गई और किसने इसे शुरू किया ? 
इसकी संक्षिप्त कहानी में नीचे लिख रहा हूँ । 

अन्तर्राष्ट्रीय संगठन यूनाइटेड नेशन्स का द्वितीय विश्व महायुद्ध 
के बाद शीघ्र ही 'लीग श्राफ नेशन्स' की जगह निर्माण हुआ था। यूना- 
इटेड नेशन्स को राष्ट्रपति एफ० डी० रूजवेल्ट ने १६४१ में एशिया के 
खिलाफ लड़ने वाले देशों को लेकर बनाया। इसका वेधानिक कार्य 
प्रथम जनवरी १६४१ से प्रारंभ हुआ जबकि २६ राष्ट्रों ने यूनाइटेड 
नेशन्स की घोषणा में सम्मिलित होकर यह प्रतिज्ञा की कि युद्ध कार्य- 
वाहियाँ मिलजुल कर जारी रखी जाय॑ं और अलग-अलग सुलह-शाँति 
स्थापित न करें। चीन, ग्रेट ब्रिटेन, संयुक्त राज्य अमेरिका और रूस द्वारा 
प्रकाशित मास्की घोषणा में पहले पहल ३० अश्रक्टूबर, १६४३ को लीग 
की जगह एक अन्तर्राष्ट्रीय संगठन बनाने की आवश्यकता महसूस हुई 
थी। ग्रेट ब्रिटेन के श्रन्तगंत डम्बरलेन ओक्स काँफ़ नस में (फरवरी 
४ से ११ तक, सन्‌ १६४५) संयुक्त राज्य अमेरिका व रूस का सम- 
भौता ठुकरा दिया गया--सुरक्षा परिपद्‌ में मतदान द्वारा । 

याल्टा कान्फ्रस में यह निश्चय किया गया कि सभी राज्यों की 
एक कान्फ्रेस आयोजित की जाय जो कि अन्तत: १६४२ के यूनाइटेड 
नेशन्स के घोषणा-पत्र में सम्मिलित कर लिया गया और जिसने कि 
जम॑नी या जापान में प्रथम माच, १६४५ से युद्ध घोषणा की । 

बहुत से देशों ने भी युद्ध घोषणाएँ कीं और इस प्रकार सेनफ्राँ- 
सिसको में २४ अप्रेल से २६ जून १९४४ तक होने वाली कान्फ्रस के 
लिए यह काये वेधानिक हो गया। प्रारंभ में ४६ राष्ट्रों ने भाग लिया; 

लेकिन यह पहले ही निश्चित कर लिया गया था कि ग्रर्जेन्टाइना, वल- 
रसा, यूक्रेन एवं डेन्माक को भी शामिल कर लिया जाय जो कि अभी 
मुक्त हुए थे। इन ५१ मूल सदस्यों में एक स्थान पोलेण्ड के लिए भी 
सुरक्षित था, जोकि एक उत्तरदायी सरकार के लिए एक विवाद में 
फंसा होने के कारण भाग न ले सका। शेष मूल सदस्य आस्ट्रेलिया, 
बेलजियम, बोल्विया, ब्राजील, कनाडा, चिली, चीन, कोलम्बिया, 
कोस्टारिका, क्यूबा, चेकोस्लोवेकिया, ईक्वेडर गणतन्त्र, मिश्र, ईथो- 
पिया, फ्राँस, यूनान, ग्वाटेमाला, हैटी, होन्‍्ड्रस, भारत, ईराक, ईरान, 
लेबनान, लायबेरिया, लेम्बर्ग, मेक्सिको, नीदरलेण्ड, न्यूजीलेण्ड, निका- 
रगवे, नावें, पनामा, पेराग्वे, पीरू, फिलिपाइन्स, साउदी श्ररेबिया, 
सीरिया, टर्की, दक्षिण अ्रफ्रीका संघ, सोवियट गणराज्य, यूनाइटेड 
किग्डम, यूनाइटेड स्टेट्स, यूराग्वे, बेनेज्वेला और यूगोस्लोविया थे । 
अन्य राष्ट्र जो बाद में सम्मिलित किये गये वे ये थे---श्रफगानिस्तान, 
बर्मा, आइसलेण्ड, इजरायल, पाकिस्तान, स्वीडन, थाईलेण्ड, और 
येनान । सानफ्राँसिसको कान्फ्रस ने प्रशासकीय संधि ओर यूनाइ- 
टेड नेशन्स चाटर बनाया । इस पर २६ जून को हस्ताक्षर हुए और 
आ्रावश्यक राज्यों द्वारा २४ अक्टूबर को पारित माना गया जोकि यू० 
एन० दिवस के रूप में विख्यात है। 

जनरल एसेम्बली की प्रथम बेठक लंदन में १० जनवरी, १६४६ 
को हुई और दो दिन बाद सुरक्षा-परिषद्‌ की प्रथम बेठक बुलाई गई। 
यह तय किया गया कि संयुक्‍त राज्य में संयुक्त राष्ट्र का कार्यालय रखा 
जाय । दिसम्बर १६४६ में जनरल असेम्बली ने जॉन डी ० रॉकफेलर की 
४२,०००,००० रुपये की भेंट मेनहट्नन के निकट पूर्वी नदी के किनारे 
भूमि भाग खरीदने के लिए स्वीकार की ताकि अरथायी कार्यालय को 
जोकि लोकसभा में है उसे स्थायी बना दिया जाय । वतंमान समय में 

संयुक्त राष्ट्र संघ का स्थायी मुख्य कार्यालय न्यूयाक में है। 
संयुक्त राष्ट्र संघ का उद्देश्य विश्वशाति और सुरक्षा स्थापित करना, 
राज्यों में परस्पर मेत्रीमभाव का विकास करना और अन्तर्राष्ट्रीय 
आर्थिक, सामाजिक, साँस्कृतिक तथा मानवीय समस्याझ्रों को सुलभाने 
के लिए सहयोग प्राप्त करना है । 
संयुक्त राष्ट्र संघ के बारे में मेंने अपर जो लिखा है वह तो बहुत ही कम 
है । इस पर कई पुस्तकें लिखी गई हैं और आगे भी लिखो जायेंगी; 
परन्तु इन शब्दों से तुम्हें इस संगठन के बारे में कुछ अन्दाजा हो 
जायेगा । जिन उद्देश्यों को लेकर इसकी बुनियाद रखी गई थी आज तो 
यह देखा जाता है कि वह एक आशामात्र है। १६५० में जब कोरिया 
की लड़ाई शुरू हुई थी में वहाँ पर ही था। भारत ने संयुक्त राष्ट्र संघ 
में हिस्सा नहीं लिया । मेरा विश्वास भी संयवत राष्ट्र संघ के 
उद्देश्यों से तभी से ही हिल गया था। हाँ, संयुक्त राष्ट्र संघ ने संसार के 
देशों की सभ्यताश्रों, इतिहास और साहित्य को प्रकाशित करने और 
व्याख्या करने में काफी सहायता की है। आज संयुक्त राष्ट्र संघ के 
सामने सवाल है कि लाल चीन को स्वीकृत करें या न करें। अमेरिका 
ऐसा नहीं चाहता । बाकी सब देश चाहते हैं | पिछले सप्ताह की ख़बर 
के अनुसार अमेरिका के बड़े-बड़े राजनीतिज्ञों का कहना है कि श्रगर 
संयुक्त राष्ट्र लाल चीन को स्वीकृत करत, है तो वह संयुक्त राष्ट्र से अ्रपने 
आपको अलग कर लेंगे। इसका मतलब यह हुआ कि या तो संयुक्त 
राष्ट्र संघ अ्रमेरिका की नीतियों के मातहत चले अन्यथा इसका अस्तित्व 
ही नहीं । ठीक भी है; श्रमेरिका संयुक्त राष्ट्र संघ का आधे से अधिक 
खच देता है। संयुक्त राष्ट्र संघ के बारे में में विस्तार से फिर सुनाऊगा। 
पहले दो मास में संयुक्त राष्ट्र संघ की जनरल असेम्बली और 
सुरक्षा परिषद्‌ की सभाझ्रों में गया । मेरा यह अनुभव भी भ्रनोखा था। 

बहुत बार मेंने सॉस्कृतिक-साँमों में भाग लिया। हर सप्ताह एक-न-एक 
देश अपने यहाँ की सभ्यता का प्रदशन करता था। यहाँ पर ही एक 
अल्पाहारगृह था। वहाँ पर हर देश का खाना बनता था। में दोपहर 
का खाना वहाँ ही खाता था। भारत के स्वर्गीय श्री नरसिहराव, आर. 
के. आर. यू. राव, डा० मुदालियार, डा० कुमारप्पा, श्रीमती सुचेता 
इत्यादि से भी परिचय हुआ । 

३१ दिसम्बर को मेरी दो मास की इन्टरेनशिप खत्म हो गई; 
परन्तु अगले ६ मास के लिए रॉकफेलर फाउण्डेशन की सदस्यता मिल 
गई । इसका वृत्तान्त मैं ग्रगले पत्र में लिखँगा । 


* १२ : 
रॉकफेलर फाउण्डेशन के सदस्य की हेसियत 
से पर्यटन 


६२७ सिलवन एवेन्यू 
एन० आरण० वर्ग 
सीचगन (यू० एस० ए०) 
ता० ३ अगस्त, १९६५४ 


२० दिसम्बर, १६४६ को दोपहर मुझे यह शुभ समाचार प्राप्त 
हुआ कि में रॉकफेलर-फाउण्डेशन का एक सदस्य चुन लिया गया 
हैँ। यह समाचार मुभे यूनाइटेड नेशन्स की लायब्रेरी के डायरेक्टर 
डा० मिलाम द्वारा मिला था । इसको सुनकर मुझे अतिशय प्रसन्नता 
हुई । क्योंकि इस फाउण्डेशन का फंलो होना साधारण बात नहीं । 
मेरा इन्टरव्यू तो इस फेलोशिप के लिए दो सप्ताह पहले ही हो चुका 
था किन्तु मुझे कोई ख़ास आशा नहीं थी। यह सदस्यता मुझे सिर्फ 
छः: महीने के लिए मिली थी यानी प्रथम जनवरी से तीस जून 
१६९४९ तक । इस के अनुसार मुभे हर मास १७५ डालर, सफर के 
लिए प्रथम श्रेणी का रेल किराया और होटल में ठहरने का खचचे 
यानी मुझे लगभग २५० डालर या १२५०) रुपये मासिक मिलते थे। 
मेंने कुल धन राशि व्यय नहीं की, जो बच गये थे वापस भारत ले 
प्राया था । उसके रुपये बनवा लिए थे, जो लगभग ८००० रुपये थे । 

२४ दिसम्बर की शाम को यूनाईटेड नेशन्स में क्रिसमस पार्टी 

थी। इसमें मैं यू० एन० लायब्रेरी के पूरे स्टाफ के साथ सम्मिलित 
हुआ था । मुझे याद है कि यू० एन० लायतब्रेरी के असिस्टेण्ट डायरेक्टर 
जो फ्रांस के एक लायब्रेरियन थे उन्होंने और लोगों से मेरा परिचय 
कराते हुए बताया कि यह तो हमारा गोद लिया बेटा है; यानी यह 
हमारे पुस्तकालय में काम सीख रहा है और रॉकफेलर का सदस्य है। 
यह सब जानकर सभी लोग खुश हुए थे। 

जब में यूनाईटेड नेशन्स में काम सीख रहा था तो लेक सक्सेस 
के पास ग्रेटनेक नामक कस्बे में सेकेंक आक पर रहता था। यह स्थान 
लेक सक्सेस से क़रीब दस मील दूर है। सवेरे और शाम को यू० एन० 
की बस में ही ग्राया-जाया करता था। यू० एन० के बहुत से कर्मचारी 
यहाँ ही रहते थे । जिनके पास अपनी कारें थीं वह कारों से आते-जाते 
थे और जिनके पास कार नहीं थीं वे बसों में ही आ्राते-जाते थे । 

न्यूयार्क से ग्रेट-नेक क़रीब ४० मील दूर है। जब कभी न्यूयाक 
जाना होता था तो लॉग आ्राइलेण्ड इलेक्ट्रिक ट्रेन से जाता था। यह रेल 
छोटे-छोटे स्टेशनों पर रुक-झक कर जाती थी और करीब ३५ मिनट 
लेती थी । 

ग्रेट-नेक का घर भी बड़ा अच्छा था। इस मकान की तीसरी मंजिल 
पर में रहता था। कुछ दिन मेंने वहाँ खाना भी बनाया। कभी.कभी 
पालक का साग और आालू-मटर आदि बनाता था तथा दूध और डबल 
रोटी के साथ खा लेता था। एक दिन पूड़ियाँ भी बनाई , किन्तु बड़ी- 
बड़ी हो गई। हर शनिवार और इतवार की शाम को खाना बना कर 
श्रोर खाकर मूवी चला जाता था और वहाँ करीब चार घण्टे तक बैठा 
रहता था। तुम्हें मालूम होगा कि यहाँ तो मृवी सुबह के ११ बजे से 
चलती है श्रौर रात के १२या १ बजे खत्म हो जाती है। कोई किसी 
समय आये और बेठ जाय। भारत जेसा रिवाज यहाँ नहीं कि ठीक 

समय पर फ़िल्म शरू होने पर आये और फ़िल्म समाप्त होने पर सबको 
हॉल छोड़ना पड़ता है । यहाँ के सभी पिक्चर-हाउस एग्रर कण्डीशण्ड 
हैं। गर्मी में ठठे और जाड़े में गर्म रहते हैं। यहाँ के पिक्चर हाउसों में 
सिफ एक ही दर्जा होता है। टिकिट लेकर कोई कहीं भी त्रैठ सकता है। 
ऊपर गैलरी में या नीचे की ओर आगे की सीट पर अथवा पीछे की सीट 
पर । हमारे देश में तो सिनेमाश्रों में कई दज होते हें । 
रात को पिक्चर देखने के बाद भूख लग जाती थी तो आईस-क्रो म 
खा लिया करता था। उन दिनों मुझे बनाना श्लिट आईसक्रीस का 
बड़ा शौक था। खाते ही पेट भर जाता था। 'ग्रिल्ड सेण्डविच' भी 
खाता था। फिर रात को आकर सो जाया करता था । क्योंकि उन 
दिनों में भी अपनी उसी पुस्तक पर काम कर रहा था जो भब मैंने पी ० 
एच० डी० के लिए समाप्त की है; मुभे कार्याधिक की वजह से समय 
कम मिलता था और जितना समय मिलता था उसमें या तो फिल्म 
देखता था या न्यूयाक में म्यूजियम इत्यादि देखता था । 
जितने दिन भी में यूनाईटेड नेशन्स में रहा मेरा जीवन बड़ा ही मनो- 
हर रहा । हर देश के नेताओं से मिलने का श्रवसर मिलता था। उनके 
भाषणा सुरक्षा-परिषद्‌ और जनरल असेम्बली में सुनने को मिलते थे । 
य शाम को किसी न किसी देश के साँस्कृतिक रीति-रिवाजों और 
सभ्यता पर फिल्‍म दिखाई जाती थी । जहाँ कहीं भी जाता बड़ा सम्मान 
होता था । 
यूनाईटेड नेशन्स में उन दिनों एक वालिण्टर सविस होती थी। इस 
विभाग में ग्रमेरिका के संगठनों और प्रायवेट व्यक्तियों से निमन्त्रण 
आ्राते थे। मेरे पास भी कई बार उनके घर जाने के निमन्त्रण आये । 
काम अधिक होने के कारण सभी निमन्त्रणें को तो स्वीकार न कर 
सका; परन्तु तीन बार बाहर गया । एक बार हरिशहुंग गया था। क्रिस- 

मस के दिनों में । दूसरी बार न्यूयाक्र के पास एक कस्त्रे में गया था । 
आ्रौर तीसरी बार एक ग्रमरीकी किसान के पास रहा था । ये लोग बड़ी 
आवभगत करने वाले होते हैं; परन्तु अब ये भारत के खिलाफ होते जा 
रहे हैं | कारण तो तुम्हें मालूम ही है । लेकिन भारत तो सदा शाँति 
का ही हामी रहा है और रहेगा । हमें किसी से लड़ना नहीं है और न 
लड़ने वालों का हाथ बंँटाना है । 

यूनाईटेड नेशन्स में करीब ५० भारतीय और भी थे। सर बेन्गल 
राव उन दिनों प्रमुख प्रतिनिधि थे । उनका स्टाफ भी काफी था और 
इसके अलावा अन्य भारतीय भी काम करते थे । उनमें से दो मेरे बडे 
प्रिय मित्र भी थे। एक तो देहली से ही आये थे जो कभी “नायडू 
कालिज' में पढ़ते थे । वह यहाँ अपनी पत्नी के साथ थे और उनके दो 
छोटे-छोटे लड़के भी थे। कई बार उन्होंने अपने घर पर मुझे प्रीतिभोज 
के लिए बुलाया । आजकल वह भारत सरकार के एक बड़े अधिकारी 
है । इसके श्रतिरिक्त एक बंगाली भाई भी थे। वह भी आजकल भारत 
में ही हैं । 

यूनाईटेड नेशन्स की लायब्रेरी में करीब २० देश काम करते थे। 
इन सबों से मिलना और उनके साथ एक जगह पर काम करना बड़ा 
ही अन्तर्राष्ट्रीय लगता था। में यह कह सकता हूँ कि यूनाईटेड नेशन्स 
में काम करने से संसार के बारे में मेरा अनुभव बहुत बढ़ा है। इन 
छे मासों में रॉकफेलर फाउण्डेशन के फंलो की हैसियत से मेरा कार्यक्रम 
निम्न प्रकार था--- 
१--यूनाईटेड नेशन्स में प्रथम चार मास 

(जनवरी से अ्रप्र ल तक) 
श्र---दो मास--रिफ्र न्‍स और डॉक्यूमेन्टेशन विभाग में 
१. रिफ्रन्स कार्य (विशद रूप में) 

२. विशेष विभागों का निरीक्षण 
३. कुछ दिनों यू० एन० पुरातत्त्व एवं मानचित्र संग्रह 
विभाग में । 
ब--एक सास विभागीय पुस्तकालयों में बिताया-- 
१. सुरक्षा परिपद पुस्तकालय में दो सप्ताह और 
२. आ्थिक विभाग पुस्तकालय में दो सप्ताह । 
२--पाँचवा मास (मई) 
यूनाईटेड नेशन्स की लायब्रेरी का पूर्ण व्यावहारिक अनुभव प्राप्त 
करने के बाद मेंने निम्नलिखित पुस्तकालयों श्रौर शिक्षण-संस्थानों का 
निरीक्षण किया-- 
१. न्‍्यूयार्क नगर एवं विसिनिटो 
शभ्र---को लम्बिया विश्वविद्यालय और उसके सभी विभागीय पुस्त- 
कालय, टीचर्स कालिज पुस्तकालय समेत । 
आ--न्यूयाक पब्लिक लायब्रेरी--केन्द्रोय श्रोर शाखा पुस्तकालय । 
ब--विशज्ञेष विषयों के पुस्तकालय, जेसे इंजीनियरिंग सोसाइटीज 
पुस्तकालय, मेडीकल पुस्तकालय तथा इसी प्रकार के श्रन्य पुस्तकालय । 
स--मॉन्‍्टक्लेयर, न्यूजेरी पब्लिक लायब्रेरी और उसकी शाखाएं। 
द--येल विश्वविद्यालय पुस्तकालय । 
२. बोस्टन, मॉंस 
श्र---हावड विश्वविद्यालय पुस्तकालय, वाइडनर, हावेड कालिज 
व्यापार प्रशासन तथा अन्य पुस्तकालय । 
झा--बोस्टन पब्लिक लायब्रेरी । 
ब--मासाचूसैट्स इन्स्टीट्यूट ऑफ टेक्नोलॉजी लायब्रेरी । 
वाशिंगटन डी० सी० 
भ्र--लायमब्रे री श्रॉफ काँग्रेस 

ब---प्रार्मी मंडीकल लायदब्रेरी । 

स--पान अमेरिकन यूनियन लायब्रेरी । 
४. नॉनविला, टेन (एक सप्ताह तक) 

टेनेसी घाटी के अधिकारियों के निमंत्रण पर में उस प्रदेश की 
देहाती-पुस्तकालय-सेवा कार्यों को देखने गया । 
छठां मास (जन) 

यू. एस. राष्ट्रीय पुरातत्त्व, वाशिंगटन डी. सी. 

६. अपने सायंकाल के समय का सदृपयोग करने के लिए मेंने 
यूनाईटेड नेशन्स, लेक सक्सेस में फ्रच भाषा सीखने के लिए साय॑- 
कालीन कक्षाओं में भाग लिया । 

यह मेरा निजी अनुभव है कि में जहाँ भी गया वहाँ सभी जगह 
मेरा अच्छा स्वागत सत्कार हुआ । जब में टेनेसी गया तो मुझे डर था 
कि मेरे रंग के कारण किसी को तकलीफ़ न हो, परन्तु कोई ख़ास 
घटना नहीं घटी । 

आपको शायद मालूम होगा कि ज॑से हमारे यहाँ हरिजन भाई हैं 
उसी तरह यहाँ भी हब्शी लोग हैं जिनको समाज में उतना दर्जा नहीं 
मिलता । इनके लिए बंठने का स्थान अलग है, विद्यालय अ्रलग हैं और 
अन्य सब चीजें अलग हैं। इसके बारे में में फिर कभी विस्तार से 
लिखूंगा । 

मेंने प्रथम श्रेणी की बजाय कोच क्लास में यात्रा की ताकि कुछ 
डालर बच जायें। प्रथम श्रेणी में भी में बेठा जिसे यहाँ पुलमेन कहते 
हैं, किन्तु सदेव नहीं । होटलों में ठहरने की बजाय मै “यंग मैन्स क्रिश्चि- 
यन एसोसिएशन्स में ही ठहरा । 

यहाँ डेढ़ से दो डालर तक का कमरा मिल जाता है जो होटल से 

सस्ता है । इसके श्रतिरिक्त होटल से वाई० एम० सी ० ए० का वाता- 
वरणा भी अच्छा है । 

अमेरिका-पर्यटन का पुरोगम ३० जून को समाप्त हो गया था। 
इसके पश्चात्‌ मुझे यूनाईटेड नेशन्स पुस्तकालय में एक बड़ी श्रच्छी जगह 
मिल रही थी। लेकिन माताजी की तबियत दिन-पर-दिन खराब होती 
जा रही थी । वह जसा कि आप जानती हैं मेरी अनुपस्थिति के कारण 
ग्रध विक्षिप्तावस्था में थीं। इधर में भी स्वदेश लौटने का इच्छुक था। 
इसके अलावा अगर में और अधिक दिन वहाँ रहता तो “रॉक फेलर 
फाउण्डेशन मेरे भारत वापिस ग्राने का किराया ज़ब्त कर सकता था। 
ऐसी दशा में मुझे जहाज़ का स्वयं जेब से किराया देना पड़ता । इस- 
लिए मैंने निश्चय किया कि भारत वापिस ञ्राऊं। फलतः १४ जुलाई 
को न्यूयाक से एक स्टीमर द्वारा चल पड़ा जो अमेरिकन लाइन्स का 
था। मेरे मन में यह श्रटल निश्चय था कि में पी० एच० डी० करने 
फिर आऊंगा | ईश्वर ने मेरी सहायता की झ्रौर में पी० एच० डी० 
करने आया और डाक्टरेट में सफलता प्राप्त की । 

पहली बार न्यूयाक से लंदन की यात्रा का पूरा हाल मैने लिखा 
था जो लंदन आने पर पूज्य पिता जी को भेज दिया था। वह सब एक 
फ़ाइल में है । लंदन से बम्बई तक का भी हाल में समय-समय पर पत्र 
द्वारा लिखता रहा था। यूरोप पयंटन का विवरण भी लिखा है। 

मेरी प्रथम विदेश यात्रा का यह वृत्तांत शायद आपको पसंद 
आया होगा । जब मैंने दो वर्ष पहले यह कहानी तुम्हें सुनानी शुरू की 
थी तो मुझे श्राशा थी कि इसे विशद रूप में सुनाऊगा; परन्तु अध्ययन 
और अनुसंधान काय का इतना जोर रहा कि में ग्रधिक समय इस ओर 

नदे सका। यह कहानी का सिफ एक ख़ाका है। जब कभी समय 

मिलेगा तो बैठकर विवरणसहित लिखँंगा और इस लायक बनाने की 

कोशिश करूँगा कि और भी लोग इससे ग्रानंद उठा सकें । 

मेरा यह भी विचार है कि अमेरिका के सामाजिक, राजनीतिक 
आथिक और शैक्षरिक जीवन पर एक-एक श्रध्याय लिखें और उस 
जीवन और वातावरण पर अपनी राय भी प्रकट करूँ। समय मिलने 
पर में ऐसा लिखूँगा । 


६२७, सिल्वन 
आन आबेर, 
मिचीगन (यू० एस० ए०) 
२१ जुलाई, १६५० 
प्रिय प्रेम, 

प्रथम बारह पत्रों में मेने तुमको भारत से चलने और अमेरिका में 
ठंहरने का विवरण लिखा था। आशा है वह तुम्हें रचिकर लगा होगा। 
तेरह, चोदह और पन्द्रहवें पत्रों में मे तुमको अपनी डायरी के उन पष्ों 
की नकल करके भेज रहा हूँ, जो मेंने अपने भ्रमण के समय में “वीन- 

डाम' और 'एस० एस० केन्टन' नामक जहाज में लिखे थे । 


न्यूयाक से लंदन 


एन० ए० एस० एम० आरण एम० एस० 
हालेण्ड-अमे रिका लाइन जुलाई १८४ से २० तक, १६५० 
महासागर 


हमारा जहाज वीनडाम जिसका चित्र आपकी सेवा में भेज रहा 
हैं आज दोपहर के ठीक पौने तीन बजे चला । चलना तो इसे १२ बजे 
था; परन्तु मजदूरों की हड़ताल के कारण इतनी देर से चला । 

यह जहाज जैसा कि इसके चित्र से प्रकट है वजन में १५,५०० 
टन है, इसकी लम्बाई ५७४ फ़ीट है और चौड़ाई ६५ फीट है। इसमें 
काम करने वालों की संख्या ३५० है और एक सहस्र के करीब यात्री- 
गण हैं । 

इसमें दो श्रेणियाँ हैं । एक प्रथम श्रेणी है और दूसरी यात्री श्रेणी 
है। प्रथम श्रेणी के यात्रियों को अलग-अलग कमरे मिले हुए हैं और 
यात्री श्रेणी के लोगों के लिए हर तीन यात्रियों के पीछे एक कमरा है। 
कमरों में बिजली के पंखे लगे हुए हैं, कालीनें हैं श्रौर हाथ धोने के 
बेसन हैं । कमरे बड़े साफ सुथरे हैं और रोज़ बिस्तर साफ किये 
जाते हैं । 

खाने का कमरा बहुत बड़ा है । हर एक यात्री की मेज़ और कुरसी 
अलग है। किसी किसी मेज़ पर चार यात्री भी हैं। दो मेज़ों पर एक 
बरा है। मेज़ों पर बड़े भ्रच्छे मेज़पोश हैं। ताजे फूलों के गुलदस्ते हैं 
जो रोज बदले जाते हैं । खाना बहुत ग्रच्छा है। मैंने यहां के बड़े खान- 

सामा को कल बता दिया था कि में मांस नहीं खाता। मेरे लिए श्रब 
लोग सब्जियां ही परोसते हैं । खाना ताजा और छुद्ध है । फल भी ताजे 
और अच्छे हैं । दूध भी बड़ा स्वादिष्ट है। मकक्‍्खन-रोटी जितनी चाहो 
खाओ्रो । 

जहाज की ऊपर की मंजिल पर जिसे डेक कहते हैं, बहुत सी 
कुसियां पड़ी हैं । इन पर गद्टे भी हैं। अधिक समय यात्री इन कुसियों 
पर काटते हैं। यहीं से अथाह सागर का हृश्य बड़ा भला मालूम देता 
है। जिधर देखिए, उधर पानी-ही-पानी हृष्टिगोचर होता है । जब 
जहाज पानी को चीरता हुआ चलता हैं तो पानी की बड़ी बड़ी लहरें 
बन जाती हैं । यह छवि देखते ही बनती है। 

जहाज़ में एक पुस्तकालय भी है। खेलने का कमरा, आराम करने 
व बैठने के कमरे भी अलग बने हैं । यहाँ नाई और शराव की दुकान 
भी है । कमरे ऐसे सजे हैं, जेसे किसी राजा का महल हो । 

इस जहाज़ में क़रीब २० देशों के निवासी हैं, जिनमें से ३ व्यक्ति 
भारतीय हैं ।एक सरदार जी भी हैं, जो अमेरिका में ग्रब से ३० साल 
पृवे पधारे थे ओर यहाँ ही शादी कर ली है श्र अमरीकी बन गए हैं । 
उन्होंने अपने केश साफ करा लिये हैं। कल इनसे विभिन्‍न विषयों पर 
करीब एक घण्टे बातचीत हुई । 

यहां नित्य प्रति कोई न कोई सिनेमा भी दिखाया जाता है । 

१५ जुलाई, १६५० 

आज प्रातः में ६ बजे उठा। नित्यकर्म से निबटकर फिर सो गया । 
८ बजे यहां पर नाश्ता होता है । नाश्ते में चकोतरे का रस, फल और 
कॉफी पी । यहां नाश्ता कया हे, अच्छा खासा खाना । 

नाश्ता करके फिर सो गया और ११ बजे उठा । एक घण्टा ऊपर 
डेक पर धूप में जा बंठा और समुद्र की लहरें देखने लगा। १२ बजे 

खाना खाया । खाने में मुझे विशेष रूप से सब्जियां परोसी गई । 
भोजन के उपरान्त दो सेब खाये और एक गिलास दूध पिया । ३ बजे 
एक फ़िल्म दिखाई गई । 

अरब शाम के ५ बजे हैं | कुछ देर तक डेक पर बेटेगा और फिर 
६ बजे भोजन खाना है। भोजन के उपरान्त डेक पर सो जाऊंगा। 
यहाँ का मौसम अब काफी ठंडा है । बिना कोट पहिने बाहर नहीं जाया 
जाता । ऋतु-पवन बड़ी शीतल और सुगन्धित है । सितारे बड़े भले 
मालूम देते हैं, जेसे श्वेत बेले की कली विश्वेर दी हों । 

१६ जुलाई, १६५० 

आज इतवार है। सुबह ७॥| बजे उठा था। आध घंटे में निवृत्त 
होकर ८ बजे नाइते पर चला गया । नाइते से पेट भर गया । 

तत्पदचात्‌ में पुस्तकालय में श्रा गया और एक भारतीय भाई से 
कछ देर बातचीत होती रही । फिर यहाँ कंथोलिकों और प्रोटेस्टेण्ट 
लोगों की अलग-अलग प्रार्थनाएं हुई । मैंने दोनों में भाग लिया । जब 
प्राथंनाएं समाप्त हुई तो एक बूढ़ी औरत मेरी तरफ आई और कहने 
लगी कि क्‍या आप भारतीय हैं ? मैंने कहा हाँ ! उसने पूछा कि क्‍या में 
महरबाबा को जानता हूँ ? मैंने उत्तर दिया कि नाम तो अवश्य सुना 
है मगर उनके दशन प्राप्त करने का सुअवसर नहीं मिला । उस औरत 
ने मुझे बताया कि वह एक अमेरिकन महिला है श्रोर महरबाबा की 
भक्त है। उसने मुभे यह भी बताया कि अगले साल वह महरबाबा को 
अमेरिका बुलाने की सोच रहे हैं । 

इस प्रकार ११ बज गये । फिर मेंने सोचा कि सिर के बाल 
कटाए जाय॑ं। में नाई की दुकान पर गया और उसने करीब २० मिनट 
में मेरे मनपसन्‍न्द बाल बना दिए। उसकी फ़ीस ३४ सेण्ट थी और 
टिप १० सेण्ट । टिप का हमारे यहाँ प्रचलन नहीं । यहाँ सभी जगह 

टिप दिया जाता है। बाल कटाकर सिर धोया | इतने में ही १२ वज 
गये और भोजन की घण्टी बज उठी । 

किसी ने पुकारा अब जरा खाना खा लीजिए। आपने ग्रगर 
किसी अंग्रेजी होटल में खाना खाया होता तो इस विवरण को अच्छी 
तरह समभ सकते । मेज पर काँटे-छुरियों का ढेर लगा है । तीन प्रकार 
की छुरियाँ और तीन प्रकार के काटे । 

तीन तरह की चम्मचचें परोसने वाला लड़का करीब सात बार 
तब्तरियाँ बदलता है । एक चीज़ समाप्त होने पर दूसरी चीज़ लाता 
है । इस तरह खाने में १ घंटा लग जाता है । मेरे लिए इस बेचारे को 
कुछ सब्जियाँ लानी पड़ती हें । परोसने वाला मालूम पड़ता है २० 
साल से कम उम्र का है। 

खाना इतना परोसा जाता है कि उसे निवटाना एक मुसीबत हो 
जाती है। में तो, फलों, फलों के रस, दूध, मवबखवन और आइसक्रीम पर 
अधिक हाथ साफ़ करता हूँ। आज खाना खाने के बाद मैंने अपने ग्रन्य 
साथियों से पूछा कि दुनिया में कितने आदमियों को पूरा पेट भर कर 
खाना मिलता है। उन बेचारों को कुछ भी ज्ञात न था। वह अमेरिका 
से आये थे जहाँ अधिक भोजन समुद्र में नष्ट कर दिया जाता है। तब 
मेंने बताया कि इस संसार में ७५ प्रतिशत व्यक्तियों को दो समय खाना 
ठीक ढँग से प्राप्त नहीं होता,विशेषक र एशिया के शोषित निवासियों को । 

श्रब ज़रा मेरी मेज़ पर बेठे लोगों का हाल सुनिए । यह एक पूरा 
परिवार है। दो पति-पत्नी हैं। ३० साल बाद अपने देश जरमनी जा रहे 
हैं। इनके तीन लड़के और एक लड़की है । लड़के युवा हैं और लड़की 
ह साल को है। बड़े भले आदमी है। श्राज उन्होंने शराब भी पी । मुझ 
से भी कहा। मेंने कहा इसका स्वाद में नहीं जानता । सिगरेट के लिए 
भी आग्रह करते हैं। यह लोग मुझे देखकर आराश्चय में हें। मेरे खाने 

को देखकर कहते हैं “तुम केसे रहते हो | मैंने कहा जेसे में आपके 
साथ तीन दिन से रह रहा हैँ। इसी तरह जीवन के करीब २६ साल 
बिता दिए हैं । 

खेर, यह लोग इन बातों की महत्ता नहीं जानते। ये पुरे भौतिक 
और रसवादी हैं । इनकी संस्क्ृति हमसे बिल्कुल भिन्‍न हे । 

खाना खाकर फिर में ऊपर डेक पर आया । आज का दिन बड़ा 
अच्छा था। आराम कुर्सी पर धूप सेवन करने लगा। तीन बजे एक 
सिनेमा दिखाये जाने का कार्यक्रम था वहाँ चला गया । सिनेमा ५ बजे 
समाप्त हश्रा । 

फिर मैंने सोचा कि ज़रा अपने आगे के रास्ते के बारे में ठीक कर 
लूँ। मुझे सन्देह मिटाना था कि साउथम्पटन (लंदन) से मुझे कब जाना 
था । वेसे तो मुझे चलने से पूर्व फोन पर ज्ञात हो गया था कि २८ 
जुलाई को केन्टन जहाज़ से साउथम्पटन बन्दर से बम्बई जाना है। 
परन्तु में ठीक ठीक पता करना चाहता था इसलिए मैंने लंदन की पी ० 
एण्ड ओ० कम्पनी को जवाबी रेडियोग्राम भेजा है । उसके इन्तज़ार 
में हैँ। अ्रगर मुझे २८ तारीख को साउथेम्पटन से चलना है तो यहाँ से 
सीधा पहले पेरिस जाऊगा । वहाँ २५ को रहकर समीपस्थ देश स्विट- 
जरलेंड को देखता आऊंगा । २६ तारीख को लंदन आ जाऊँगा । लंदन 
में २६, २७ श्र २८ को रहकर २८ को ही कैन्टन से बम्बई को चल 
पड़ेगा । 

अब रात के नो बजे हैं। में जहाज़ के आराम कमरे में बठा हूँ । 
क़रीब क़रीब सभी मुसाफ़िर ताश खेल रहे हैं । कुछ बातचीत कर रहे 
हैं। ये अधिकतर बड़े लोग हैं। कुछ लोग बीयर और शराब भी पी 
रहे हैं । 


ग्रब से आध घंटे बाद खाने के कमरे में संगीत-का्यक्रम होगा 

यानी गवेये सितार और अंग्रेजी किस्म के बाजे बजायेंगे। में भी सुनने 
जाऊंगा । 

मे खयाल था कि पहिले की तरह मुझे 'सी सिकनेस' होगी 
परन्तु यह मालूम ही नहीं होता कि में जहाज़ पर सफ़र कर रहा हूँ । 
जहाज बड़ी अच्छी गति से चल रहा है । १५ मील फी घंटा चलता है। 
यह सुनकर आ्रापको आश्चर्य होगा कि जहाजों की रफ्तार १५ से २० 
मील प्रतिघंटा होती है । 

अरब में कमरे के बाहर आरामकर्सी पर बठा हूँ । आ्रासमान पर 
हँसिया जसा चाँद लटका हुआ है। हालाँकि अ्रब रात के €॥ बजे हैं; 
परन्तु अब भी थोड़ी-सी लालिमा दिखाई दे रही है। समुद्र में लहरे 
बल खाती हैं। जहाज उनको चीरता हुआ लंदन की झोर बढ़ 
रहा है । 

१७ जुलाई, सन्‌ १६५० 

आ्राज सुबह ८ बजने में १० मिनट शेष थे तब जगा । जल्दी-जल्दी 
फारिग होकर नाश्ते पर आया । आज कुछ में भूखा नहीं था। तब भी 
मेंने दो संतरे के रस के गिलास लिये, एक गिलास दूध, साथ-साथ 
डबल रोटी और कॉफी पी । परोसने वाला मेरे लिए दो सेब भी ले 
ग्राया था। उनको भी खाया । इतना सोया था मगर न जाने नींद इतने 
पर भी क्‍यों न भरी थी। कल रात देर से सोया था शायद इसीलिए 
देर तक सोता रहा और सुबह तक नींद न पूरी हुई । 

जब १२ बजने में २० मिनट थे तब कमरे में साफ़ करने वाला 
आ्रया और मुझे जगाया कि खाने का समय होने वाला है । में आँखें 
मलता हुआ बेठ गया और कपड़े पहिनकर ऊपर आया। अ्रभी १२ 
बजने में ८ मिनट शेष थे । श्रतः में डेक प्र हवा खाने चला गया । 
इतने में ही घंटी बज गई ।। 


; 

खाना श्राज भी उसी तरह रोचक और पर्याप्त था । मेरे लिए वह 
विशेष सब्जियाँ लाया था। दो सेबों को काटकर खाया और पेट भर 
गया । 

आज का दिन भी कल की तरह अच्छा था । धूप काफी कड़ी थी। 
में अपनी आराम कुर्सी पर आ बठा । फिर जब धूप बहुत लगने लगी 
तो समुद्र की लहरें देखने लगा और इसी तरह ३ बज गये। ३ बजे 
आज फिर एक सिनेमा दिखाया गया, जो बड़ा हास्य विनोदपूर्ण था। 
चित्र का नाम था *दी गुड ह्यूमर मेन! | यह सिनेमा सायं ४॥। बजे 
समाप्त हुआ । फिर में ग्रपनी कूर्सी पर आ बठा । वहाँ एक वृद्धा स्त्री 
बेठी थी । वह हालेण्ड से आई थी । उससे बातचीत होने लगी । इण्डो- 
नेशिया पर भी बात आ गई । झ्ाप जानते हैं कि इण्डोनेशिया हालेण्ड 
के उसी तरह मातह॒त था जैसे भारत इंगलेण्ड के । जेरूरी बात थी कि 
उसने इण्डोनेशिया का कसूर बताया । पंडितजी के बारे में उसने कहा 
कि “में उनको पसन्द नहीं करती । 

आपको याद होगा कि पंडितजी ने इण्डोनेशिया के बारे में एक 
सभा भारत में बुलाई थी । इसी तरह की बहुत-सी बातें होती रहीं कि 
इतने में खाने की घण्टी बज उठी और हमारी बातों का तारतम्य टूट 
गया। में भोजन करने चला गया और उसी प्रकार फलाहार करके 
लौटा । 

परसों मैंने यहां के नायब इन्जीनियर को अपना मित्र बना लिया 
था। आज में उससे फिर मिला। मैंने पूछा कि मैं जानना चाहता हूँ 
कि जहाज केसे चल रहा है। कल उसने दोपहर का समय दिया है । मैं 
कल उससे मिलूगा और वह मुझे जहाज की सारी मशीनरी दिखायेगा । 
यह मेरा पहला मौका होगा कि जहाज़ की मशनरी देखूं। श्राज साय॑ 
फिर सिनेमा दिखाया जायेगा। फिर शयन करने चला जाऊँगा। 

श्८ जुलाई, १६९५० 

आज प्रातः ७ बजे जगा। ८ बजे अन्य दैनिक कार्यो से निबटकर 
नाइता किया। नाइते के पदचात्‌ सो गया और १२ बजे तक आराम 
करता रहा। आज दोपहर को उपवास किया। क्योंकि मैं पाचन-क्रिया 
को कुछ आराम देना चाहता था। फलत: सायंकाल खूब जोर से भूख 
लगी । तथा मन भर कर खाना खाया । खाना भी मेरी रुचि का था । 
तले हुए आलू और पालक का साग भी था। फल और आइसक्रीम तो 
नित्य मिलती थी । 

ग्राज दोपहर को एक बजे जहाज की मशीनरी देखने गया । बड़ी 
भारी थी। यह जहाज भाप से चलता है। भाप तेल से बनाई जाती 
है। बिजली भी जहाज़ में ही बनाई जाती है, बफ़ भी बनती है जोकि 
भोजन ठंडा रखने के काम आरती है तथा उसे सड़ने नहीं देती । जहाज 
के इन्जी नियर ने क़रीब क़रीब सभी आवश्यक बातें मुझे बताई । 

इस समय तक हम लोग न्यूयाक से करीब १३०० मील की दूरो 
पर आ चुके हैं । साउथेम्पटन न्यूयार्क से ३२००० मील दूर है। आानेवाले 
इतवार तक हम इस दूरी को पार कर लेंगे। २४ घण्टे में हमारा जहाज 
क़रीब ३२८ मील चलता है। 

आज यहाँ कल से भ्रधिक ठंड है। आज धूप इतनी कड़ी न थी । 
तब भी हम लोग अपनी-अपनी कुसियों पर जमे थे। आज मैं एक 
वृद्ध अंग्रेज दम्पति से मिला, जो मेरे पास कुर्सी पर आकर बैठ 
गया था। यह बूढ़ा १८६७ में भारत गया हुआ था । जिस साल बंगाल 
में भूकम्प और अ्रकाल पड़ा वह वहीं था । मैंने अंग्रेजों की पोल 
खोली । मेरे आश्चर्य का ठिकाना न रहा जबकि उसने स्वयं मेरी बात 
की सराहना की और उसे ठीक बताया। उसने मुझे खुद बताया कि 
जब १८९६७ में कलकत्ते में ग्रकाल पड़ रहा था अंग्रेजी सत्ता भारत से 


न्यूयाक से लंदन १०७ 


ग्रनाज बाहर भेज रही थी । फिर हमारी बातचीत यहाँ तक हुई कि 
भारतीयों ने अंग्रेजों को घूस और रिश्वतखोरी सिखाई। उसने यह भी 
स्वीकार किया कि वह भी घूस लेता था। आश्राजजल यह लोग ब्रिस्टल 
ईस्ट इण्डीज में रहते हैं । इनके बड़े लड़के की शादी हो गई है, इसलिए 
यह लोग लंदन में ठहरे हुए हैं और पावस के आमोद-प्रमोद में मग्न हें । 

इस समय क़रीब-क़रीब दिन छिप गया है। रात्रि का अंधेरा धीमे 
धीमे अपनी काली चादर फंला रहा है। नीला समुद्र भी कालिमामय 
हो गया है। जहाज मन्द मन्द गति से बड़ी मस्ती में चल रहा है। 

आज हम लोगों ने पानी के बड़े-बड़े काले जानवर भी देखे । इन 
जानवरों को शार्क कहते हैं । इसके ग्रतिरिक्त हिमसंचरणशील पर्वत 
भी दिखाई दिये । आज शाम को €॥ बजे खेल दिखाया जायगा । भोजन 
के समय बड़ा मधर साज बजाया गया। 

१९ जुलाई, १६५० 

ग्राज प्रात: ७ बजे जगा। मेरे कमरे में एक अंग्रेज हैं जो सवेरे 
उठने के अ्रभ्यस्त हैं। उन्हीं को देखकर समय मालूम कर लेता हूँ 
और फिर नाश्ते की राह लेता हूँ । 

नित्य की भाँति नाइता करने के बाद सो गया और १०॥।बजे जागा। 
उठ कर ऊपर हवाखोरी के लिए गया । इतने में बूढ़े सरदार जी जो 
श्रब अमेरिकन बन गये हैं ऊपर से भाँक बंठे और नीचे उत्तरकर अपने 
बचपन की मधुर स्मृतियाँ सुनाने लगे। उन्होंने बड़े रोचक ढंग से 
बताया कि वह अमेरिका किन-किन कठिनाइयों को भेलते हुए आये 
श्रौर किस प्रकार कमाना आरम्भ किया । परन्तु वह अमेरिकन क्‍यों 
बने, यह बात मुझे पसन्द नहीं आई । तब भी उनका होना या न होना 
भारत के लिए बराबर ही है। 

भोजन के पश्चात्‌ ऊपर श्रा गया और समुद्र की लहरें गिनने लगा 

इतने में ही तीन बज गये । फिर फ़िल्म देखने चला गया । इस चित्र का 
नाम था--'एडवैन्चस आफ कैप्टन गुड” । यह चित्र मारधाड़ से भर- 
पूर था । फिर ऊपर आया और समाचारपत्र पढ़े । 

ग्रभी तक मेंने यह नहीं बताया कि जहाज़ में समाचारपत्र भी 
प्रकाशित होते हैं। हर रोज ञ्राठ पृष्ठ का जहाज के समाचारपत्र 
कार्यालय से एक समाचारपत्र निकलता है, जो करीब करीब सभी 
यात्रियों को प्रदान किया जाता है | जहाज़ के ग्रखबारी दफ्तर में बेतार 
का तार, रेडियो और टेलीप्रिन्टर है। रूस और ग्रमेरिका के साथ 
भारत का जो संधि वार्तालाप चल रहा है उसकी खबरें भी छपती हैं । 
इससे स्पष्ट प्रकट है कि हम समुद्र की गोद में होते हुए भी सभ्य संसार 
से अलग नहीं हैं । 

शाम का भोजन भी मजेदार रहा । फल व आइसक्रीम भी मिली । 
समुद्र भ्रमी तक गहन गंभी रता लिये हुए है। किसी प्रकार का भंभा- 
वात नहीं । ग्राधी मंजिल तो कट गई और आधी अभी शेष है । 

२०, जुलाई १६५० 

आज भी करीब-क़रीब उसी समय उठ गया था। उसी प्रकार 
दिन कट गया। परन्तु श्रभी तक लंदन से उस जवाबी तार का उत्तर 
नहीं मिला जो मैंने यह जानने के लिए भेजा था कि मेरा यात्रा काय- 
क्रम २८ दिनाडुूः को साउथम्पटन (लंदन) से चलने का पक्‍का हो 
गया या नहीं। कल और इन्तज़ार कर रहा हूँ। श्रन्यथा जहाज से 
साउथ॑म्पटन पर ही उतर पड़ँगा और फ्रॉस और स्विटजरलेंड की 
पुरोगम निश्चित करूंगा । आज और कोई नई बात नहीं हुई । वही 
खाना, वही लोगों से बातचीत, फिल्म, हँसी में डूबे चेहरे और समुद्र 
की लहरें। 

शुक्रवार 
२१ जुलाई, १६५० 
आज प्रात: ७॥| बजे उठा, फिर नाश्ते के बादसो गया । आज में 
कम सोया । १०॥ बजे डेक पर चला गया और लोगों से बातचीत 
करता रहा । दोपहर का भोजन किया, तीन बजे फिल्म देखा। 
सायं भोजन के उपरान्त पुस्तकालय में श्राया और यात्रियों से 
विभिन्‍न विषयों पर वार्त्तालाप हुए । 
आ्राज मेंने पुस्तकालय से एक पुस्तक लेकर पढ़ना शुरू की है। 
पुस्तक है 'चाल्से डिकन्‍स--- १८१२ से १८७० तक । इ गलेण्ड के पोप 
हैनरी चाल्स डिकन्स जो एक बड़े उपन्यासकार थे, उनकी यह जीवनी 
है । डिकन्स को मैंने कालिज के दिनों में भी पढ़ा था। मुझे यह लेखक 
बहुत ही पसन्द है । इसने अपने उपन्यासों में शोषित-वर्ग के मामिक 
चित्र भ्रंकित किये हैं । 
दनिवार 
२२ जुलाई, १६५० 
आ्राज नाश्ते के बाद पुस्तकालय में आगया और वहीं पुस्तकें पढ़ते 
पढ़ते सारा दिन व्यतीत हो गया। आ्राज सर्दी के कारण डेक पर बहुत 
कम आना जाना हुआ । हाँ, सुबह भ्रमण के लिए अ्रवश्य गया था। 
मेंने कल वाली पुस्तक का अधिकतर भाग समाप्त कर लिया है, कल 
तक इसे पूरा पढ़ लूगा । 
ग्राज मन में नवीन उत्साह की हिलोरें उठ रही हैं । इसका सबसे 
बड़ा कारण है कि हम लन्दन के निकट पहुँच रहे हैं। हमें प्रो आशा 
है कि सोमवार के सवेरे ५ बजे साउथम्पटन पहुँच जायेंगे फिर नौ बजे की 
रेल से ११ बजे लन्‍्दन पहुँचूगा । जहाज़के सारे यात्री अपने निर्दिष्ट स्थान 
पर पहुँचने के लिए तरह-तरह के फॉर्म भर रहे हैं । जो लोग लन्दन जा 

रहे हैं उन्हें भरने की ज़रूरत नहीं पड़ती, क्योंकि भारत श्रभी तक 
कॉमनवेल्थ में है । मुझे वीसा की भी इसलिए आवश्यकता नहीं । हाँ, 
फ्रांस और स्विटजरलेण्ड जाने के लिए वीसा की आवश्यकता होगी 
जिन्हें मेंने वाशिगटन में ही प्राप्त कर लिया था। 
ग्रब में पुस्तकालय में बेठा हूँ । जहाज़ श्रपनी उसी रफ्तार से समुद्र 
की लहरों को चीरता हुआ आगे बढ़ रहा है। में चाहता था कि इन 
हृश्यों की तस्वीर लूँ, परन्तु अ्रभी तक नहीं ले सका। अ्रगर कल धूप 
निकली तो अ्रवश्य फोटो लूँगा। 
इतवार 
२३ जुलाई, १६५० 
आज सभी यात्री जोश में थे, खुश थे श्रौर उनके चेहरों पर उत्साह 
की रेखाएँ थीं। दिन भी समशीतोष्ण था । यात्रियों की मंजिल निकट 
आर रही थी । दिन के क़रीब २ बजे पूरे नौ दिन चलने के बाद कुछ 
ज़मीन दिखाई दी । कुछ और जहाज दिखाई दिये । संसार का सबसे 
बड़ा और अच्छा जहाज़ 'क्वीन मरी भी देखने को मिला । वह लंदन 
से न्यूयाक॑ जा रहा था। इस जहाज की गति ग्रन्य जहाजों से ग्रधिक 
है। यह क़रीब ३० मील प्रति घण्टा चलता है और लन्दन से न्यूयाक्क 
५ दिन में पहुँच जाता है। शेष जहाज ८या € दिन में पहुँचते हैं । 
जब से में जहाज़ पर चढ़ा हैँ, एक भी तस्वीर नही ली है। आज 
मेंने काफी तस्वीर ली हैं । स्मृति के लिए में उन्हें लाऊगा। 
साय सभी यात्रियों को विदाई भोज दिया गया । रात के १० बजे 
से फर्माइशी खाने होंगे। जो यात्री साउथम्पटन उतर रहे हैं, उनका 
सामान ठीक कर दिया गया है। कल प्रातः ५ बजे हम साउथेम्पटन 
पहुँचेंगे। हमें एक बड़ी किश्ती समुद्र में लेने आयेगी श्रौर वह रेल तक 
पहुँचा देगी । 

२४ जुलाई, १६५० 
आज हम लोग सवेरे लगभग ७॥ बजे साउथेम्पटन पहुँच गये। 
फिर गाड़ी से लन्‍्दन आये । यह सायंकाल तय करूंगा कि भारत कब 
आऊ गा । ज्ञात होते ही श्रापकी सेवा में पत्र भेजगा । 
लन्दन 
सायंकाल २४ जुलाई, १६५० 
दोपहर को आपकी सेवा में न्‍्यूयाक से साउथैम्पटन तक के सफर 
का विवरण भेज चुका हैँ। आज साँक को यह भी तय कर लिया है 
कि दिनाडु; २८ को कैन्टन नामक जहाज से साउथम्पटन से साय॑ ५ 
बजे प्रस्थान करूँगा और बम्बई १३ अगस्त को पहुँचेगा। ग्रब में पेरिस 
जाने वाली रेल की प्रतीक्षा कर रहा हूँ। पेरिस से स्विटजरलेण्ड भी 
जाऊगा और फिर लन्दन वापिस आरा जाऊ गा । 
लन्दन मुझे अ्रच्छा नहीं लगा। अमेरिका के विशाल नगरों के 
आ्रागे संसार के सब शहर गाँव से प्रतीत होते हैं । यहाँ की रेल, मकान 
खान-पान सब प्राने ढंग का है। किसी-किसी चीज़ पर राशन है । 
परन्तु अ्रमेरिका में इतना खाने को है कि चीज़ें समुद्र में तष्ट कर 
देनी पड़ती हैं । पेरिस से भी आपकी सेवा में पत्र लिखँँगा । 
बम्बई आने का आपने निश्चय किया होगा ? मेरी राय है कि श्राप 
में से कोई आना ही चाहते हैं तो आ जाय॑ । यहाँ में रज्जो और छोटे 
इत्यादि से मिल ही लँगा। माताजी बम्बई ञ्राने का कष्ट न करें क्योंकि 
व्यर्थ पैसा उठता है। आगे झ्राप सोच लें। शेष पेरिस पहुँचने पर 
लिखूँगा । माताजी जहिन्द । 
लन्दन 
२८ जुलाई, १६५० 
आज मेरा लन्दन में ग्राखिरी दिन था। 'इण्डियन वाई. एम. सी. ए..' 

में ठहहरा हुआ था। यह एक भारतीय डाक्टर मलाइपरमन के अधि- 
कार में चलता है। दूसरे अ्रर्थों में बह भारतीय विद्यार्थियों के लिए 
होटल है। यह वाई. एम. सी. ए.' दो विभिन्‍न भवतों में बेटा हुआ है । 
जिस इमारत में में ठहरा हुआ हैँ, वह पहली से छोटी है। इसमें क़रीब 
१५ विद्यार्थी रहते हैं। में जिस कमरे में ठहरा हुआ हैँ उसमें चार भार- 
तीय विद्यार्थी और हैं । इसमें स्नान के लिए कोई प्रबन्ध नहीं । पाखाने 
पेशाब और हाथ मुँह धोने का बेसन भी पुरानी चाल का है। गरम 
पानी का इन्तजाम भी अमेरिका जेंसा नहीं । दूसरे दब्दों में यहाँ सब- 
कुछ काम चलाऊ मामला था । खाने और नाश्ते के लिए दूसरी इमा- 
रत में जाना पड़ता था। वेसे यह मकान सर्वाधिक सस्ता था। मुझे 
तो केवल दो रातें ही काटनी थीं । 

सुबह नो बजे मे रीगल होटल गया । दो वर्ष पूर्व एक मित्र यहाँ 
क़रमीजें छोड़ गये थे, उन्हें लेता था । इसके परचात्‌ कमरे पर आकर 
सामान ठीक किया और तीन पत्र लिखे । सामान बाहर रखकर कमरा 
खाली किया और चाबियां कार्यालय में जमा करा दीं । कार्यालय से मुझे 
१० शिलिंग मिल गये जिन्हें पहले मैंने ज़मानत के तौर पर जमा किया 
था । इसके बाद में श्री पामर से मिला जो ब्रिटिश लायब्रेरी-ऐसोसि- 
एशन के एक बड़े कायकर्त्ता थे। फिर टक्‍्सी से पी. एण्ड ओ. कम्पनी 
ग्रागया और जहाज़ के बारे में निश्चय किया । आवश्यक बातों से 
निबटकर और चुंगी आदि चुका कर सायंकाल ठीक ५ बजे जहाज से 
प्रयाण किया । इस अवसर पर कुछ चित्र भी खींचे । इस जहाज़ का 
नाम कण्टन है और पी. एण्ड झओ. कम्पनी इसकी मालिक हैं। 

इस जहाज़ का वज़न क़रीब १६०३३ टन है और करीब २५०० 
यात्री हैं। यह साउथम्पटन से हाँगकाँग को चलने वाला है । अधिकतर 
यात्री भारत, श्रीलंका तथा हाँगकाँग के हैं। इसमें प्रबन्ध ढीला हे, 

खाना भी रुचिकर नहीं । परोसने वाले अंग्रेज़ों की जी हुजूरी करने 
वाले हैं। मक्वन देखने को नहीं मिलता, क्‍योंकि इस पर राशन है। 
कल से आ॥राशा हे शाकाहारियों के लिए कुछ अलग खाने-पीने का 
प्रबन्ध हो जाय । 

अरब रात के १० बजे हैं। आज की भाग-दोौड़ में काफ़ी थक गया 
था। अरब शयन करूँगा । इस समय आरामकक्ष में बेठा हैँ। कुछ लोग 
ताश खेलने में मस्त हैं। कुछ गप्पें हांक रहे थे । इसी कमरे में प॒स्त- 
कालय हैं। कुछ किताबें पढ़ने की सोच रहा हूँ। भ्रब तो कल ही पढ़ 
सक्‌गा। अच्छा, जेहिन्द । 


लंदन से बम्बहे 


लन्दन से भारत की ओर 
(महासागर) 
२९ जुलाई, १६५० 


इ गलेण्ड से भारत चलने का यह पहला दिन था । ग्राजकल में प्रात: 
६ बजे नाइता करता हूँ। दोपहर का खाना १॥ बजे खाता हूँ और 
सायंकाल को भोजन लगभग ८ बजे खाता हूँ। पहले जहाज की तरह 
अच्छा और पौष्टिक भोजन तो नहीं मिलता । 

सारा दिन पुस्तकालय में किताब पढ़ते और भ्न्य यात्रियों से बात- 
चीत करते निकल गया । सायंकाल एक सिनेमा देखा | यह एक श्मे- 
रिकन फिल्‍म थी, जिसका नाम था--डांसिंग इन दी डार्क ।' मैं इसे 
पहले भी देख चुका था। 

ग्रब रात के ११ बजे हैं। में ऊपरी मंजिल में आराम कमरे में 
बैठा हूँ । चाँद की श्वेत किरणों समुद्र में बिखर गई हैं। मौसम बड़ा 
सुहावना है । 

३० जुलाई, १६४५० 

ग्राज का मौसम कल से बहुत अच्छा था। ज्यों-ज्यों हम लोग 
बढ़ते जा रहे हैं, जलवायु में भी श्रन्तर होता जा रहा हैं। झाज हमने 
पोर्तगाल की सीमा देखी | ज्ञात होता है इस समुद्र में काफी जहाज़- 
रानी होती है। समुद्र अ्रभी शान्त है मगर ऐसे लक्षण हैं कि नहर स्वेज 
के बाद सागर तूफानी हो जायेगा। 

आजकल मैं क़रीब ८॥।| बजे उठ जाता हूँ। स्टेवर्ड प्रात: ८। बजे 
'बैड- टी' रख जाता हे और साथ में संतरा भी लाता हैँ । बिस्तर से 
उठने पर पहला काम चाय पीना है । उसके पश्चात्‌ शेव बनाता हूँ और 
हाथ-मुंह धोकर शौचालय जाता हैँ। नाइता लगभग €॥ बजे करता 
हैं । नाइते के बाद किताब लेकर ऊपर धृप में पढ़ता हूँ । जब धूप भ्रसह्य 
हो जाती हे तो आराम कमरे में चला आता हूँ । 

इस जहाज़ में यात्रियों का स्वभाव भिन्‍न है । इसमें बहुत-से 
अंग्रेज हैं, जो या तो कोलम्बो जा रहे हैं ग्रथवा हाँगकाँग या सिगापुर । 
ये व्यापारी वृत्ति के श्रादमी हैं । श्रापको मालूम होगा कि हमने इज्ूलेण्ड 
से व्यापार बन्द कर दिया है। भारत और इज्जलैण्ड का व्यापार नहीं 
के बराबर है । बहुत से लोग रुष्ट भी हैं, मैं उन्हें समभाने का प्रयत्न 
करता हूँ । उनमें से कुछ यात्री मान भी लेते हैं, कुछ तटस्थ रहते हैं । 
उनका विचार हे कि भारत इस प्रकार अच्छा नहीं कर रहा। वे यह 
दावा करते हैं कि भारत को अंग्रेजों ने श्रपनी इच्छा से स्वतन्त्रता दी 
हैं । शायद वे हमारे राष्ट्रीय ग्रानदोलन और भारतीय जनता की गभश्वत- 
पर्व राजनीतिक चेतना को भूल जाते हैं । 

में कभी-कभी खेलों में भी भाग लेता हूँ । किन्तु मेरी उनमें ग्रधिक 
दिलचस्पी नहीं है । 

इस जहाज में बच्चों के लिए एक अलग कमरा ह । इस कमरे में 
बहुत से खिलौने हैं और एक नस भी है । सुबह नाइता कराके माताएँ 
अपने बच्चों को इस कमरे में छोड़ जाती हैं। यह नर्स इन बच्चों की 
देखभाल रखती हूँ । कमरे का मुख्य द्वार सीखचों के दरवाजे से बन्द 
हो जाता है । आज में इस कमरे के द्वार के आगे खड़ा रहा और काफ़ी 
देर तक बच्चों को खेलता हुआ देखता रहा। इनमें शिश्वु भी हैं। 
उनका खेलना बड़ा प्रिय लगा । 

मुभे इस जहाज़ में करीब-क रीब भारतीय ढंग का भोजन मिला । 
खूब पेट भरकर खाता हूँ, आराम की चटनी भी मिलती हैँ। किन्तु यहाँ 
दूध, दही नहीं मिलता । क्योंकि दूध पर इँगलेण्ड में राशन है । 

ग्रभी तक तो जहाज अच्छी तरह से चल रहा है । 

३१ जुलाई, १६५० 

ज्यों-ज्यों हमारा जहाज़ भारत की ओर बढ़ता रहा गर्मी श्रधिक 
होती गई | साँक का मौसम बड़ा सुहावना हो जाता है । मेरे पुराने 
साथी जो कभी सेंट स्टीफन्स कालेज, दिल्‍ली में साथ पढ़ते थे, अंग्रेजी 
गानों के रिकार्ड साथ लाये थे। उन्होंने ऊपर की मंज़िल में कई गाने 
सुनवाये । चाँद भी गगन-मंडल में बढ़ता गया, जेसे कि वह भी गीत 
सुनना चाहता हो । हवा शीतल-मंद-सुगन्ध भरी थी | यह पुरोगम 
रात के ११ बजे तक चलता रहा। 

आज आसमान पर सुबह से ही धुंधलका और कुहरा छाया हुआा 
था । जहाज़ की चाल भी मध्यम पड़ गई और बार-बार सीटियाँ देने 
लगा ताकि कोई दूसरा जहाज़ उसी पथ से न आ जाय । धंध दोपहर 
तक अपना साम्राज्य जमाये रही । अन्ततः आकाश स्वच्छ हो गया 
और धूप निकल आई; जेसे किसी लजीली गोरी ने चादर में से राँका 
हो। पथ में जिब्राल्टर भी आया, लेकिन धुँध के कारण कुछ दिखाई 
नहीं दिया । 

ग्राज वाद-विवाद भी काफी हुए। मेंने तकों से लोगों को अपनी 
ग्रोर कर लिया। एक अंग्रेज़ यात्री महोदय जिनसे कल आधी बहस 
हुई थी कहने लगे कि आपकी आँखें ही कुछ अजीब हैं जो दिल में गड़ 
जाती हैं। अंग्रेज़ी में इन आँखों को 'पीयरसिंग आईज़' कहते हैं। वह 
यह भी कहने लगे कि तुम आधी बाजी तो अपनी आ्राँखों की वजह से 
जीत लेते हो । में नहीं कह सकता कि यह कहाँ तक ठीक हैं; परन्तु 

ग्राँखों के बारे में कई आ्रादमियों की क़रीब-क़रीब यही राय है । 

मेरे कमरे में एक सरदार जी भी हैं। नाम हें--एस. डी. सिह । 
यह इन्जीनियर हैं गौर बड़े खुशदिल हें । 

१, अगस्त १६५० 

आज सारे दिन गर्मी रही; किन्तु रात का मौसम अच्छा हो गया । 
करीब 6€॥ बजे चाँद भी निकल आया और जगमगाने लगा । में जहाज 
की एक तरफ कुर्सी पर बेठकर चाँद का बढ़ना देखता रहा। ठंडी 
किरणों समुद्र पर बिखर गई । काश ! मैं एक अच्छा कवि होता । जी 
चाहा कि एक दो चित्र ले लू। अन्त में अपने केबिन में आया 
ओऔ,र कंमरे से चित्र लिये। शायद तस्वीर अच्छी आई हो । क्योंकि 
जहाज़ हिल रहा था, इसलिए मुझे शक है कि कुछ भी चित्र न खिंचा 
हो। इस तरह १२ बजे में बिस्तर पर आकर लेटने का उपक्रम करने 
लगा । साथियों ने पूछा शराब क्‍यों नहीं पीते हो ? इस विषय पर मेंने 
उनके समक्ष उदाहरण देते हुए न पीने के कारण बताये और वे कुछ 
प्रभावित से नज़र आये । 

जहाज में पदापण करने के बाद पहली बार में नहाया । यहाँ नहाने 
के लिए दो तरह का पानी है। एक समुद्री जल जो नमकीन होता है। 
दूसरा मीठा पानी होता है। टब में ठंडा और गर्म पानी करके कुछ देर 
तक लेटे रहते हैं, फिर नमकीन पानी को साफ करने के लिए मीठे जल 
से स्नान करते हैं । 

हमारा जहाज़ ५ तारीख को पोट सईद पहुँच रहा है । वहाँ 
ग्राशा है कुछ घण्टे ठहरू । अ्रगर मौसम ठीक रहा तो कुछ चित्र भी 
खींचगा । 

मौसम गम है। मन भी नहीं लगता। सफ़र काफी लम्बा है । 
धीरे-धीरे सब दिन बीतते जायेंगे और मंजिल पास आती जायेगी । 
हर क्षण आशामय होता है। 

२ अगस्त, १६५० 
आ्राज का दिन भी ऐसे ही पढ़ते-लिखते, बातें करते और समुद्र की 
लहरों को ही देखते बीत गया। आज हमने 'माल्टा' नामक एक बड़ा 
टापू देखा । यह अंग्रेजों के अधिकार में है | युद्धकाल में जमंनी ने इस 
पर बम बरसाये थे । समुद्र में बड़ी-बड़ी मछलियाँ भी देखीं । 
रात को खाने के बाद गपने मित्र के पास अंग्रेज़ी गानों के रिकाड्ड 
सुने। फिर शयन के लिए चला गया। मौसम आज भी उष्ण था । 
परन्तु ज्यों-त्यों कर दिन कट जाता है। 
३ अ्रगस्त, १६५० 
आ्राज किसी प्रकार की विशेष बात नहीं हुई । गर्मी अधिक पड़ी । 
दिन मनहूस रहा और ऊबा-ऊबा सा उदासी में डूबता रहा । सारे दिन 
में पुस्तक पढ़ता रहा । दोपहर भोजनोपरान्त सो भी गया था। सायं- 
काल चाय पीने के वक्‍त ही उठा और फिर बेठकर पढ़ने लगा। रात 
के भोजन के बाद एक फ़िल्म देखी जोकि हँसी से भरपूर थी और श्रमे 
रिकन फिल्म कम्पनी की थी। 
ऊपर हवा में कुछ समय बिताया फिर १२ बजे के लगभग सो गया । 
४ अगस्त, १६५० 
ग्राज भी कोई विशेष घटना नहीं हुई जिसके बारे में वर्णन किया 
जाय । वही खाना-पीना, वारत्तालाप, पुस्तक पढ़ना और सागर की उछ- 
लती लहरों में मन रमा रहा । 
पोट सईद (मिश्र ) 
५, अगस्त १६५० 
पूरे € दिन चलने के बाद आज जहाज़ रुका । पोर्ट सईद (मिश्र) 
पर हमारा जहाज प्रातः ५॥ बजे ग्राया । बिल्कुल किनारे पर तो नहीं 

मगर किनारे तक आने जाने के लिए एक रास्ता बना दिया गया था। 
में प्रातः पौने पाँच बजे ही उठ बेठा था। ६॥ बजे स्नान अ्रादि से निवृत्त 
हो चुका था। केबिन के साथी काफी देर से उठे । उनका ख्याल था कि 
८॥ बजे नाश्ता करने के बाद शहर घूमने जायेंगे । परन्तु हम ७॥। बजे 
कमरे से चलने को तेयार हो च॒के थे। 

में केमरा और पासपोर्ट लेकर ऊपर डेक पर आया झौर शहर में 
जाने के लिए पासपोर्ट पर इजाजत लेने लगा। पोर्ट सईद में कैमरों ले 
जाने की आज्ञा नहीं मिली, क्‍योंकि यह स्वेज नहर का प्रदेश है जहाँ 
चित्रादि लेने की इजाज़त नहीं । क्योंकि स्वेज नहर एक बड़ी नहर है 
और लड़ाई के दृष्टिकोण से बहुत रहस्यमयी है, श्रतः किसी को 
आज्ञा नहीं कि वह फोटो ले । 

पोट सईद पश्चिमी सभ्यता और पूर्वी सभ्यता का मिलन-बिन्दु है 
या यों कहिये कि यहाँ से पूर्वी सभ्यता का प्रथम परिचय मिलता है। 

जहाज़ के बन्दरगाह के अन्दर प्रवेश करते ही दाहिनी ओर स्वेज 
नहर बनाने वाले इ जीनियर फर्डीनंड द लेस्प्स' का बृत है और मिश्र 
के वर्तमान राजा के पिता फोउद प्रथम के नाम पर रखा गया है। 
इसी ओर स्वेज नहर के दफ्तरों की इमारतें भो हैं । इस बन्दर में बहुत 
से जहाज़ नज़र आये । करीब-करीब संसार के सभी देशों के जहाज 
थे। एक जहाज़ भारत का भी था। 

पोर्ट सईद की आबादी १२०,००० है। मई से अ्रक्टूबर तक का 
जलवायु---रात को ठंडक और दिन को गर्मी, नवम्बर से अप्रेल तक 
थोड़ी ठंड और कभी-कभी वर्षा होती है। परन्तु वर्ष पयन्त रात को 
ठंड पड़ती है। 

स्वेज्ञ नहर को कहानी 
स्वेज़ नहर का उद्घाटन १८६६ में हुआ था । इस नहर को श्र ग्रेज़ों 

ने १९ साल के लिए लीज़ पर लिया हुआ है जो १६६८ में समाप्त 
होती है । 

नहर की लम्बाई १०० मील है । पोर्ट सईद से लेकर इस्माइलिया 
तक इसकी चौड़ाई २०० फीट है । इस्माइलिया पर यह नहर तिमसाब 
भील में प्रवेश करती है । इसी स्थान से एक और भील करीब २० 
मील लम्बी है जो बिटर भील में ड वोरसायर जगह पर मिलती है झ्नौर 
इसके बाद यह कुछ तंग हो जाती है और कंबरेट नामी जगह पर 
'लिटल बिटर लेक' में दाखिल हो जाती है। 'लिटल बिटर लेक' को 
छोड़ने पर जहाज पोट स्य जिक में दाखिल होता है जोकि बड़ा सुहावना 
हृश्य उपस्थित करता है। 

में अपने दो मित्रों के साथ शहर घूमने गया । शहर क्या था, एक 
छोटा सा कस्बा था तरह-तरह की दूकानें थीं, जिनकी हापुड़ (उत्तर 
प्रदेश) की दूकानों से तुलता की जा सकती है । मार्ग में बहुत-सी चीज़ें 
बेचने वाले शहद की मक्खियों की तरह चिपट जाते थे। उनसे पीछा 
छुड़ाना एक समस्या थी । 

चमड़े का सामान यहाँ काफी सस्ता बताया जाता है। परन्तु यहाँ 
लोग ईमानदार नहीं। हमारे पीछे एक बुड्ढडा दलाल-सा लग गया । 
ग्रौर जब दो चमड़े की चीज़ें खरीद लीं तब पीछा छोड़ा। मित्र ने 
काफ़ी वस्तुएं लीं। 

मेंने घड़ी अभी तक नहीं खरीदी थी। घड़ी की मुझे काफी ज़रू 
रत थी । पिताजी वाली घड़ी का फीता बाँधने वाला कूडा एक साल 
हुए टूट चुका था। परन्तु घड़ी अभी तक चल रही थी। में एक भार- 
तीय घड़ी की दूकान पर गया और एक घड़ी खरीदी । दूकान भी बड़ी 
थी, आदमी भी अच्छे थे। में वास्तव में नुकसान में नहीं रहा । घड़ी 
अच्छी निकली। एक अंग्रेज यात्री ने चँगी की वजह से कई घड़ियाँ 

बेचीं। एक गअ्रमेरिकत घड़ी के उसने ७ डालर माँगे। मुझे उसने ४ 
डालर में दे दी थी । देखने में तो श्रच्छी मालूम होती है और ग्रभी तक 
ठीक चल रही है । परन्तु चार डालर यानी २० रुपये में बुरी नहीं। 

कस्बा घूम कर हम ११॥ बजे जहाज पर वापिस झा गये । यहाँ 
कमरे में बड़ी गर्मी थी। सारे दिन मौसम का यही हाल रहा। परन्तु 
रात में ठंडक थी। कुछ साथियों के संग मैं ऊपर ब्रैठा रहा और हम 
लोग स्वेज़ नहर देखते रहे। फिर करीब १२ बजे चाँद भी उदित 
हुआ | बड़ा मनमोहक हृश्य था | इस हृश्य के आगे सुझे कोई भी चीज़ 
अच्छी नहीं मालूम पड़ती । अ्मृतभरे चाँद कटोरे की शीतल चाँदनी 
सचमुच ग्रमृत बिखेर रही थी । पता नहीं ये श्रणुबम और हाइड्रोजन 
वालों को ऐसे दृश्य क्यों नहीं दिखाई देते। उन्हें मानव संहार क्‍यों 
नजर आता है ? अणुशक्ति को मानव विकास के लिए क्यों नहीं 
प्रयोग करते । 

एक-एक क्षण मुझे घर की ओर खींच रहा था। हृदय उल्लसित 
था। १२॥ बजे में केबिन में सो गया । 


ग्रदन की ओर 
१० अगस्त, १६५० 


५ अगस्त के बाद में ग्राज पत्र लिख रहा हूँ। इन पाँच दिनों में 
गर्मी ने बड़ा परेशान किया। पोर्ट सईद और अदन के बीच उष्णता 
की अधिकता व्याकुल किए रही । और कोई विशेष बात भी नहीं हुई । 

कई दिन की गर्मी के बाद हम कल प्रातः अभ्रदन पहुँच गये । यहाँ 
जहाज करीब ६ घण्टे ठहरा । 

करीब ८ बजे जहाज से उतर कर एक किश्ती में बैठे और समुद्र 

पार जाकर टंक्सी से अ्दन पहुँचे । श्रदन एक छोटा-सा क़स्बा मालूम 
देता है और केवल ३ मील है। जहाज से किनारे तक जाने के लिए १० 
आने लगे । और वापिसी में भी उतने ही पैसे लगे । टैक्सी में आने- 
जाने का किराया कुल ग्राठ रुपये लगे । 

अदन साम्राज्ञी विक्टोरिया के राजमुकुट का प्रथम ही रा कहलाता 
है। इसे ब्रिटिश राज्य में १८३९ में मिलाया गया था और भारत के 
ग्रधीन १ अ्रप्रेल १६३१ तक रहा था। इसके बाद इसे एक कॉलोनी 
बना दिया गया। पूर्व में यह सबसे महत्त्वपूर्ण तेल और ईंधन प्रदान 
करने वाला स्टेशन है। इस कॉलोनी की लम्बाई-चौड़ाई ७५ मील है 
झऔर लिटल ग्रदन को मिलाकर जनसंख्या ८०,००० है। यहाँ अंग्रेज, 
अरब, सोमाली, भारतीय और यहूदी बसते हें। नवम्बर और माच में 
जलवायु अच्छी रहती है । 

अदन का दृश्य ऐसा था ज॑से लाल क॒ुएँ या किसी मुस्लिम बस्ती 
में पहुँच गये हों। यह कस्बा दो बड़े-बड़े पहाड़ों से घिरा हुआ है। 
पहाड़ों का रंग गेरुआ है । मेंने यहाँ कई फ़ोटो लिये । यद्यपि जहाज 
१२॥ बजे चलता; परन्तु में €॥ बजे ही वापिस आ गया था। 

अग्रदन से चलकर समुद्र ज़रा अच्छा रहा। किन्तु अरब सागर में 
हाल ज़रा खराब हो गया। तूफानी पानी की मोटी-मोटी दीवारों ने 
जहाज़ को हिलाकर रख दिया। जी मितला रहा था, भ्रत: उठा भी 
नहीं। नाइता भी नहीं किया। करीब १॥ बजे फारिंग होकर ऊपर 
ग्राया और जी बहलाने के लिए डक टेनिस खेलने लगा। 

साय॑ फंन्सी ड्रेस शो और नृत्य का आयोजन था। जहाज़ वाले 
इसे गेला ईवनिंग कहते हैं । 

खाने का कमरा सुसज्जित था । हर एक मेज़ पर अजीब-श्रजी ब 
टोपियाँ रखी हुई थीं। मेरी मेज़ पर एक तुर्की टोपी रखी हुई थी। 

मेंने उसे पहन लिया । में जहाज़ की रसोई से गोभी के पत्ते लाया। 
उनकी टोपी भी बनाई और पत्तों का हार सिर पर लटकाया । में 
चाहता था कि कहीं से काला रंग मिले और उसे शरीर पर मला जाय 
और फिर साबुन से साफ कर लिया जाय; किन्तु कोशिश करने पर 
भी न मिल सका। हाँ, कपड़े रंगने का रंग ज़रूर मिला जो पक्‍का 
था । इसलिए उसके प्रयोग का खयाल छोड़ दिया । इसलिए बिना ही 
रंगों के पत्तों का लिबास पहन लिया। लेकिन मेरे विचार कुछ जरूरी 
चीज़ों की कमी के कारण पूरे न हो सके । मेंने वह सब पहने हुए हार 
उतार दिये और कपड़े पहिन कर ऊपर आ गया। वहाँ दूसरे यात्रियों 
को अजब-अ्रजब कपड़ों में देखा | मेरे दो भारतीय मित्र दूल्हा दुल्हिन 
बने थे । इसी तरह जिसके जो जी में झ्राया बना और जिन्होंने अ्रच्छे 
और गअ्रजीबोगरीब कपड़े पहिने उन्हें इनाम भी मिले। 

अ्रब अंग्रेजी नृत्य हो रहा है। भारतीय, पंग्रेज, और श्रन्य देशों 
के यात्री नृत्य में मग्न हैं। जो जिस लड़की के साथ नृत्य करना चाहता 
था सिफ कहने की देर होती है। सभी करीब-करीब द्राब पी रहे हैं। 
मस्ती में भूम-भूम कर क्षणिक जीवन के सुखों में तन्‍्मय हैं। सब ओर 
रंगीनियाँ हैं, रंगरलियाँ हैं और में यह डायरी लिख रहा हूँ । 

इन हृश्यों को देखकर कोई भ्रगर भारत और गंग्रेजी सभ्यता की 
तुलना करना चाहे तो उसे यहाँ से कई अच्छे-अच्छे विचार मिलेंगे और 
अन्तर भी स्पष्ट हो जायेगा। कोन-सी सभ्यता अच्छी है यह तो वास्तव 
में कहना बहुत कठिन है; परन्तु हर एक सभ्यता में अपने-अपने गुण 
होते हैं। मुभे अंग्रेजी सभ्यता, उसके समाज का ढाँचा और चाल- 
चलन बिल्कुल भी अच्छा नहीं लगता परन्तु उनके गुण मुभे पसन्द हैं । 
भारत की सभ्यता की रचना उसके जलवायु और उसकी बहुत सी 
आवश्यकताओं के अनुसार हुई थी, अंग्रेजों की सभ्यता भी उसी तरह 

निर्मित हुई। भारत में श्रंग्रेजी सभ्यता अपने पेर नहीं जमा सकी है 
किस्तु उसके कतियय ग्रुणों को लोगों ने अपना लिया है। हमारा 
समाज आज जाति-पाँति, छूत-छात से बर्बाद हो रहा है। हम अंग्रेजी 
सभ्यता से श्रपनी सभ्यता की इस बीमारी को दूर करने का ग्रुण सीख 
सकते हैं । 

श्रब रात के बारह बजने को हैं । सोने का समय हो रहा है | शेष 
फिर लिखूंगा। 


१२ अगस्त, १६५० 


कल हम लोग बम्बई पहुँच रहे हैं। एक स्वप्न जो आज से चार 
साल पूर्व देखा था पूरा हुआ । या यों कहिए कि उसे पूर्ण करके आज 
लौट रहा हूँ । इन तीन वर्षों में मेंने क्या सीखा, उस सीखे हुए पर क्‍या 
अमल हुआ यह कहना बहुत कठिन है । इस बीच मुझे हर विचारधारा 
के लोगों से मिलने का अवसर मिला । 

'मेरे कुछ साथी दराब पीते थे, माँस खाते थे, विषय भोग करते 
थे यानी वे पूरे सुखवादी थे। मगर मुझे खुशी है कि में उनके विचारों 
मेंन आ सका और वे मुझे गलत रास्ते पर न खींच सके । जब में 
उनके रास्ते पर न गया तो कछ ने मुभे बुरा भला कहा, कुछ ने बेइ- 
ज्जती भी की और कुछ नाराज भी हुए। किन्तु में हढ़ चट्टान की तरह 
सत्य मार्ग पर अविचल रहा । 

आ्राज कन्‍्टन जहाज़ पर आखिरी रात है। मुझे यह भी आशा है 
कि में फिर भी उच्च शिक्षा के लिए विदेश जाऊंगा । जहाज ठीक चल 
रहा है। अभ्रदन से चलने के बाद समुद्र तूफानी रहा। बहुत से यात्री 
उल्टियों के शिकार रहे । मेरा केवल एक दिन सोकर उठने के बाद 
जी मितलाया था। इसके बाद कुछ नहीं हुआ। मौसम में काफी 

तब्दीली हो गई थी । सायंकाल काफी सर्दी हो जाती थी। आज 
मोसम अधिक ठंडा नहीं है । में ग्राशा करता हूँ कि बम्बई पहुँचने पर 
मौसम अधिक गर्म न होगा । मेरे पास सूती कपड़े नहीं हैं। बनने में 
देर भी लगेगी । 

हमारा जहाज़ कल सुबह बम्बई के बन्दरगाह पर पहुँच रंहा है । 
करीब ११ बजे तक यात्री एक-एक करके जहाज से नीचे उतरेंगे। 
फिर चँगी वालों से फ़ारिंग होना है । तब अपने सम्बन्धियों से भेंट 
हो सकेगी । 


: १५: 
प्रथम विदेश यात्रा से वाषिसी 


१५ ग्रगस्त, १६९५० को जब एस० एस०» केन्टन नामी जहाज 
जिस पर में लन्दन से बेठा था, बम्बई बन्दरगाह के क़रीब श्राया तो उस 
समय प्रातः के ६ बजे थे। हर ओर कोहरा छाया हुआ था। मुभे 
अच्छी तरह स्मरण है कि में डक पर खड़ा था और अपलक बन्दर- 
गाह की ओर देख रहा था। ताजमहल होटल की ब्रुजियाँ नजर आा 
रही थीं। “गेट झ्राफ़ इण्डिया' का दृश्य याद दिला रहा था कि मेरी 
मातृभूमि भ्रा गई है । जहाज़ के यात्रीगण बड़े उत्साहित प्रतीत होते 
थे तथा अपना-अपना सामान बाँधकर जहाज के अ्रधिकारियों को सौंप 
रहे थे और थोड़ा हल्का-फुल्का सामान एवं आवश्यक कागजात हाथ 
में लिये डेक पर उमड़ पड़े थे। उनकी दृष्टि बहुत दूर से दिखाई देने 
वाले बन्दरगाह की उस इमारत पर खड़े हुए अपने मित्रों व सम्बन्धियों 
की ओर थी जो उनके स्वागत के लिए वहाँ जमा थे। जहाज की गति 

द हो गई थी । और जहाज़ चालक बन्दरगाह के अन्दर जहाज़ को 
मोड़ रहे थे । यह कार्यवाही लगभग एक घण्टा चली होगी कि मेंने 
देखा कि जहाज बन्दरगाह में प्रविष्ट हो चुका था। यात्रियों के उत- 
रने के लिए दो सीढ़ियाँ लगा दी गई थीं। एक सीढ़ी प्रथम श्रेणी 
के यात्रियों के लिए, दसरी अ्रमरा श्रेणी के यात्रियों के लिए थी। 
सीढ़ियों की सजावट में भी अन्तर था । में अ्रपना कैमरा लिये हुए डेक 
पर खड़ा था। मेरी प्यासी आँखें माता-पिता के पुण्यदशन के लिए 
लालायित थीं। भीड़ की वजह से उन्हें ढूँढ निकालना मुश्किल था । 
एक कठिनाई यह भी थी कि स्वागतकारी हाथों में छुतरी, रूमाल और 
घड़ियाँ हिला रहे थे और अपने परिचितों को खोज निकालने का प्रयास 

कर रहे थे। बड़ी देर के बाद मुझे चुंगी की एक खिड़की से भाँकती 
हुई मेरी माताजी दिखाई दीं और फिर पिताजी भी दिखाई देने लगे। 
लाला जानकीनाथ भी खड़े थे जिनके यहाँ मेरे माता-पिता ठहरे थे । 
मेंने कैमरे से कई चित्र लिये जिनमें उनके भी चित्र खिच आये । यात्री 
उतरते जा रहे थे और जहाज़ में केवल वे ही ठहरे थे जिनके कि 
सम्बन्धी जहाज पर चढ़ने का आाज्ञा-पत्र बन्दरगाह-अ्धिकारियों से 
प्राप्त कर लाये थे। थोड़ी देर बाद में भी नीचे उतरा और चुंगी कार्या- 
लय के विशाल भवन में जा पहुँचा । चुंगी श्रधिकारियों की उलभन- 
पूर्ण कायवाहियों को देखकर मुझे विचार आया कि पश्चिम देश वाले 
कितनी योग्यतापुरा व्यवस्था करते हैं और किसी भी यात्री को व्यर्थ 
का कष्ट नहीं उठाना पड़ता । 

एक घण्टा पंक्ति में खड़ा रहने पर भी नम्बर न आया जबकि 
जान पहिचान या प्रलोभन देने वाले व्यक्ति 'क्यू' व्यवस्था की मर्यादा 
लांघकर अपना काम करा रहे थे । 

कभी-कभी में लोगों से आग्रह करता कि क्यू में लगिए लेकिन 
मेरी आवाज नकक़ारखाने में तूती की तरह थी। डेढ़ घण्टे बाद मेरा 
नम्बर आया और चुंगी अधिकारी ने मेरे फ़ार्म को बड़े गौर से उलट- 
पुलट कर देखा और कहा कि चुंगी के ४५) रुपये बनते हैं । मैंने सो 
रुपये का नोट दिया और नोट परखकर शेष रकम वापिस कर दी ! 
फिर में उस बड़े हाल में ग्राया जहाँ मेरा सामान रखा था जो हर 
व्यक्ति के शुभनाम के अनुसार व्यवस्थित था। मुझे यहां भी अ्रव्यवस्था 
दृष्टिगोचर हुई क्योंकि कतिपय सज्जन चुगी अ्रधिकारी के पास आए 
और जाने क्या जादू किया कि उनका सामान बिना देख-भाल के ही 
सही कर दिया गया । एक अन्य नवयुवक अ्दन से चढ़े थे तथा हमारी 
केबिन के साथी थे । लगते भोले-भाले थे; लेकिन अधिक पढ़े-लिखे 

न थे और एक व्यापारी प्रतीत होते थे । चँगी भ्रधिकारी ने उसकी 
भावनाओं की गहराई में पहुँचने के लिए अधिक समय नहीं लगाया । 
मुझे यह देखकर आराश्चय हुआ कि उनके पास पचास तोले सोने के 
साथ अन्य ऐसी भी चीज़ें थीं जिन्हें वह चंगी से बचाना चाहते थे । 
उनसे सब चीज़ें ले ली गईं । किन्तु थोड़ी देर पश्चात्‌ एक अधेड़ उम्र 
के सज्जन मेले कुचेले कपड़े पहिने हुए निकले और मेरे सामने उन्होंने 
दो तीन अधिकारियों से हाथ मिलाया । हाथ मिलाते ही सारा 
मामला ठीक हो गया | यानी हाथ मिलाने का तात्पये घूस प्रदान 
करने का था। 

वे महाशय अपने सामान को ले गये और न जाने कितना रुपया 
चुंगी अ्रधिकारियों ने भेंट-स्वरूप हड़प लिया। मैने जब न्याय की दुहाई 
दी तो वे मेरे नम्नतापूर आग्रह पर तनिक लज्जित से हुए। चुगी 
ग्रधिकारी ने मुभसे कहा कि हमें दुःख है कि श्रापको प्रतीक्षा करनी 
पड़ी । मेंने कहा कि मे तो विद्यार्थी हुँ और कस्टम लायक चीजें फार्म 
में भर दी है। यही नहीं मेंने चाबियों का ग्ुच्छा भी उसे दे दिया और 
कहा कि आप सामान खोलकर देख लीजिए। मेरी इस बात ने उसे 
एक और बल दिया और उसे मेरे प्रति विश्वास हो गया तथा मेरा 
सामान सही कर दिया। अपना सारा सामान कुलियों पर लादकर में 
कस्टम घर के बाहर आया श्रौर सामान कार में रखवा दिया जो मुभे लेने 
आई थी । कुछ ही देर में मेरी कार (जिसमें में बिठाया गया था ।) 
दूसरी कार के साथ जिसमें लाला जानकीदास बेठे थे समानान्तर 
बम्बई की चौड़ी सड़कों पर दौड़ती हुई कालबादेवी रोड पर गाडो- 
दिया बंक की इमारत के नीचे आरा खड़ी हुई जिसकी तीसरी मंजिल 
पर हम ठहरे हुए थे । 

लगभग दो व पश्चात्‌ माता-पिता से मिलने का शुभ अवसर 

प्राप्त हुआ था। एक घंटे तक परिवार के परिवत्तनों के बारे में बात- 
चीत होती रही । फिर भोजन किया । बम्बई देखने का यह मेरा प्रथम 
अवसर था । मैंने लाला जानकीदास के सम्मुख बम्बई की सुप्रसिद्ध 
इमारतें देखने की इच्छा प्रकट की । उस दिन सोभाग्य. से १५ अगस्त 
था। समस्त नगर रोशनी, भंडियों, चित्रों, बन्दनवारों से सजाया हुआ 
था। जनता में उत्साह हिलोरें ले रहा था। जुह की मनोरम प्रकृति 
देखने की इच्छा बलवती होती गई । बस में सवार होकर हम शहर के 
लम्बे-चोड़े बाज़ारों, ऊंचे भवनों, मिलों को चिमनियों, बस, ट्राम और 
कारों की भीड़-भाड़ देखते हुए एक ऐसे स्थान पर आगए जहाँ सहस्रों 
गन्दी भोंपड़ियाँ पड़ी हुई थीं, जिनमें लोग बड़ा नारकीय जीवन बिता 
रहे थे। बाद में पूछने पर ज्ञात हुआ कि इसी नगरी में लाखों ऐसे 
व्यक्ति भी हैं जिनको ऐसी गन्दी, तजड़् और सीलन भरी भोंपड़ियाँ भी 
नसीब नहीं और वे फुटपाथों पर ही सोते हैं । यहीं खाना बनाते हैं, 
यहीं सोते हैं । इन्ही पटरियों पर नन्हे शिशुओं का जन्म होता है और 
यहीं मर जाते हैं। इस समय यूरोप-अमेरिका के वेभव और खुशहाल 
सभ्यता का विचार मेरे मस्तिष्क से उड़ गया जिसे में देख कर और 
उसके बीच रहकर लोटा ही था और मुझे लगा जेसे यह एक मायावी 
स्वप्न ही था। ओह ! भयद्धूर ग़रीबी, मानवता की उपेक्षा, शोषण 
भौर सरमाएदारी के प्रताड़ित ये भारतीय में इन्हीं विचारों में उलभा 
था कि हमें बस जुह के पास ले गई | हम शौक से उतर पड़े और देखा 
कि हमारे सामने ग्रथाह गहन सागर लहरें मार रहा था । 

उस रोज पानी कुछ उतरा-उतरा प्रतीत होता था । दूर तक पानी 
के बजाय बालू ही दिखाई देती थी । हम बालू में उतर पड़े और 
अ्रमण करते-करते उस स्थान पर आ गए जहाँ पर कि गांधी जी की 
मूति स्थापित थी। यह उनकी मृत्यु के पश्चात्‌ यहाँ स्थापित की गई 


१३० ज्ञान की खोज में 


थी । इस जगह का यह भी महत्त्व माना जाता है कि गांधी जी सन्‌ 
१६४३ सें जेल से छट कर यहीं विश्वामहेतु पधारे थे। मेंने कमरे से 
चित्र भो लिया। उस मृति के निकट एक हरे नारियल बेचने वाला 
बेठा था। लाला जानकीदास ने मुझे हरे नारियल का पानी पीने का 
आग्रह किया तो में टाल न सका | यह मैने पहली बार ही पिया था 
और बड़ा स्वादिष्ट लगा । फिर नारियल की गिरी भी खाई। जरा 
आगे बढ़े तो पॉमबीच होटल के पास आये । वहाँ मुझे एक सम्बन्धी से 
भेंट करनी थी जो एक सफल ग्रभिनेता भी हैं । पता लगाया तो बताया 
गया कि वे इसी होटल के दूसरे भाग में रहते हैं । मेरे आइचये का 
ठिकाना न रहा जबकि यह देखा कि यह भाग भोंपड़ियों का बना था । 
मेरे सम्बन्धी उस समय एक चित्र के सिलसिले में बीकानेर गये हुए थे 
अतः निराश लौटना पड़ा । श्रगर वे होते तो निश्चय ही किसी स्टूडियो 
को देखता । थोड़ी देर में बस द्वारा हम वापिस लौट आए । खाना 
खाकर मिलने वाले लोगों से वार्तालाप किया। फिर नींद झा गई। 
दूसरे दिन सुबह नाइता करके बम्बई का पुरातत्त्व संग्रहालय, चिड़िया- 
घर, हैंगिग गाडंन और अन्य आकषक और दशनीय स्थान देखने निकल 
पड़े। संग्रहालय और चिड़ियाघर यद्यपि मेरे लिए इतने आकर्षण की 
वस्तु न थे क्‍योंकि मेंने विश्व का महान्‌ संग्रहालय और चिड़ियाघर 
न्यूयार्क में देख लिया 'था । इंडिया गेट के निकट यकायक ध्यान आया 
कि अंग्रेजों ने अपनी सभ्यता, कलाप्रियता एवं वीरता की ऐतिहासिक 
याद छोड़ने के लिए यह सब बनाया है। उसी के पास ताजमहल होटल 
की विशाल इमारत नज़र आती थी जहाँ ञ्राज से कुछ साल पूर्व भार- 
तीयों और कुत्तों को अन्दर आने की आज्ञा नहीं थी । कितने शर्म की 
बात थी कि हम भारतीय अपने पैसे व्यय करके भी वहाँ न जा सकते 
थे; जबकि भारतीय श्रम और पूंजी से उसका निर्माण हुआ था। 

इंडिया गेट देखने के पश्चात्‌ हम लोग हेंगिग गाडन देखने गए। 
यह बड़ा ही मनोरम स्थान है। यह बाग़ पानी के उस टेंक पर बनाया 
गया है जिसका पानी सारे बम्बई शहर को वितरित किया जाता है । 
उसकी सुन्दर सड़कों के दोनों शोर बम्बई शहर के प्रतिष्ठित लोगों 
की चमचमाती कोठियाँ थीं। आगे बढ़े तो एक खूबसूरत फलों से भरे 
पाक़ में पहुँचे । वहाँ घास का हरा कालीन बड़ा भला लगता था। साथ 
ही फंसिंग कलात्मक ढंग से काटी गई थी और ऐसा ज्ञात होता कि 
शेर, ऊंट तथा हाथी खड़े हैं । निस्सन्देह यह बाग़वानी का एक उत्कृष्ट 
उदाहरण था । शीतल-मन्द-सुगन्ध समी रण और कभी-कभी नन्‍हीं 
मेघ-फुहार मन को उललसित कर जाती। मेंने कई चित्र भी खींचे । 
फिर लौट आए। 

घर पर आकर भोजन किया और एक कपड़े के व्यापारी से भेंट 
की जो जापान से अभी हाल ही में लोटे थे । उन्होंने जिक्र किया कि 
अगर हम भारत से सिलेसिलाए कपड़े जैसे स्‍लीपिज्भ सूट इत्यादि 
ग्रमेरिका भेजें तो बड़ा लाभ होगा क्योंकि भारत में मेनुश्नल लेबर बहुत 
सस्ता है श्लौर अमेरिका में बहुत महंगा । मेंने कहा कि एक तो भारत 
सरकार ऐसे व्यापार की इजाजत कठिनाई से देगी दूसरे चुंगी भी 
काफी है श्रोौर इस तरह वही ऊंचे दाम पड़ जायेंगे । साथ ही अमेरिकन 
सरकार यह नहीं चाहती कि उनके जीवन स्तर में गिरावट हो । खाने 
पीने की वस्तुएं वहाँ श्रावश्यकता से अश्रधिक होती हैं। उन्हें या तो किसी 
मित्रराष्ट्र को दे दिया जाता है अ्रथवा समुद्र में नष्ट कर दिया जाता 
है। यह बात चल रही थी कि वे बोले आर तुम्हें हनुमान जी के मंदिर 
के दद्न करायें । हनुमान मंदिर के अलावा भी उन्होंने कुछ दशनीय 
स्थानों की सेर कराई । घर लौटकर खाना खाया और करीब ११ बजे 

सो गया । इस प्रकार बम्बई में दो सुखद और स्मरणीय दिवस बिता 
कर माता-पिता के साथ दिल्‍ली आगया। 

दिल्ली स्टेशन पर बहुत से सम्बन्धी और थ्युभचिन्तक देखने को 
मिले और उनसे मिलकर असीम आनन्द प्राप्त हुआ । एक सप्ताह 
इसी प्रकार मिलने-जुलने में कट गया । 

विश्वप्रसिद्ध डा० एस० रंगनाथनं जिनको भारत में पुस्तकालय 
विज्ञान का पिता कहा जाता है, उस समय अमेरिका में ही थे जबकि 
में चला था । वे चाहते थे कि में शी घ्रातिशी प्र दिल्‍ली पहुँचकर दिल्‍ली 
विश्वविद्यालय के संदर्भ विभाग में जो हाल ही में ग्रायोजित किया 
जा रहा था, काय-भार संभाल लूँ। मेरे भारत में जल्दी वापिस आने 
के उद्देश्य से ही उन्होंने मुझे इटली और स्विटज़ रलेण्ड जाने से रोक 
दिया था तथा मेरी जहाज़ में सीट स्थगित करा दी जोकि मेंने उन 
देशों में जाने के लिए सुरक्षित कराई थी। इसके साथ ही रॉकफेलर 
फाउण्ड शन के पेसेज रिजव करने वाले अधिकारी मि० लायल से कह 
कर मेरी सीट हालंण्ड अमेरिकन लाइन्स के जहाज एस० एस० 
वीन्डाम में दिलवा दी थी। दिल्‍ली ग्राते ही में प्रो० एस० दास गुप्ता 
से मिला ओर उन्होंने तत्काल उपकुलपति से मुझे नियुक्ति-पत्र भी 
दिलवा दिया। मैने बड़े उत्साह से काय शुरू किया ओर उनके सम्मुख 
एक योजना रखी जिसे बड़ा महत्त्व दिया गया और उसी के अनुसार 
कार्य करने को कहा गया। थोड़े ही दिनों में यह विभोग अनुसंधान 
करने वाले छात्रों और लाइब्रेरी साइंस के विद्यार्थियों में लोकप्रिय 
हो गया । 

इसी बीच डॉ० हॉरेस आई पॉलमेंन जो उन दिनों भारत में ग्रमे- 
रिकन दूतावास के सांस्कृतिक अ्रटेची थे आये हुए थे । वाशिंगटन डी ० 
सी० की लायब्रेरी ग्रॉफ काँग्रेस में उनके मातह॒त मैंने प्रशिक्षण प्राप्त 

किया था। जब में मिला तो उन्होंने पूछा कि में क्या कर रहा हैँ ? 
मेंने कहा कि दिल्‍ली विश्वविद्यालय में रिफ्र नस लायब्रेरियन के तौर 
पर 'संदर्भ विभाग का गठन कर रहा हूँ। उन्होंने गंभी रता से बताया 
कि अमेरिकन दूतावास भारत में कई स्थानों पर पुस्तकालय खोलने 
की योजना बना रहा है, इसके लिए तुम बड़े उपयोगी सिद्ध होगे । हम 
प्रारंभ में ग्रापको साढ़े सात सौ रुपया मासिक वेतन देंगे। 

जीवन के उतार-चढ़ाव का मुझे अधिक अनुभव न था, फलतः 
जल्दबाजी में उनकी बात स्वीकार कर ली ग्रौर दिल्‍ली विश्वविद्यालय 
में त्याग-पत्र दे दिया। डा० रंगनाथन, एस० दास ग्रुप्ता और ग्रन्य 
मित्रों को मेरी यह वात पसंद न ग्राई। मेंने ग्रमेरिकी दूतावास में कार्य 
प्रारंभ किया; किन्तु शुरू से ही वहाँ का वातावरण मुझे चुभने लगा । 
मुभ पर बचपन से ही राष्ट्रीय भावनाओं का प्रभाव था और विद्यार्थी 
जीवन से ही राष्ट्रीय आन्दोलन में सक्रिय भाग लिया था। मुझे वहाँ 
मौलिक कार्य करने का ग्र वसर नहीं मिला । वहाँ तो आदेशों का पालन 
ही करना था। उस अमेरिकी पुस्तकालय में सब-कछ अमेरिकन था-- 
पुस्तकें, पत्र-पत्रिकाएँ, फर्नीचर अमेरिकत था। यानी वह एकॉँगी 
दुनिया थी और सिफ एक ओर देखने को ही बाध्य किया जाता था। 
जिन विचारों को लेकर उच्च शिक्षा प्राप्त की थी उनका दम घुट 
रहा था। फलतः में उदास रहने लगा | मन में हढ़ निश्चय किया कि 
कछ दिन रह कर अ्रथसंचय कर लू ताकि दुबारा उच्च शिक्षा के लिए 
विदेश जा सक । 

जब ७ या ८ हज़ार रुपया इकट्ठा हो गया तो मैं श्री नन्दलाल 
मेहता से मिला । वे पहले से ही परिचित थे। उन्होंने पूछा कि क्या कर 
रहे हो ? मेंने सब हाल बता दिया । और मैंने यह इच्छा प्रकट की कि 
मेंने गाँधीजी पर १२ भाषाओ्रों में प्रकाशित साहित्य को एक पुस्तक के 

रूप में इकट्ठा किया है। सौभाग्यवश वह श्री मावलंकर को जानते थे 
जो उन दिनों 'गांधी स्मारक निधि के अध्यक्ष थे। श्री काका कालेल- 
कर जो "गांधी स्मारक-संग्रहालय' के डायरेक्टर नियुक्त हुए थे श्री 
मावलंकर के पास ही ठहरे हुए थे । उन्होंने उनसे भेंट कराई। 'गाँधी 
साहित्य' पर मेरी खोज को देखकर गदगद्‌ हो गये । उन्होंने बताया कि 
बम्बई में स्थापित गांधी-स्मारक-संग्रहालय' को दिल्‍ली में लाया जा 
रहा है और 'कोटा हाउस एनेक्सी' में भारत सरकार ने चार कमरे 
इसीलिए दे दिये हैं। ग्रगर श्राप हमारा साथ दें तो ठीक रहेगा। जब 
उन्हें यह ज्ञात हुआ कि में अमेरिकी दूतावास के लिए अपनी सेवाएँ 
अधपित कर रहा हूँ तो यह बात उन्हें चुभी । उन्होंने मुझे अपने देश के 
लिए काये करने को प्रेरित किया और कहा कि अपना देश अगर कम 
पैसे भी देता है तो उसे भी स्वीकार कर लेना चाहिये | तुम अ्रभी नव- 
युवक हो । देश का उत्थान तुम्हीं जैसे युवकों के कंधे पर आयेगा। भ्रगर 
तुम लोग ही अपने देश के उत्थान कार्य के लिए त्याग न कर सकोगे 
तो लाखों करोड़ों भारतीयों के त्याग सेन व-प्राप्त स्वतंत्रता कैसे फले- 
फलेगी। दादा मावलंकर के इन शब्दों ने मुझ पर जादू का प्रभाव 
डाला और मेंने निश्चय कर लिया कि अगले दिन ही त्याग-पत्र दे दंगा । 

ठीक एक मास पदचात्‌ मेंने अमेरिकी दूतावास ठकरा दिया और 
गांधी स्मारक-संग्रहालय' संचालित करने का कार्यभार सँभाल लिया । 
इस मास के दोरान में बम्बई के संग्रहालय से जो सामान मालगाड़ी के 
डिब्बे में लद कर आया उसे मैं और साथी श्री पंड्या ठेलों में लदवाकर 
'कोटा हाउस एनेक्सी' में ले आए । काम बढ़ने पर दो सहायक और 
बढ़ा लिये और जितनी पुस्तकें, पॉण्डुलिपियाँ एवं तस्वीरें हमारे पास 
थीं उन्हें सूचीकृत और वर्गीकृत करने का पूरा प्रयत्न किया गया । जब 
में इस कार्य में लगा तो विदेश जाने की भावना दिनों दिन बलवती 

होती गई। में बराबर मिचीगन विश्वविद्यालय से पत्र व्यवहार कर रहा 
था। उन्होंने स्वीकृत कर लिया था कि में भ्रपनी पी० एच० डी० के 
लिए गांधी जी की बिबलियोग्राफी को ही थीसिस का विषय बना 
सकता हूँ । पी० एच० डी० के लिए यह तो सिर्फ एक हिस्सा थी, साथ 
ही पुस्तकालय विज्ञान के विभिन्‍न पक्षों पर पांच परीक्षाएँ भी पास 
करनी थीं और फ्रेंच एवं जमन भाषाओं का इम्तहान भी पास करना 
था। में अपनी इच्छाग्रों को पूरा करने के लिए सदा ही बड़ी से बड़ी 
कठिनाइयों का सामना करने के लिए तेयार रहा हूँ। ग्रतः चाहे कसी 
भी मुसीबतें आएं मेंने निश्चय किया कि पी० एच० डी०» ग्रवव्य ही 
करूँगा | पहले की भांति इस बार मुझे पासपोर्ट इत्यादि बनवाने के 
भंभटों में न पड़ना पड़ा । १०) रु० फीस देकर मैंने अ्रपने पासपोर्ट की 
ग्रवधि पाँच साल के लिए बढ़वा ली। अमेरिकी दूतावास से वीसा प्राप्त 
करने को तरकोीबें भी याद थीं । मेंने इस बार भी झ्रावश्यक डाक्यूमेन्ट्स 
दे दिये। मगर इस बार ग्रपनी दसों अ्रंगुलियों की छाप न देनी पड़ी, 
क्योंकि वह पहले ही उनके पास थी । 


१६ 

इस बार मिचीगन विव्वविद्यालय से फंलोशिप मिल जाने के 
कारणा विसा प्राप्त करने में सुविधा रही । इस समय कुछ रुपया मेरे 
पास पहले से ही जमा था और कुछ का और इन्तजाम करना पड़ा। 
पहले की तरह इस बार पैसेज मिलने में भी कठिनाई नहीं हुई । हर 
तरह के पानी के जहाज का अनुभव करने के लिए मेंने कारगोशिप 
यानी माल ढोने वाले जहाज में एक सीट प्राप्त की । इस जहाज का 
नाम एस ० एस० केपटाउन था और यह कलककत्ते के एक बन्दरगाह से 
१० जुलाई, १६५२ को रात के साढ़े नौ बजे चला। इस समय मेरे 
जीवन की उल्लेखनीय बात यह थी कि में विवाहित हो चुका था और 
एक पिता भी बनने जा रहा था। 

उन दिनों मेरी पत्नी अपने माता-पिता के पास कलककत्ते में ठहरी 
हुई थी। अपनी पत्नी को इस दशा में छोड़कर (जबकि वह माँ बनने 
वाली थी), और जो कि जहाज के निकट खड़ी थी और मुभे विदाई 
देने श्राई थी, में जहाज पर चढ़ गया तो मेरे मन में विचित्र भाव आने 
लगे। किन्तु उच्च शिक्षा के हड़ संकल्प ने मुझे सहारा और बल दिया 
और धीरे-धीरे पिछली स्मृतियाँ विलीन होती गई और मन में एक 
टीस-सी बस गई। 

जहाज धीमे-धीमे बंगाल की खाड़ी के अरथाह नीलम जल को 
चीरता हुआ सिलोन की ओर अग्रसर होने लगा। बंगाल की खाड़ी 
अपने तूफ़ान के लिए सदव प्रसिद्ध है। उस दिन भी काफी बड़ा तूफ़ान 
उमड़ रहा था। 'दी सिटी ऑफ केपटाउन' जिसका भार १०,००० टन 

से अधिक न था, लहरों के थपेड़ों के श्रागे नाचने लगा । इस बार मैंने 
'सी सिकनेस' से बचने के लिए पूरी व्यवस्था कर ली थी । दिल्‍ली में 
मेरे मित्र ने मुझे चन्द गोलियाँ भेंट कीं जो सी सिकनैस' से बचने के 
लिए बड़ी लाभदायक सिद्ध हुई । इन गोलियों का नाम डे मेमिन है 
और पीले रंग की होती हैं । 
दूसरे दिन हम विशाखापट्टम पहुंचे । जहाज जब खाड़ी में खड़ा हो 
गया तो में और मि० मुकर्जी (जो जहाज में साथ यात्रा कर रहे थे) 
शहर देखने गये जो बड़ा सुन्दर था। वहाँ हमने बढ़िया किस्म की 
कॉफी पी और कुछ पत्र भी लिखे । सार्यकाल हम मद्रास पहुँचे और 
वहाँ भी शहर घूमने गये और साय का भोजन हमने वाई० एम० सी० 
ए० में खाया । दो दिन यात्रा करने के बाद हम कोलम्बो पहुँचे जहाँ हम 
तीन दिन ठहरे। कोलम्बो देखने का यह प्रथमावसर था। बन्दरगाह 
के पास बड़ी-बड़ी इमारतें थीं। अंग्रेजी ढंग के बाजार थे। बड़े-बड़े 
बेंकों की शाखाएं थीं और अंग्रेजी सभ्यता वहाँ उसी तरह भलकती थी 
जैसे कलकत्ता, बम्बई और दिल्‍ली जेसे शहरों में भिलमिलाती है। 
में और श्री मुखर्जी कोलम्बो विश्वविद्यालय देखने गये और विश्व- 
विद्यालय के निकट ही रेस के मंदान भी देखे। एक सुप्रसिद्ध प्राचीन बौद्ध 
मंदिर के भी दर्शत किए जिसमें बुद्ध भगवान के विभिन्‍न मुद्रात्रों में 
चित्र अंकित थे । फिर श्रीलंका की विधान-सभा भी देखी । यह स्थान 
समुद्र-तट पर था और एक विशाल प्राचीन इमारत में स्थित था। 
हमारे पास प्रवेश-पत्र नहीं था अ्रतः हम अन्दर प्रवेश न कर सके; 
लेकिन यह कहा जा सकता है कि नई दिल्‍ली की संसद इमारत से यह 
किसी भी प्रकार प्रभावशाली न थी । दोपहर का भोजन हमने एक 
सिलोनी रोेस्टोरेन्ट में खाया । खाना यद्यपि भारतीय ढँग का था; 
लेकिन मिर्च अधिक थीं। फलतः में ग्रधिक न खा सका और कुछ फलों 

पर ही संतोष करना पड़ा । हमने एक अमेरिकन चित्र भी देखा । चल- 
चित्र-ग्रह एक अस्थायी हॉल था जो पता लगाने पर मालूम हुआ कि 
युद्धौसेनिकों के लिए बनाया गया था। चित्र देखकर हम रात के नौ 
बजे जहाज पर वापिस आ गये । कुछ वार्तालाप करके हम सोगए।। 
ग्रगले दिन हमारा जहाज दोपहर बाद प्रस्थान करने को था। 
प्रातः नाइता करके भ्रमण को निकल पड़े । डाकखाने से पिक्चर पोस्ट- 
काड खरीदे और शुभकामनाएँ लिखकर मित्रों और सम्बन्धियों को 
प्रेषित किए । फिर कुछ घण्टे शहर भी गए और कुछ सामान भी 
खरीदा । एक बजे वापिस लौटे श्रौर जहाज में खड़े होकर बन्दरगाह 
में आ्रानेजाने वाले जहाजों को देखते रहे । थोड़ी देर बाद हमारा 
जहाज एडन के लिए चल पड़ा। जहाज एडन में कुछ घण्टे ही ठहरा 
था अ्रत: हम उतर न सके । वसे में उतरने के लिए इच्छुक भी नहीं 
था; क्‍योंकि में पहले देख चुका था। एडन से एक सप्ताह चलने के 
बाद हम पोर्ट सईद पहुँचे । वहाँ एक दिन ठहरे, फिर सीधे बोस्टन 
को चल पड़े । यह यात्रा बड़ी रूखी थी और कड़ी भी थी । दो सप्ताह 
बराबर पानी पर चलने के कारण हम डूब गये । जहाज जब बोस्टन 
के बन्दरगाह पर पहुँचा तो विशाल इमारतें दिखने लगीं। जहाज जब 
रुका तो एक चूँगी अधिकारी और एक डाक्टर ने हमारे कागजात 
देखे । डाक्टर ने मेरी मेंडीकल रिपोर्ट का निरीक्षण किया और मेरी 
छाती का एक्स-रे भी देखा और मुझे स्वस्थ पाकर जहाज से उतरने 
का आदेश दे दिया । इसके बाद चुंगी अ्रधिकारी ने मेरे चमड़े के दोनों 
सन्दूक खुलवाये ओर उन्हें स्वयं ही देखा । किन्तु कस्टम लायक 
कोई भी वस्तु न देखकर उसने चाक से ओ० के० लिख दिया। 
मिस्टर मुकर्जी के साथ भी यही बातें हुईं । फिर हम जहाज से नीचे 
उतरने लगे तो जहाज के अभ्रधिकारियों से हाथ मिलाया और बिदा ली । 

कुछ नौकर, जो हमारा खाना परोसते थे अथवा कमरा साफ करते थे, 
हम से मिले। हमें यह समभने में देर न लगी कि उनका क्या अभिप्राय 
था । अतः अपनी श्रद्धानुसार उन्हें पुरुत्कार देकर हम नीचे उतर आए, 
हमारे लिए वहाँ एक टेक्सी प्रतीक्षा कर रही थी । मुझे एन आबंर 
जाना था जो बोस्टन से करीब €०० मील दूर था। अपने साथ पूरा 
सामान बोभ के कारण नहीं ले जाना चाहता था | ग्रतः रेल द्वारा एक 
सन्दुक जिसकी यात्रा में कोई ग्रावश्यकता न थी एन आबर के लिए 
बुक करा दिया। सामान बुक कराने के बाद हम बोस्टन की वाई० एम० 
सी० ए० में आए श्र वहाँ एक कमरा लेकर ठहर गये । मेरे सर के बाल 
काफी बढ़ गए थे अ्रत: एक नाई से हजामत बनवाई और पुरुस्कार- 
स्वरूप एक डालर और २४ सेन्‍्ट बख्शीश में देने पडे, जो भारतीय 
मुद्रा में करीब साढ़े छः रुपये के बराबर थे । हजामत के बाद मैं वाई० 
एम० सी० ए० में आया और वहाँ छः सप्ताह के बाद स्नान-कर्म से 
निवृत्त हो, कपड़े बदलकर केफेटेरिया में श्री मुकर्जी के साथ गया 
और पेट भरकर खाना खाया । इस समय करीब एक बजा था । थोड़ी 
देर आराम करके हम लोग हावेंड विश्वविद्यालय देखने गये । 

मेरे मित्र मर्जी को एक सम्बन्धी से मिलना था जो अभी हाल 
में विवाहित हुए थे। मुझे भी डा० भटनागर और श्रीधर से मुलाकात 
करनी थी, जो दिल्ली विश्वविद्यालय में प्रोफेसर रहे थे । हमें इनके पते 
ज्ञातन थे भ्रतः इस वर्ष के विश्वविद्यालय के विद्याथियों की सूची देखी 
और पते मालूम किए । सर्वप्रथभ हम डा० मुकर्जी के घर गये । 
संयोगवश डा० मुकर्जी ने शादी की खुशी में एक भोज का उसी दिन 
आयोजन किया था। अ्रत: जब हम पहुँचे तो उनके आग्रह को न टाल 
सके । इतने दिनों बाद भारतीय ढंग के भोजन का निमंत्रण सचमुच 
हर्ष का विषय था। भोजन से निवृत्त होकर हम लोगों को डा० मुकर्जी 

अपनी कार में बेठाकर सैर कराने ले गए। निश्चय ही, श्रमेरिका में 
प्रथम दिन कितना सुहावना था । पहले बोस्टन के कुछ ऐतिहासिक 
स्थान देखे जहाँ अमेरिका और इज्जलेण्ड में १७७६ में पहली लड़ाई 
हुई थी । यह काफी लम्बा-चोड़ा स्थान है। यहाँ एक सिपाही की मूर्ति 
भी खड़ी है जिसने पहली गोली चलाई थी और वह भी अंग्रेजों की 
गोली का शिकार होकर अमर हो गया था | एक चट्टान पर कुछ 
वाक्य भी खुदे थे जिनमें ग्रंग्रेजों श्रौर ग्रमेरिकनों की लड़ाई का वर्णन 
था। वहाँ एक छोटी-सी नदी भी थी और उस पर प्राचीन काल का 
पुल भी बना था। छोटी-छोटी नौकाएँ भी खेई जा रही थीं। नदी के 
दोनों फलों पर फूलों की क्यारियों में तरह-तरह के फूल खिले थे। यह 
टृह्य बड़ा ही मनोरम था। लोटकर महान्‌ संत एमरसन का घर भी 
देखा और उनके नाम पर स्थापित संग्रहालय भी देखा । यह स्थान 
बड़ी ऊंचाई पर है और कार से सारा बोस्टन नगर दिखाई देता था। 
सड़क के दोनों तरफ हरी-भरी पहाड़ियाँ भी थीं। डाक्टर मुकर्जी हमें 
वाई० एम० सी० ए० छोड़ गए जहाँ हमने रात में विश्राम किया । 
प्रात:काल मेंने न्यूयाक जाने के लिए बस ली और दोपहर बाद न्यूयार्क 
आ गया । 

न्यूयाक में में अपने मित्र सरदार सुरजीतसिह के पास ठहरा जो 
१६४८-४६ में मेरे साथ मिचीगन विश्वविद्यालय में पढ़ते थे और 
आजकल वहीं लायब्रेरी में काय करते थे। सरदारजी ने मेरी बड़ी 
खातिर की और भारतीय ढंग का भोजन बनाकर खिलाया । दूसरे 
दिन में भारतीय दूतावास की शाखा में पहुँचा जहाँ अपने एक पड़ौसी 
ओर पुराने मित्र श्री प्रकाशचन्द्र जेन से भेंट की। दोपहर का खाना 
भी उन्हीं के साथ खाया । फिर कोलम्बिया विद्वविद्यालय में आया 
जहाँ पर कि शाम को में इन्टरनेशनल हाउस में गया । न्यूयाक का 

अन्तर्राष्ट्रीय भवन अमेरिका के श्रन्तर्राष्ट्रीय विद्यार्थी भवनों में एक 
बहुत बड़ी जगह है । जहाँ संसार के सभी देशों के विद्यार्थी आकर 
बसते हैं श्रौर कोलम्बिया विश्वविद्यालय में विद्या ग्रहण करते हैं । उनसे 
मिलने-जुलने, वारत्तालाप करने और साथ ही ग्रामोद-प्र मोद में भाग लेने 
से अन्तर्राष्ट्रीय भावना जाग्रत होती है। 

अगले दिन में यू० एन० गया जहाँ पर में पहिले आठ मास कार्य 
कर चुका था । वहाँ कई मित्र भी थे। जिनमें श्री सिकन, श्री पटेल, 
श्री राबटेस और यू० एन० लायतब्रेरी के कई अधिकारी थे। कई साल 
बाद उनसे मिलकर बड़ी प्रसन्‍तता हुई और दोपहर का खाना उन्हीं के 
साथ खाया । 

मेरे मित्र सुरजीतसिह ने यू० एन० के उन नये कमंचारियों से भी 
मिलवाय, जो १६५० के बाद वहाँ लगे थे । शाम का भोजन उन्हीं के 
साथ किया और भोजनोपरान्त अन्तर्राष्ट्रीय भवन की ओर चल पड़ा । 
वहाँ कुछ मित्रों से वार्तालाप किया और सो गया । तीसरे दिन 'इण्डियन 
कॉउन्सिलर के कार्यालय में श्री प्रकाशचन्द्र जैन से पुनः मिला । मुझे 
टाइपराइटर की आवश्यकता थी। श्री जेन ने अपना टाइपराइटर 
५५ डालर में दे दिया। वे अपने घर पर लाये और फिर हम अपने 
निवास की ओर चल पड़े । उस दिन शनिवार था। डाइंगरूम में ग्रन्य 
दिनों की अपेक्षा विद्यार्थियों की संख्या ग्रधिक थी। कई नये भारतीय 
श्ौर विदेशी विद्याथियों से परिचय प्राप्त किया। रात के साढ़े दस 
बजे सरदारजी के घर की ओर चल पड़ा । भ्रगले दिन श्रलख सुबह 
सरदारजी के साथ अपना सामान टेक्सी में रखकर 'ग्रे हाउंड' बस स्टेशन 
की ओर चल पड़े | वहाँ सरदारजी मुझे बस में बैठाकर यू० एन० चले 
गये और में एन० आबर की तरफ चल पड़ा। दो दिन चलने के बाद 
एन० आबर पहुँचा। वहाँ मैंने मथुरा निवासी मित्र से सम्बन्ध जोड़ा 

जो १६४८ में मेरे साथ एक ही जहाज से ग्रमेरिका आए थे। उन्होंने 
बड़ा आदर किया और एक अन्य मित्र के पास ठहरने को व्यवस्था कर 
दी जिनके पास काफी जगह थी । इस बीच मेंने अ्रपने पुराने रहने 
के स्थान की पनव्यवस्था करली जिसमें कि १६४८ और ४६ में 
रहता था । मकान की मालकिन एक जमींदारिन है । उनका नाम 
श्रीमती पामर है। में सदेव उन्हें माता कहता हूँ । निश्चय ही वह एक 
महान माता है। जितने दिन में श्रमेरिका में रहा मेंने कभी यह भ्रनुभव 
नहीं किया कि में एक विदेशी के घर में किराये पर रहता हूँ। उसने 
हर दुख-सुख में मेरा साथ दिया और बेटे की तरह व्यवहार किया। 
उसके बेटे-बह भी मेरे ऊपर मेहरबान थे | इस घर में में २० सितम्बर 
१६५४ तक रहा। में सदेव इन लोगों का ग्राभारी रहूँगा और उनकी याद 
सदेव मेरे हृदय-पटल पर अंकित रहेगी । निश्चय ही ऐसी माताएँ 
धन्य हैं । 


१७ 

एन० आबर में आते ही में 'लायब्रेरी विज्ञान विभाग' के चेयरमेन 
प्रोफेसर जेल्सनेस और अपने गुरु डा० किलगर से मिलने गया। वेसे 
तो प्रवेश पहले ही पा चुका था; परन्तु उनसे सलाह लेकर पी-एच०» 
डी० का प्रोग्राम बनाना था। उनसे सलाह लेकर कार्यक्रम बनाया और 
उसी के अनुसार रिसर्च करने का इरादा किया । इधर १६४८ के 
दाखिले की भाँति इस साल भी एक लम्बा फार्म भरना पड़ा । डाक्टरी 
परीक्षा भी हुई। वहाँ जब डाक्टरी परीक्षा होती है तो हर लड़के 
ओर लड़की से अपने सारे वस्त्र उतारने को कहा जाता है और उन्हीं के 
दिए हुए थेलों में रख लेते हैं। लड़के और लड़कियों की डाक्टरी परीक्षा 
अलग-अ्रलग स्थान पर होती है। फिर दरीर के हर अंग के लिए एक 
अलग-अलग विशेषज्ञ होता है जो लाइन में बेठा रहता है और यन्त्रों 
द्वारा जाँच करता है। छाती का एक्स-रे भी लिया जाता है। मल-समृत्र 
का भी निरीक्षण होता है। इस डाक्टरी परीक्षा में करीब ढाई घण्टे 
लगते हैं, और इस बीच हर विद्यार्थी को बिल्कुल नड़ा ही रहना 
पड़ता है। इस तरह लगभग ३ घण्टे बाद मुझे डाक्टरी जाँच से छुट- 
कारा मिला | फिर 'परिचय-पत्र' बनवाने के लिए चित्र खिचवाना पड़ा 
तथा पूर्व भरे हुए फाम को 'एडमीशन हॉल' में ले जाकर सम्बन्धित 
विभागों को सौंप दिया। पहले अ्रध्ययन-काल की शुल्क भी जमा करदी 
और रसीद लेकर मिचीगन यूनियन लौट आया जहाँ मैंने दोपहर का 
भोजन किया। फिर “इण्टरनेशनल सेण्टर' में उस दिन के समाचार- 
पंत्र पढ़े शौर रेडियो से खबरें सुनीं और मित्रों से भेंट-सुलाकात की । 

सायकाल तक में वहीं रहा और सायं का भोजन खाकर घर वापिस 
ग्रा गया। दूसरे दिन अध्ययन प्रारम्भ हो गया। 

ग्रमेरिकन विश्वविद्यालय में ग्रग्रेजी और भारतीय विश्वविद्यालयों 
के मुकाबिले डॉक्टरेट का ढड़ भिन्‍न है। वहाँ पी-एच० डी० के लिए 
उसी विद्यार्थी को अनुमति मिलती है जबकि वह पूरक परीक्षाएं पास 
करले | फ्रच और जमन की परीक्षाएं भी उत्तीर्ण करनी पड़ती हैं तब 
कहीं थीसिस लिखने की आ्राज्ञा मिलती है । एक साल के कड़े परिश्रम 
के बाद मेंने 'पुरक परीक्षाएँ पास कीं और फ्रेच और जमंन भाषा के 
इम्तहान में भी उत्ती्ंं हो गया । श्रब थीसिस लिखना मेरे लिए सरल 
था, क्‍योंकि में अपने विषय पर कई वर्षों से अनुसंधान कर रहा था। 
मुभे यह सर्देव स्मरण रहेगा कि मेंने सुबह से रात के दो बजे तक काम 
किया था। मैंने ग्रप्रैल १६५४ में ग्रपना थी सिस समाप्त कर लिया था। 
यह थीसिस इतना बड़ा था कि इसको टाइप कराने में भी एक मास 
लग गया और इसकी तीन जिल्दें बंधवायीं । एक प्रति मिचीगन विश्व- 
विद्यालय को ओर दो प्रतियाँ लायब्रेरी साइन्स के विभाग को ताकि 
डॉक्टरेट कमेटी के सदस्य थीसिस को सुविधा से पढ़ लें। 

अब मुभे एक अन्य कठिन परीक्षा में उत्तीर होना था ! वह भी 
करीब दो घण्टे की मौखिक परीक्षा । तिथि भी निश्चित हो गई और 
मेंने कुछ तेयारी भी की। करीब ३ बजे कमेटी के सदस्यों ने मेरी 
परीक्षा की ओर साय ५ बजे यह क्रम चला। फिर कमेटी अध्यक्ष अन्य 
कमरे में सदस्यों से सलाह करने गये और लगभग १५ मिनट में डाक्टर 
किलगोर मुस्कराते हुए मुझे बधाई देने लगे तो मेरी खुशी का ठिकाना 
न रहा । जो स्वप्न मेंने १५ साल पहले देखा था वह आ्राज प्रा हो 
रहा था । 

मेंने सभी सदस्यों और डा० किलगोर को धन्यवाद देते हुए विदाई 

ली। मेरे मित्रों को भी इस बात पर खुशी हुई कि में पी-एच० डी ० में 
सफल हो गया । 

मेंने दो तार एक अपने माता-पिता को और दूसरा पत्नी एवं ससुर 
को भेजा और उनमें दो स्मरणीय शब्द लिखे 'पी-एच० डी० विजय 
(५४० ए।॥. 7.) तार देने के उपरान्त में मिचीगन यूनियन आया । मेरा 
मुँह सूखा हुआ था। विचारों का ताँता लग रहा था। हष॑ से भूख मर 
चुकी थी। में सीधा इण्टरनेशनल सेण्टर पहुँचा जहाँ कुछ मित्र प्रतीक्षा 
में थे। ज्योंही ड्राइंगरूम के दरवाजे में होकर अन्दर घुसा तो श्री रघुवीर 
प्रसाद जो मेरे पड़ोसी ही नहीं ग्रपितु एक अच्छे मित्र थे मेरी ओर 
लपके और बधाई देने लगे । मेरे लिए यह एक बड़ा शुभ और महान 
दिन था । थोड़ी देर में कुछ मित्र और आगए और बधाई देने लगे। 
करीब एक घण्टे में उनके बीच बेठा रहा और फिर इस डर से कि कहीं 
केफेटेरिया बन्द न हो जाय भोजन करने के लिए प्रस्थान किया । इसके 
बाद हम लोग सिनेमा देखने गये । वहाँ से लोटकर खुशी-खुशी सो गए । 

मिचीगन विश्वविद्यालय में १५ जून को दीक्षान्त समारोह होने 
वाला था । वहाँ का दीक्षान्त समारोह एक बड़े स्टेडियम में होता है 
जिसमें ६५,००० आदमी एक साथ बेठ सकते हैं। इस बार मिचीगन 
विश्वविद्यालय पी-एच ० डी० और डी० एस० सी० में उत्तीर्ण होने 
वाले विद्याथियों को एक हुड उपहार में दे रहा था। मेरे मित्र श्री रघुवीर 
प्रसाद लाट ने रंगीन चित्र लेने का पूरा इरादा किया था; किन्तु ज्योंही 
स्टेडियम के निकट पहुँचे मूसलाधार वर्षा होने लगी जो अमेरिका में 
पहले कभी नहीं पड़ी थी। करीब डेढ़ घण्टे परचात्‌ बारिश रुकी। आशा 
तो यह थी कि फिर वर्षा न होगी परन्तु जब दीक्षान्त-समारोह शुरू 
हुआ तो फिर वर्षा होने लगी । फलस्वरूप यूनीवसिटी के प्रेज़ीडेण्ट और 

माननीय अतिथि दीक्षान्त-समारोह में भाग लेने श्राए थे भ्रपना कार्य 
कुछ क्षणों में समाप्त करके चले गये । 

मिचीगन विश्वविद्यालय के दीक्षान्त-समारोह के इतिहास में यह 
सबसे छोटा दीक्षान्त-समारोह था । विद्यार्थीगण अपनी-अ्रपनी डिग्रियाँ 
और हुड लेकर अपने-अपने निवास-स्थान की ओर चल पड़े। में भी 
अपने कुछ मित्रों के साथ 'मिचीगन-यूनियन' में आ गया और वहाँ 
मित्रों के साथ खाना खाया । श्री लाट जो मेरी तस्वीर वहाँ न ले सके 
थे उन्होंने सलाह दी कि यह अवसर सदेव नहीं आता ग्रत: इस 'एके- 
डमिक-ड्रेस' में फोटो जरूर खिचवानी चाहिए। वह मुभे फोटोग्राफर 
के एक स्टूडियो में ले गये और वहाँ मेरे कई पोज लिये गए, जिनमें से 
एक चुन लिया और मेंने एनलाज॑मेण्ट भी करा लिया था । 

दीक्षान्त-समारोह के पश्चात्‌ में एन० आ्राबर में तीन मास और ठहरा; 
क्योंकि वहाँ व्यवहारिक प्रशिक्षण ले रहा था जिसे में ग्रनुभव के हृष्टि- 
कोण से आवश्यक समभता हूँ। इसके साथ ही मुझे तीन सौ डालर 
प्रतिमास व्यय के लिए मिलते थे । 

ट्रेनिंग समाप्त होने पर एन० आबर छोड़ना ही पड़ा और अपना 
सामान बाँधकर सार्यकाल बस से न्यूयाक की ओर प्रस्थान किया। यहाँ 
आकर मैं पाँच दिन तक ठहरा और वापिस आने का कार्यक्रम बनाने 
लगा । 


श्द८ 
न्यूयाक से वापिसी 

१७ सितम्बर को में ग्रलख सुबह जाग उठा, और फारिग होकर 
“इन्टरनेशनल हाउस' न्यूया्क की पाँचवीं मंजिल के विशाल भवन के 
उस कमरे में श्रा गया जहाँ में एक सप्ताह से ठहरा हुआ था। ग्रुसल- 
खाने से जब लौटा तो मेरी भेंट बिहार के दो नौजवान विद्यार्थियों से 
हुई जो न्‍्यूयाक की चहल-पहल से कुछ घबराए हुए थे । कान पर जनेऊ 
चढ़ाकर शौच के बाद साबुन से हाथ धो रहे थे। उनके यज्ञोपवीत को 
देखकर मुभे अपना भी यज्ञोपवीत याद हो आया जो भारत से प्रस्थान 
करते समय कपड़े उतारते समय उतर गया था । बातचीत के दोरान में 
मेंने मुस्कराते हुए पूछ ही डाला कि आप कहाँ से आए हैं ? उत्तर में 
बड़े घबराए-से बोले कि हम दोनों कल रात हवाई जहाज से न्यूयाक 
पहुँचे हें श्रौर खदान प्रशिक्षण प्राप्त करने के लिए कोलोरेडो जा रहे 
हैं। मेंने चाव से पूछा कि क्या आपके पास दूसरा जनेऊ है ? उनमें से 
एक भाई ने मेरी ओर आइदचये से देखा और कहा कि क्‍या वास्तव में 
ग्रापफो एक यज्ञोपवीत चाहिए ? मेंने कहा--हाँ । वे दौड़कर 
अपने कमरे से जनेऊ ले आए और उनके मुख से मन्‍्त्रोच्चारण के 
साथ-साथ मेंने यज्ञोपवीत धारण कर लिया। उन्हें धन्यवाद देकर में 
अपने कमरे में लोट आया और सामान ठीक किया । 

अ्रब ७॥ बजे थे । मुझे € बजे तक उस जगह पहुँचना था जहाँ से 
एम० एस० यूनाइटेड रटेट्स जहाज प्रस्थान करने वाला था । एलीवेटर 
से में श्रपता सामान नीचे लाया और कमरे का किराया चुकाकर 
चाबी वापिस करके पेशगी का रुपया ले लिया। तत्पश्चात्‌ फोन करके 

टेक्सी बुलाई जो दो मिनट में आरा गई । में उसमें बेठकर 'हडसन-न दी 
के तट पर ग्राया और दरवाजे पर अपना पासपोर्ट एवं सेलिग परमिट 
दिखाकर बन्दरगाह के अन्दर प्रवेश किया। भारी सामान में पहले ही 
एन० आबर से रवाना कर चुका था जो इस जहाज के तहखाने में 
सुरक्षित रख दिया गया था। साथ तो एक सूटकेस और हैण्डबेग ही 
लिये हुए था। जो एक कुली ने मेरे केबिन में ला रखा । 

यह जहाज (एम० एस० यूनाइटेड स्टेट्स) अमेरिका का सबसे 
बड़ा, आरामप्रद श्रोर विलासप्रद जहाज है। यह सबसे अधिक गति 
वाला और नवीनतम पद्धति पर बना है। यह €€० फीट लम्बा ओर 
१०१ फीट ६ इंच चौड़ा है। यह ५३,३०० टन भारी है। यह सव- 
प्रथम न्यूयाकं से ३ जुलाई सन्‌ १९५२ में चला था तथा योरप से 
१० जुलाई १६९५२ को वापिस लौटा था। यह न्यूयाक से लन्दन करीब ५ 
दिन में पहुँचा देता है जबकि अन्य जहाज € या १० दिन लेते हैं । में € बजे 
डेक पर पहुँच गया था। मेरा सामान डेक के दरवाजे पर ले लिया था 
आर एक मशीन द्वारा जहाज पर पहुँचा दिया गया। में अन्दर घुसा 
और अपना टिकिट एवं सेलिंग परमिट दिखाकर जहाज पर चढ़ 
गया। सबसे पहले में अपने केबिन में पहुँचा जहाँ मेरा सामान रखा 
गया था। सामान इत्यादि अ्रपनी बर्थ पर रखकर में कॉमन रूम में 
ग्राया जहाँ मेरे मित्र अपने माता-पिता और बहिन के साथ बठे थे। 
वे लोग अपनी बेटी को पहुँचाने आए थे जो लन्दन विश्वविद्यालय में 
यू० एस० ए० की फेलोशिप पर अंग्रेजी साहित्य पढ़ने जा रही थी। 
जब तक जहाज नहीं चला तब तक हम लोग वहीं बेठे बातचीत करते 
रहे । जब जहाज चल पड़ा तो खाने की घण्टी बजी और हम लोग 
भोजन के कमरे में गये । हमारे खाने की मेज पर मुझ समेत चार 
यात्री थे । 

उनमें से दो योरुप सैर के लिए जा रहे थे । तीसरी एक लड़की मेरे 
एक मित्र की बहिन थी। यह लोग स्वाभाविकतया मांसाहारी थे; किन्तु 
मैंने शाकाहारी होने के कारण खूब फल, फलों का रस और उबली हुई 
सब्जियाँ खाई। हमें यात्रियों की सूची की एक-एक प्रति भी दी गई 
जिसमें कि मेरा नाम छुपा था। इस जहाज में एक अच्छा सिनेमाघर 
भी था। नाई की दुकान थी, बच्चों के खेलने का एक सुसज्जित कमरा, 
डांसिंग हॉल, अ्रस्पताल, डाकखाना, बाजार, पुस्तकालय, ध्‌म्रपान-कक्ष, 
बेंक, टाइप का कमरा, गिरिजाघर और छापाखाना था। यानी यह 
जहाज एक अच्छा-खासा नगर था । हर कमरा वायु-अनुकूलित (#।- 
८०॥0॥80०॥०0) था और उसमें एक-एक फोन भी लगा था। हर सायें 
वहाँ इनडो र-आ्रउटडोर खेल भी होते थे। नहाने का तालाब भी था। 
यह जहाज किसी महाराजा के राज-भवन को तरह था । इसके जीने 
शानदार लकड़ी के बने थे । हर तरफ कालीन बिछे थे। यह पाँच दिन 
ऐसे कटे जेसे किसी जादू की नगरी में पहुँच गया हूँ । पाँच दिन बाद 
जहाज साउथेम्पटन पहुँचा । वहाँ से में रेल द्वारा लन्दन पहुँचा और 
भारतीय विद्यार्थी छात्रावास” में ठहरा जहाँ पर कि मैं पहले ही 
ठहरने का प्रबन्ध कर चुका था। लन्दन में पहले असोसिएशन ऑफ़ 
सांइटीफ़िक लायब्रेरीज़ एण्ड इन्फर्मेशन ब्यूरों' (&».98) की त्रि- 
दिवसीय-सभा में भाग लिया तथा लन्दन के प्रमुख-प्रमुख स्थान देखे । 
२८ सितम्बर को साय ४ बजे पी० एण्ड ओ० लाइन के एस० एस० 
आइबेरिया जहाज में सवार होकर बम्बई की ओर रवाना हो गया । 
इस जहाज को यह पहली ही यात्रा थी जो पिछले सप्ताह ही बनकर 
तेयार हुआ था। पी० एण्ड ओ० लाइन का यह सबसे बड़ा और 
भारी जहाज है । इसका वजन २६,६०० टन है । इसकी लम्बाई ७१८ 
फीट € इद्च है ओर चौड़ाई ६० फीट ६ इच्च है । इस जहाज में दो 

श्रेणियाँ हैं--प्रथम श्रेणी और भ्रमणकारी श्रेणी (7०ए्7४0855) | 
प्रथम श्रेणी में ६७४ यात्री थे श्र जिस टूरिस्ट क्लास में मैं था उसमें 
७३३ यात्री थे। इसमें ७११ स्टाफ कमंचारी थे । जहाज में कल मिला- 
कर २,११८ आदमी थे । इस जहाज में खाने का कमरा ही एग्रर- 
कण्डीशण्ड था। अन्य सुविधाएँ पहले जहाज की तरह थीं। अगले दिन 
इस जहाज के खाने को टेबिल पर मुभ सहित चार व्यक्ति थे। जिनमें 
दो लड्भावासी थेश्रौर दो भारतीय थे । उनमें से एक डाक्टर था दूसरा 
केम्ब्रिज विश्वविद्यालय का एक विद्यार्थी था जो ग्रथशास्त्र में डॉक्टरेट 
करके लौटा था । 

जो बरा खाना परोसता था वह बड़ा झालसी था और मेरे लिए 
सब्जी की तश्तरी लाना वह हमेशा भूल जाता था। जेंसे-तैसे करके 
यह १४ दिन कटे और लाल सागर पार करके हम पोर्ट सईद झ्राए 
जिसकी आबादी १ लाख २० हजार है। यह पोर्ट सईद स्वेज नहर के 
उत्तरी प्रवेश मार्ग पर स्थित है। यह एक बन्दरगाही कस्बा है, इसलिए 
पास ही पास हर तरह की दुकानें पाई जाती हैं। चमड़े का सामान यहाँ 
ग्धिक और सस्ता मिलता है । हमारा जहाज यहाँ करीब १० घण्टे 
ठहरा। में अपने कुछ साथियों समेत बाजार घूमने गया और एक चमड़े 
का थेला, बटुवा इत्यादि खरीदकर लाया। मेरे साथियों ने भी कुछ 
चीजें खरीदीं और करीब चार घण्टे घूमने के बाद हम लोग जहाज पर 
वापिस झा गये । 

रात के दस बजे जहाज चल पड़ा था। थोड़ी देर बाद स्वेज नहर 
में प्रवेश किया जिसका वृतान्‍्त में पहली यात्रा के विवरण में लिख 
चुका हूँ । 

४ दिन बाद हमारा जहाज ग्रदन पर ग्राया और वहाँ करीब ८ घण्टे 
रुका । हम लोग शहर घूमने भी गये और कुछ खरीदा भी । उनमें 

घड़ी प्रमुख थी । ग्रदन के बाद हम लोग ५ दिन चलकर बम्बई पहुँचे 
इस समय करीब ६ बजे थे । दूर से ही गेट आफ इण्डिया' एवं ताजमहल 
होटल की बुजियाँ नजर आने लगीं | क्षरों में ही जहाज अनन्‍्दरगाह में 
ग्रा लगा और हम नीचे उतरने की तेयारी करने लगे । इस बार माता 
जी की तबियत खराब थी । अत: वे और पिता जी न आ सके; किन्तु 
छोटे भाई श्रद्धानन्द और पं ० अ्रजयसिह मभसे मिलने आए थे। श्रद्धा- 
नन्‍्द ने जहाज में गञ्राने का परमिट प्राप्त कर लिया था। जब मुझे वह 
मिला तो मेरी खुशी का ठिकाना न रहा। 
चुज्जी इत्यादि से फारिंग होकर हम बाहर आए झौर लाला राम- 

निवास की कार में बेठकर उनके निवास-स्थान पर पहुँचे जो मैरिन 
ड्राइव पर स्थित है। उमेश शर्मा, जो मेरे निकट सम्बन्धी हैं और एक 

अच्छे अभिनेता के रूप में प्रसिद्ध हैं, मुके घर ले गये जहाँ में रात को 
ठहरा । दूसरे दिन उन्होंने बम्बई की सर कराई और एक स्टूडियो के 
दर्शन भी कराये | एक दिन और ठहरकर हम शाम की गाड़ी से श्रद्धा - 

ननन्‍्द ओर श्री अ्रजयसिह के साथ दिल्‍ली आ गये । स्टेशन पर पिताजो, 
मित्र, मेरी पत्नि, पुत्र एवं परिचित लोग मिलने आए थे। ३ साल बाद 
हम मिल रहे थे। इस बिछोह की ग्रवधि के बाद यह मिलन कितना 
सुखद था ! घर पर पहुँचा तो माताजी प्रतीक्षा में बेठी थीं। मेंने उनके 
चरण छुए और अपने को धन्य समझा । घर पर मेरे आगमन से सुख 
की एक लहर हिलोर ले रही थी । 

यही मेरी द्वितीय विश्व-यात्रा का अन्तिम दिन था । 


